

THE MALANKARA SABHA



Rs. 15

മലങ്കര



എപിസ്കോപ്പൽ 2013

The Official Media of Malankara Orthodox Syrian Church



വേനലവധി

www.malankarasabha.in

മൈലപ്രാ വലിയ പള്ളി പെരുന്നാൾ

മെയ്
6,7



H.G Kuriakose Mar Clemis



H.G Dr. Yakob Mar Irenaios




H.H. Basalious Marthoma
Paulose II Catholicose



H.H. Basalious Marthoma
Didimos I Catholicose



അത്യുഗ്രഹത്തിന്റെ വറ്റാത്ത തീരുവ



ST. GEORGE ORTHODOX CHURCH , MYLAPRA

Mylapra Town P.O. , Pathanamthitta

Tel : 0468-2223219 (O) , +91 8547823219 (vicar)

www.mylapravaliyapalli.com

The Church is at Mylapra, 2 k.m away from Pathanamthitta town and is situated beside Punalur-Muvattupuzha highway

Mylapra Vailya Pally Perunnal May 6,7



മലങ്കരസഭ

ഏറ്റവും പ്രചാരമുള്ള സഭാ പ്രസിദ്ധീകരണം

ലക്കം 4, പുസ്തകം 70, ഏപ്രിൽ 2013



President
Dr. Zachariah Mar Aprem
Chief Editor
Fr. John Thomas Karingattil

Printed and Published by
Fr. Thomas P. Mukalil for
Orthodox Viswasa Paripalana
Samithy, Kottayam.
Sub Editor
Fr. Shalu Lukose Thirumangalam

Printed at
Catholicate press, Devalokam
Kottayam-04;

To Contact Malankara Sabha
For Subscription queiries
sabhamasika@yahoo.com
For Editorial queiries
articlemalankara@gmail.com

www.malankarasabha.in

Devalokam Kottayam-04;
Ph:0481-2573234
Fax : +91 481 2573234

Rs. 15/-

5 മഹാപുരോഹിത സന്ദേശം

6 എഡിറ്റോറിയൽ
ഫലപ്രദമായ വേദവ്യാഖ്യാനം
- ഫാ. ജോൺ തോമസ് കരിങ്ങാട്ടിൽ

8 യാത്രോവിവരണം
- ഡോ. ഗബ്രിയേൽ മാർ ഗ്രിഗോറിയോസ്
- ഫാ. ഡോ. ജോൺസ് ഏബ്രഹാം കോനാട്ട്

10 ശബ്ദസാങ്കേതികത
നമുക്കും വേണം...
- പ്രൊഫ. ജേക്കബ് കുര്യൻ ഞാനാട്ട്

12 പ്രതികരണം
വാർദ്ധക്യ ശുശ്രൂഷ
- അലക്സ് പി. ഫിലിപ്പ്

24 നമ്മിലൊരാൾ
കായിക താരങ്ങൾക്കുവേണ്ടി...
ഡോ. ജോർജ്ജ് ജോൺ / ഫാ. തിരുമംഗലം

16 റിപ്പോർട്ട്
ബോധന വഴിയിൽ...
- ഫാ. എം. കെ. കുര്യൻ

18 എക്സ്മിനിസം
ദുഃഖത്തിന്റെ പാനപാത്രം
- ഡോ. എം. കുര്യാക്കോസ്, മുക്തൽ

20 ഐക്യം
സഹോദരന്മാർ ഒരുമിച്ച്...
- വർഗീസ് ജോൺ തോട്ടപ്പുഴ

28 ലേഖനം
ഫ്രാൻസിസ് മാർപ്പാപ്പാ...
- ഫാ. ഡോ. കെ. എം. ജോർജ്ജ്

29 ലേഖനം
വി. ഗീവർഗീസ് സഹദാ...
- ഡോ. മാത്യൂസ് മാർ സേവേറിയോസ്

ധ്യാനപംക്തി, കൗമാരം, കൗൺസലിംഗ്, കവിത
പുനർനവം, പിൻമൊഴി, സമ്യഗ് ദർശനം,
വാർത്തകൾ, കത്തുകൾ, ചുറ്റുവട്ടം.

BRIEFLY

അസോസിയേഷൻ സെക്രട്ടറി ഡോ. ജോർജ്ജ് ജോസഫ് മാർച്ച് 14-ന് പഴയസെമിനാരിയിൽ മലങ്കര ഓർത്തഡോക്സ് സഭയുടെ ബജറ്റ് അവതരിപ്പിച്ചു. സെക്രട്ടറി എന്ന നിലയിൽ അവതരിപ്പിക്കുന്ന ഏഴാം ബജറ്റാണിത്.

ശാസ്താംകോട്ടയിൽ 6 കോടി രൂപ ചെലവിൽ പ. മാത്യൂസ് ദ്വിതീയൻ സ്മാരക മന്ദിരം പണിയും. ഇതിനായി 10 ലക്ഷം രൂപാ ബജറ്റിൽ ഉൾപ്പെടുത്തി

മലങ്കര ഓർത്തഡോക്സ് സഭാംഗങ്ങളായ സാഹിത്യകാരന്മാർക്ക് അംഗീകാരം നൽകും. ഇതിനായി രണ്ട് രക്ഷം രൂപ ബജറ്റിൽ ചേർത്തിട്ടുണ്ട്.

സഭയുടെ നയത്രന്ത ബന്ധങ്ങൾ കാര്യക്ഷമമാക്കുന്നതിനായി തിരുവനന്തപുരത്ത് സഭയുടെ പബ്ലിക് റിലേഷൻസ് വിഭാഗത്തിന്റെ ഒരു കേന്ദ്രം ആരംഭിക്കും. 2013-14 സാമ്പത്തിക വർഷം ഈ കേന്ദ്രം പ്രവർത്തനം തുടങ്ങും

മെയ് 12: സൺഡേസ്കൂൾ ദിനം പൗരസ്ത്യ ഓർത്തഡോക്സ് സിനിയൻ സൺഡേസ്കൂൾ ദിനം.

ഫാ. ഡോ. റ്റി. ജെ. ജോഷ്വായ്ക്ക് ആറാം മാർത്തോമ്മാ അവാർഡ് 25000 രൂപയും പ്രശംസാ ശില്പവുംമാണ് അവാർഡ്. ഏപ്രിൽ 17-ന് പുത്തൻ കാവ് സെ. മേരീസ് കത്തീഡ്രലിൽ കേന്ദ്ര മന്ത്രി കെ.സി. വേണുഗോപാൽ അവാർഡ് നൽകും.



10 ഏപ്രിൽ 2013

എല്ലാ മാസവും മലങ്കരസഭയുടെ അക്ഷര പ്രകാശം

EDITORIAL BOARD

പ്രസിഡന്റ്
ഡോ. സഖറിയോസ് മാർ അപ്രോ
Phone: 0481-2578500, 2578499

ചീഫ് എഡിറ്റർ
ഫാ. ജോൺ തോമസ് കരിങ്ങാട്ടിൽ
Phone: 0481-2578500

മാനേജിംഗ് എഡിറ്റർ
ഫാ. തോമസ് പി. മുകളിൽ
Mob:- 944 7421948

സബ് എഡിറ്റർ
ഫാ. ഷാലു ലൂക്കോസ്, തിരുമംഗലം
Mob:- 944 6707276

അംഗങ്ങൾ
ഫാ. ഡോ. ടി.ജെ. ജോഷ്യാ
ഫാ. ഡോ. ജേക്കബ് കുര്യൻ
ഫാ. കെ. ടി. ഫിലിപ്പ് എറണാകുളം
ഡോ. ജോർജ്ജ് ജോസഫ്
(അസ്സോസിയേഷൻ സെക്രട്ടറി)
അഡ്വ. പിസി മാത്യു പൂലിക്കാട്ടിൽ
പ്രൊഫ. മേരി കുര്യൻ
പ്രൊഫ. മേരി മാത്യു

Graphic Designing:-
Jinto Kurichy at
Malankara Sabha, Devalokam.

Cover Design & Photo:-
Father 'N' Mayar Innovative Concepts

വരിസംഖ്യ

ഇന്ത്യയിൽ
ഒറ്റപ്രതി: 15 രൂപ
ഒരു വർഷം: 180 രൂപ
2 വർഷം: 360 രൂപ
4 വർഷം: 700 രൂപ
വിദേശത്തേക്ക്
ഒരു വർഷം: 2000 രൂപ

വിലാസം:
മലങ്കരസഭ മാസിക,
ദേവലോകം അരമന,
ദേവലോകം പി.ഒ., മുട്ടമ്പലം (via),
കോട്ടയം-686004



ഡോ. ഗീവർഗീസ് മാർ ഇഴവാനിയോസ്



നമ്മുടെ സഭയിൽ പെരുന്നാളുകൾക്ക് വിശുദ്ധീകരണം ആവിശ്യമാണ്. മാർ ഗീവർഗീസ് സഹദായെ രക്തസാക്ഷി മരണം പ്രാപിക്കുവാൻ പ്രേരിപ്പിച്ച ഘടകം എന്താണ്. 'എനിക്ക് ലാഭമായിരുന്നതൊക്കെയും ഞാൻ ക്രിസ്തു നിമിത്തം ചേതം എന്ന് എണ്ണി...' തനിക്കുള്ള മഹത്വമെല്ലാം പൗലോസ് വലിച്ചെറിയുകയായിരുന്നു. ഗീവർഗീസ് സഹദായും ക്രിസ്തുവിനാൽ പിടിക്കപ്പെട്ടവനാണ്. കഷ്ടതകൾ സഹിച്ചു. പീഡനം ഏറ്റു. അത് സാഭാവികം. ക്രിസ്തുാനികൾക്ക് കഷ്ടത വരും ആപത്തുകൾ വരും ദുഃഖങ്ങൾ വരും. അപ്പോൾ അതിനെക്കുറിച്ച് നെഗറ്റീവ് ആകാതെ പോസിറ്റീവ് ആയി അത് നേരിടുവാൻ പഠിക്കണം.

ലോക മോഹം വേണ്ട എന്നുവെച്ച ഗീവർഗീസ് സഹദായുടെ പെരുന്നാളിൽ പങ്കെടുക്കുന്നവർക്കും ത്യാഗജീവിതം ഉണ്ടാകണം. ഇന്ന് ഗീവർഗീസ് സഹദായുടെ പെരുന്നാൾ ആർഭാസമായി കോഴിയും ഇറച്ചിയും പാമ്പും എല്ലാം മുഖ്യ സ്ഥാനം നേടി. ത്യാഗവും ക്രൂശും ജീവിതവും നഷ്ടപ്പെട്ടു. നമ്മുടെ ജീവിതത്തിലേക്ക് വിവിധതരം പാമ്പുകൾ കടന്നുകയറി. ദുർമോഹം, ദുർചിന്ത, വൈരാഗ്യം, പക, ദേഷ്യം ഇങ്ങനെ എത്രയോ തിന്മകൾ....

ഗീവർഗീസ് സഹദായുടെ ജോലി പാമ്പിനെ കൊല്ലുകയല്ല. ആകുന്തം ഉപയോഗിച്ച് മനുഷ്യന്റെ ഹൃദയത്തിലുള്ള പാമ്പുകളെ കൊല്ലുവാൻ കഴിയണം. പാമ്പ് തിന്മയുടെ പ്രതീകമാണ്. ഗീവർഗീസ് സഹദായുടെ പടം പ്രതീകാത്മകമാണ്. റോമാ സാമ്രാജ്യത്തിൽ പീഡനം നടക്കുന്ന സമയത്ത് സഭയെ രക്ഷിക്കുവാനായി ഇറങ്ങിപ്പുറപ്പെട്ട ഭടനാണ് ഗീവർഗീസ് സഹദാ, അന്നത്തെ പീഡനത്തെ ചെറുത്തു നിൽക്കുവാൻ രക്തസാക്ഷികളെ പ്രേരിപ്പിച്ച ഗീവർഗീസ് സഹദാ തനിക്കുള്ള സകല മഹത്വവും ചവർ എന്ന് എണ്ണി. ലോകകാര്യങ്ങളെ ചവർ എന്ന് എണ്ണുവാൻ നമുക്ക് കഴിയുന്നുണ്ടോ? ഭൗതിക ആഡംഭരങ്ങളെ ചവർ എന്ന് എണ്ണുവാൻ കഴിയണം. അതാണ് മഹത്വം. അതാണ് വിശുദ്ധി. ജീവിത വിശുദ്ധിയുള്ളവർ ഉണ്ടാകണം. ഭക്തി ജീവിതം വിളിച്ചറിയിക്കുവാൻ സാധിക്കണം.

കുരിശിന്റെ ജീവിതമാണ് ഉണ്ടാകേണ്ടത്. കുരിശിനോടുള്ള സ്നേഹം ഗീവർഗീസ് സഹായ്ക്കും സഹദേന്മാർക്കും ഉണ്ടായിരുന്നു. കുരിശ് നമ്മോട് ഒപ്പമുണ്ടെങ്കിൽ സ്ത്രീബാ നമ്മോടു കൂടെയുണ്ടെങ്കിൽ ദുഷ്ടന്മാർക്ക് നമ്മെ തൊടുവാൻ സാധിക്കുകയില്ല. തിന്മയെ എപ്പോഴും ജയിക്കണം അതാണ് ക്രിസ്തീയ ജീവിതം.



മലങ്കര സഭയിൽ കക്ഷി വഴക്കില്ല

ഇന്ന് മലങ്കര സഭയിൽ കക്ഷി വഴക്കില്ല. കാരണം 1995-ൽ സുപ്രീംകോടതി വിധി വരികയും, ബഹു:സുപ്രീം കോടതിയുടെ നിരീക്ഷണത്തിൽ മലങ്കര അന്യോസിയേഷൻ കൂടി സഭ യോജിക്കുകയും ചെയ്ത ശേഷം മലങ്കരസഭയിൽ കക്ഷി വഴക്ക് അവസാനിച്ചു. എന്നാൽ 2002-ൽ മുൻ പാത്രിയാർക്കീസ് വിഭാഗത്തിലെ ചിലർ കോടതി വിധി നിരാകരിച്ച് 'യാക്കോബായ സുറിയാനി ക്രിസ്ത്യാനി സഭ' എന്ന പേരിൽ പുത്തൻകുരിശു കേന്ദ്രമാക്കി പുതിയ സഭ രജിസ്റ്റർ ചെയ്തു. കോടതി വിധി ലംഘിച്ച് മലങ്കര സഭയിൽ നിന്ന് പുറത്തുപോയി പുതിയ സഭ ഉണ്ടാക്കിയവർക്ക് പഴയ സഭയുടെ പൈതൃകം, നാമം, സ്വത്തുക്കൾ, പള്ളികൾ, സ്ഥാപനങ്ങൾ എന്നിവയിൽ നിയമപരമായ അവകാശം നഷ്ടപ്പെട്ടു. മലങ്കരസഭയിൽ കക്ഷി ഭിന്നതയില്ല. മലങ്കരസഭയ്ക്കു പുറത്തുനിൽക്കുന്ന മറ്റൊരു സഭയാണ് ഇന്നത്തെ യാക്കോബായ ക്രിസ്ത്യാനി സഭ എന്ന കാര്യം എല്ലാവരും മനസ്സിലാക്കണം.

സുപ്രീംകോടതിയുടെ 1995-ലെ വിധിയ്ക്കു ശേഷം ഉണ്ടായ വ്യവഹാരങ്ങളിൽ ഒന്നിൽപോലും പുതിയതായി രൂപം കൊണ്ട യാക്കോബായ സഭയ്ക്ക് മലങ്കര സഭയുടെ പള്ളികളിലോ സ്ഥാപനങ്ങളിലോ യാതൊരുവിധമായ അവകാശങ്ങളും സ്ഥാപിക്കാൻ സാധിച്ചിട്ടില്ല. ഏതെങ്കിലും വ്യവഹാരത്തിൽ യാക്കോബായ സഭയ്ക്ക് അവകാശം സ്ഥാപിച്ചു കിട്ടിയിട്ടുണ്ട് എങ്കിൽ ആയത് നടത്തിക്കൊടുക്കുവാൻ സർക്കാരിനോട് ഓർത്തഡോക്സ് സഭ ആവശ്യപ്പെടുന്നു.

കോടതി വിധി നടപ്പിലാക്കുന്നതിൽ സർക്കാർ തടസ്സം നിൽക്കുന്നു എന്നാണ് യാക്കോബായ സഭയുടെ സർക്കാരിനെതിരെയുള്ള ആരോപണം.

ഓർത്തഡോക്സ് സഭയുടെ ആക്ഷേപവും ഇതുതന്നെയാണ്. ഇരുകൂട്ടരുടേയും ആവശ്യം പരിഗണിച്ച് കോടതി വിധികൾ പരിശോധിച്ച് യാതൊരു പക്ഷാനുകൂല്യവും കാണിക്കാതെ നിഷ്പക്ഷമായി നീതി നടപ്പാക്കുവാൻ സർക്കാർ ശ്രദ്ധിക്കുകയാണ് വേണ്ടത്.

നീതിന്യായ കോടതി വഴി തങ്ങളുടെ ആവശ്യം സാധിച്ചു കിട്ടാതെ വന്നപ്പോൾ അക്രമം അഴിച്ചുവിട്ട് ഓർത്തഡോക്സ് സഭയുടെപള്ളികൾ യാക്കോബായ സഭക്കാർ പൂട്ടിക്കുകയാണ് ഉണ്ടായത്. പള്ളികൾ പൂട്ടിയ അവസ്ഥയിൽ എന്തു സ്ഥിതിയായിരുന്നു എന്ന് രേഖകൾ പരിശോധിച്ച് ആ സ്ഥിതി നിലനിർത്തി പള്ളി തുറക്കുവാൻ സർക്കാർ ആർജ്ജവം കാണിക്കണം. പള്ളി പൂട്ടിക്കാനായി അക്രമം അഴിച്ചുവിട്ടവർ തന്നെ പള്ളികൾ തുറക്കാനായി സമരം ചെയ്യുന്നത് ഗുല ലക്ഷ്യത്തോടെയാണ്.

കോടതി വിധി അനുസരിച്ച് സഭയിൽ ഐക്യം നിലനിർത്താൻ ശ്രമിക്കാതെ സഭയ്ക്കു പുറത്തുപോയി പുതിയ സഭ ഉണ്ടാക്കിയവർക്ക് എന്ത് അവകാശം ആണ് സഭ നൽകേണ്ടത് എന്ന് രാഷ്ട്രീയ സാമുദായിക നേതാക്കന്മാർ നിഷ്പക്ഷമായി വിശദീകരിക്കേണ്ടതാണ്. സഭാ പ്രശ്നം സംബന്ധിച്ച് അഭിപ്രായങ്ങൾ പൊതു സമൂഹത്തിൽ ഉണ്ടാവുന്നത് സഭ എന്നും സ്വാഗതം ചെയ്യും. എന്നാൽ പ്രസ്ഥാവനകൾ വസ്തുനിഷ്ഠവും നീതിപൂർവ്വവും ആയിരിക്കണം എന്നു മാത്രം.

പ്രിയ മക്കളെ, പരിശുദ്ധാത്മ കൃപകൾ പ്രാപിച്ച് പെന്തിക്കോസ്തി പെരുന്നാളിലേക്ക് സഭാ മക്കൾ ആത്മ നിറവോടെ പ്രവേശിക്കണമെന്ന് നാം ഉദ്ബോധിപ്പിക്കുന്നു. ദൈവം അനുഗ്രഹിക്കട്ടെ.

Handwritten signature in Malayalam script.

ബസ്സേലിയോസ് മാർത്തോമ്മാ പാലോസ് ദിതീയൻ

ഫലപ്രദമായ വേദവ്യാഖ്യാനം



Visions of the
BIBLICAL HERMENEUTICS

വേദപഠനത്തിന്
കേന്ദ്രീകൃതമായ
ബോധന സംവിധാനം
സദയിൽ ആവിഷ്കരിക്കണം.

6

‘ആദിയിൽ വചനം ഉണ്ടായിരുന്നു. വചനം ദൈവത്തോടു കൂടെ ആയിരുന്നു. വചനം ദൈവമായിരുന്നു’ (യോഹ 1:1).

അനാദിയായ ദൈവവചനം ഹൃദയത്തിൽ സംഗ്രഹിച്ച് ജീവിതം അർത്ഥപൂർണ്ണമാക്കുന്ന ഉത്തരവാദിത്തമാണ് ക്രിസ്തീയ വിശ്വാസികൾക്കുള്ളത്.

(വചനഭാഷ്യം)

* * *

ബൈബിൾ വേണ്ടതുപോലെ ആരും ഇന്ന് വായിക്കുന്നില്ല. ബൈബിൾ വായിക്കുന്ന ശീലം എല്ലാവരും വളർത്തിയെടുക്കണം.

- പ. പൗലോസ് ദിതീയൻ കാതോലിക്കാ ബാവ

9

ബൈബിൾ വായനയും വ്യാഖ്യാനവും ക്രിസ്തീയ ജീവിതത്തിന്റെ ഭാഗമാണ്. പ്രാരംഭ കാലം മുതൽ തന്നെ ബൈബിൾ കാലികമായി വ്യാഖ്യാനിച്ചിരുന്നു. ആയിരത്തി ഇരുന്നൂറു വർഷംകൊണ്ട് രൂപീകൃതമായ ബൈബിൾ ആദ്ധ്യാത്മിക ജീവിതത്തിന്റെ അടിസ്ഥാനമാണ്.

ക്രിസ്തീയ ജീവിതത്തിന്റെ പ്രമാണിക ഗ്രന്ഥമാണ് വിശുദ്ധ ബൈബിൾ. ‘ബിബ്ളോസ്’ എന്ന ഗ്രീക്ക് പദത്തിൽ നിന്നുമാണ് ബൈബിൾ എന്ന വാക്ക് ഉണ്ടായത്. ദൈവത്തിന്റെ വചനമാണ് ബൈബിൾ. ദൈവ വെളിപാടിന്റെ വചനവും രേഖയുമാണിതിൽ പ്രതിപാദിക്കുന്നത്. ദൈവ മനുഷ്യ ബന്ധത്തിന്റെ ഇടപെടലുകളും അന്വേഷണങ്ങളും ബൈബിളിൽ പ്രതിഫലിക്കുന്നു. ദൈവിക വെളിപാട് ഇതിൽ തുടർന്നു കൊണ്ടിരിക്കുന്നു. ദൈവ സ്നേഹത്തിന്റെ നീർച്ചാലുകൾ വചനത്തിലൂടെ പ്രവഹിക്കുന്നു. ‘വചനം ദൈവമാകുന്നു’ എന്നാണ് ബൈബിൾ വ്യക്തമാക്കുന്നത്.

ദൈവവചനം ജീവന്റെതാണ് (യോഹ. 11:43). ദൈവവചനത്തിന് മനുഷ്യസമൂഹത്തെ പരിവർത്തനം ചെയ്യിപ്പിക്കുവാൻ കഴിയും. ദൈവാത്മാവ് ശക്തമായി പ്രവഹിക്കണമെന്നു മാത്രം (യെഹെ 37:1-10). ദൈവ വചനം ജീവനും ചൈതന്യവും ഉള്ളതാണ്. ദൈവവചനം പ്രായോഗികമാക്കുമ്പോൾ വിശ്വാസികൾക്ക് അനുഗ്രഹവും കണ്ണുനീരും അനുതാപവും ആത്മീയ സമൃദ്ധിയും ലഭിക്കും. ദൈവവചനം വർത്തമാനപരിസരത്തിൽ വ്യാഖ്യാനിച്ച സാമൂഹിക പ്രശ്നങ്ങളോട് സംവേദിക്കുവാൻ കഴിയണം.

ബൈബിളിലെ ആദ്യകാല പുസ്തകങ്ങൾ പിൽക്കാല രചനകളിൽ ഉദ്ധരിച്ചിട്ടുണ്ട്. (യിര 25:11-12, 29:10). യിരമ്യാവിന്റെ പ്രവചനങ്ങളെ ദാനിയേൽ പ്രവാചകൻ വ്യാഖ്യാനിക്കുന്നു. (ദാനി 9:2). പഴയ നിയമ പുസ്തകങ്ങൾക്ക് യേശുക്രിസ്തു പുനർവായന നൽകി. വേദവ്യാഖ്യാനത്തിനുള്ള



EDITORIAL

അവകാശം പന്ത്രണ്ടാം വയസ്സിൽ തന്നെ യേശു തെളിയിച്ചു (ലൂക്കോ. 2:46-50). യഹൂദ വ്യാഖ്യാന മാതൃകകൾക്ക് മനുഷ്യമുഖം നൽകി വേദം, യേശു പുനർവായിച്ചു. യേശുവിന്റെ വേദവായനകളിൽ പ്രവാചകശബ്ദം പ്രതിഫലിച്ചു. സാമൂഹികവും മാനുഷികവുമായ മുഖം വചന ഭാഷ്യത്തിൽ തെളിഞ്ഞു: നിങ്ങൾ കേട്ടിട്ടുണ്ട്... എന്നാൽ ഞാൻ പറയുന്നു. (മത്തായി 5:21-48) എന്നുള്ള വ്യാഖ്യാനങ്ങൾ അവതരിപ്പിച്ചു. എമാവുസ് യാത്രയിൽ ഉയിർത്തെഴുന്നേറ്റ യേശു വചനം വ്യാഖ്യാനിക്കുന്നു (ലൂക്കോ. 24:13-27). 'ആരെങ്കിലും വ്യാഖ്യാനിച്ചുതരാതെ എങ്ങനെയാണ് ഞാൻ മനസ്സിലാക്കുക' (അപ്പോ.8:31) എന്ന ചോദ്യവും ഉണ്ട്. ബൈബിൾ വ്യാഖ്യാനത്തിന് ബൈബിളിനോളം പഴക്കമുണ്ട്. ഇതിനായി വിവിധ വേദവ്യാഖ്യാന ശൈലികൾ വികസിച്ചിരിക്കുന്നു.

സാഹിത്യത്തിൽ പ്രചരിച്ചിരുന്ന വ്യാഖ്യാന മാതൃകകൾ ആദ്യകാലത്ത് ബൈബിൾ വ്യാഖ്യാനത്തിലും ഉൾക്കൊണ്ടു. ഗ്രീക്ക് സാഹിത്യത്തിലെ ഹോമറിന്റെ ഇലിയദിന്റെയും ഒഡിസ്സിയുടെയും വ്യാഖ്യാന മാതൃകകൾ ബൈബിൾ വ്യാഖ്യാനത്തിലും സീകരിച്ചു. പഴയ - പുതിയ നിയമത്തിന്റെ ഹീബ്രു-ഗ്രീക്ക് മൂലങ്ങൾ ക്രൈസ്തവർ അലക്സാണ്ട്രിയയിൽ ഒറിഗന്റെ നേതൃത്വത്തിൽ ശക്തിപ്പെട്ട രൂപകാലകാല വ്യാഖ്യാനരീതികൾ ചരിത്രാത്മക വ്യാഖ്യാനത്തിന് പ്രാധാന്യം നൽകി. താർസമൂസിലെ സിസോറിന്റെ (+393) നേതൃത്വത്തിലുള്ള അന്ത്യോഖ്യൻ സ്കൂളും ബൈബിൾ വ്യാഖ്യാനത്തിന് പുത്തൻ കാഴ്ചപ്പാടുകൾ പകർന്നു.

വേദപാഠങ്ങളിൽ ആക്ഷരികാർത്ഥവും ഗുഹാർത്ഥവുമുണ്ട്. വേദഭാഗങ്ങൾക്ക് ചരിത്രപരവും താത്വികവും പ്രവചനപരവും ദാർശനികവുമായ വ്യാഖ്യാനമുണ്ടെന്ന് അലക്സന്ദ്രിയയിലെ ക്ലൈമന്റിന്റെ പക്ഷം. ഒറിഗൻ വേദവായനയ്ക്ക് ആക്ഷരികവും ധർമ്മികവും ആത്മീയവുമായ അർത്ഥം കല്പിക്കുന്നു. ബൈബിൾ വ്യാഖ്യാനത്തിനും പഠനത്തിനും പ്രാചീനമായ ഹീബ്രു, അറബി, ഗ്രീക്ക്, സുറിയാനി, ലാറ്റിൻ ഭാഷകൾ അനിവാര്യമാണെന്നുള്ള ഭാഷ്യം അവതരിപ്പിച്ചത് വി. ജെറോം (340-420) ആണ്.

'ബൈബിൾ രചനകളുടെ ഉറവിടങ്ങളിലേക്ക് മടങ്ങുക' എന്ന മുദ്രാവാക്യവുമായി മദ്ധ്യ ശതകത്തിലും

നവോത്ഥാന കാലഘട്ടത്തിലും വിവിധങ്ങളായ വ്യാഖ്യാനങ്ങൾ വളർന്നു. ബൈബിളിലെ കഥകൾ, ഗാനങ്ങൾ, വിലാപങ്ങൾ, നിയമങ്ങൾ, പ്രവചനങ്ങൾ, വിജ്ഞാനങ്ങൾ തുടങ്ങി വിവിധങ്ങളായ ശാഖകളിലൂടെയുള്ള വ്യാഖ്യാന വിശകലനങ്ങൾക്ക് പ്രാധാന്യം വർദ്ധിച്ചു.

പാഠഭാഗവിമർശനം, ഭാഷാപഠനം, സാഹിത്യവിമർശനം, രൂപവിമർശനം, പാരമ്പര്യ വിമർശനം, രചനാ വിമർശനം, ചരിത്ര വിമർശനം ഇങ്ങനെ എത്രയോ തരത്തിൽ ബൈബിൾ വ്യാഖ്യാനങ്ങൾക്ക് മാതൃകകളുണ്ടായി. ആധുനിക-ഉത്തരാധുനിക വായനകളിൽ വ്യാഖ്യാനങ്ങൾ വിവിധ വീക്ഷണങ്ങളിലും ദർശനങ്ങളിലും അധിഷ്ഠിതമായി. സാമൂഹിക-പാരിസ്ഥിതിക-സ്ട്രീ പക്ഷവായനകളും ദലിത് അധിനിവേശാനന്തര വായനകളും അനവധിയായി ബൈബിൾ വ്യാഖ്യാനങ്ങളിൽ പ്രബലപ്പെട്ടു. എന്നാൽ ഇത്തരം പഠനങ്ങളും വായനകളും സാധാരണക്കാരിൽ എത്തിച്ചേരുന്നില്ല എന്നത് വിസ്മയകരം. അക്കാദമിക് തലങ്ങളിൽ ബൈബിൾ ഭാഷ്യത്തിന്റെ വിവിധ ദർശനങ്ങളും വാദപ്രതിവാദങ്ങളും ശക്തിപ്പെടുമെങ്കിലും വിശ്വാസസമൂഹത്തിൽ ഇവ വേണ്ടത്ര പ്രസക്തമാകുന്നില്ല. ദുർബല വിഭാഗങ്ങളുടെ ശക്തീകരണത്തിനും ഇത്തരം വ്യാഖ്യാനങ്ങൾ പ്രയോജനപ്രദമാകുന്നില്ല.

ആഗോളവൽക്കരണവും നവ - മാധ്യമസംസ്കാരവും സൃഷ്ടിക്കുന്ന സാമൂഹിക തലങ്ങളെ വേദപശ്ചാത്തലത്തിൽ പുനർവായിക്കുവാനുള്ള കരുത്ത് വചനപ്രഘോഷകർക്കും നേതാക്കന്മാർക്കും ഉണ്ടാകണം. സഭയുടെയും സമൂഹത്തിന്റെയും സമകാലിക വ്യവസ്ഥിതികളും മാർഗ്ഗങ്ങളും തിരിച്ചറിഞ്ഞ് ബൈബിൾ വായനകൾക്ക് പ്രസക്തമായ പുതിയ അർത്ഥതലങ്ങൾ കണ്ടെത്തണം. വിശ്വാസ സമൂഹത്തിൽ വേദവായനയുടെ അക്കാദമിക്കായുള്ള പരിചയവും നിർണ്ണയവും ബലപ്പെടുത്തേണ്ടതും കാലഘട്ടത്തിന്റെ ആവശ്യമല്ലേ?

ബഹുസ്വരതയുടെ പശ്ചാത്തലത്തിൽ വേദവ്യാഖ്യാനരീതികളിലെ വികല തന്ത്രങ്ങൾ പുനർവായിക്കപ്പെടണം. സത്യത്തിന്റെ തീർത്ഥാടനം വേദവായനകളിൽ ഫലപ്രദമായി ശക്തിപ്പെടണം.

“ ഉത്തമ വേദഭാഷ്യത്തിന് നിരന്തരമായ പ്രാർത്ഥനയും തപസ്വിയും അനിവാര്യമാണ്. ദീർഘമായ മനനത്തിന്റെ അക്ഷയ ഖനികളാണ് വേദവ്യാഖ്യാനങ്ങൾ ”

ഫാ. ജോൺ തോമസ് കരിങ്ങാട്ടിൽ
ചീഫ് എഡിറ്റർ
karingattilachan@gmail.com



ആബുന മത്മിയാസ്

എത്യോപ്യൻ പാത്രിയർക്കീസ്

ഡോ. ഗ്രിഗിയേൽ മാർ ഗ്രിഗോറിയോസ്

ആഡീസ് അബാബാ : ജനലക്ഷങ്ങളെ സാക്ഷിനിർത്തി എത്യോപ്യയുടെ ആരാമത്തെ പാത്രിയർക്കീസും കാതോലിക്കോസും വി. തെക്ലൈഹെമനോത്തിന്റെ സിംഹാസനത്തിലെ 63-ാമത്തെ എച്ച്ഗേയും ആയി ആബുനാ മത്മിയാസ് സ്ഥാനാരോഹണം ചെയ്തു. മാർച്ച് മുന്നിന് ആഡീസ് അബാബായിലെ ഹോളി ട്രിനിറ്റി കത്തീഡ്രലിൽ നടന്ന സ്ഥാനാരോഹണ ചടങ്ങിൽ താൽക്കാലിക പാത്രിയർക്കീസ് ആബുനാ നമാനിയേൽ മുഖ്യകാർമ്മികനായിരുന്നു. പുലർച്ചെ നാലു മണിക്ക് ആരംഭിച്ച സ്ഥാനാരോഹണ ശുശ്രൂഷ, ഓറിയന്റൽ ഓർത്തഡോക്സ് സഭാ പ്രതിനിധി സംഘങ്ങൾ പ്രത്യേകം പ്രത്യേകം നടത്തിയ പ്രാർത്ഥനയോടെയാണ് സമാപിച്ചത്. മലങ്കര സഭയ്ക്കായിരുന്നു ആദ്യം പ്രാർത്ഥന നടത്തുന്നതിന് അവസരം ലഭിച്ചത്.

ഞായറാഴ്ച രാവിലെ നിയുക്ത പാത്രിയർക്കീസും, മെത്രാപ്പോലീത്ത മാർത്തോമയുടെ സഹായം ഹോളി ട്രിനിറ്റി കത്തീഡ്രലിൽ ഘോഷയാത്രയായി

പ്രവേശിച്ചതോടെ പാത്രിയർക്കീസ് വാഴ്ചയുടെ ശുശ്രൂഷകൾ ആരംഭിച്ചു. നിയുക്ത പാത്രിയർക്കീസിനെ മദ്ബഹായുടെ തൊട്ടുതാഴെ സാധാരണ വസ്ത്രങ്ങൾ ധരിപ്പിച്ച് ഒരു സിംഹാസനത്തിൽ ഇരുത്തിയ ശേഷം വി. കുർബാനയ്ക്കുള്ള ഒരുക്കശുശ്രൂഷ ആരംഭിച്ചു. അദ്ദേഹത്തിന്റെ തൊട്ടു ഇടതുവശത്ത് പൂർണ്ണ അംശവസ്ത്രങ്ങൾ ധരിച്ച് പ. ബസേലിയോസ് മാർതോമ്മാ പൗലൂസ് ദിതീയൻ കാതോലിക്കാബാവയും വലതുവശത്ത് താൽക്കാലിക പാത്രിയർക്കീസും സീനിയർ മെത്രാപ്പോലീത്തായുമായ ആബുനാ നമാനിയേലും ആസന്നസ്ഥരായിരുന്നു.

ഒരുക്ക ശുശ്രൂഷയ്ക്കു ശേഷം വി. കുർബാന ആരംഭിച്ച് ഏവൻഗേലിയോനു തൊട്ടു മുമ്പായി പാത്രിയർക്കീസ് സ്ഥാനാരോഹണത്തിന്റെ ക്രമം ആരംഭിച്ചു. പ്രാർത്ഥനകൾ ചൊല്ലിയശേഷം സ്ഥാനാരോഹണത്തിലെ അംശവസ്ത്രങ്ങളും കിരീടവും ധരിപ്പിച്ചു. തുടർന്ന് അംശവടിയും സ്റ്റീബായും നൽകിയതോടെ ചടങ്ങ് പൂർത്തിയായി. ഓറിയന്റൽ ഓർത്തഡോക്സ് സഭകളുടെ പ്രാർത്ഥനകൾക്കുശേഷം വി. കുർബാനയുടെ ഏവൻഗേലിയോൻ മുതലുള്ള ഭാഗം പുതിയ പാത്രിയർക്കീസ് പൂർത്തിയാക്കി.

2012 ഓഗസ്റ്റ് 16നു എത്യോപ്യൻ പാത്രിയർക്കീസ് ആബുനാ പൗലോസ് കാലം ചെയ്തതിനെത്തുടർന്നാണ് പിൻഗാമിയെ കണ്ടെത്തേണ്ടിവന്നത്. ജറുസലേം ആർച്ചുബിഷപ്പായിരുന്ന ആബുനാ മത്മിയാസിനെ 2013 ഫെബ്രുവരി 28-നാണ് എത്യോപ്യൻ ഓർത്തഡോക്സ് തെവാഹ് ദോസഭയിലെ അബുനോക്കി അംഗങ്ങളുടെ തലവനായി തിരഞ്ഞെടുത്തത്.

പ. പൗലോസ് ദിതീയൻ ബാവായായിരുന്നു സ്ഥാനാരോഹണ ശുശ്രൂഷയിലെ മുഖ്യാതിഥി. മാർച്ച് ഒന്നിന് ആഡീസ് അബാബായിലെ ബോലെ അന്തർദേശീയ വിമാനത്താവളത്തിൽ എത്യോപ്യയുടെ ദേശീയ അതിഥിയായി എത്തിയ പ. കാതോലിക്കാ ബാവായുടെ നേതൃത്വത്തിലുള്ള മലങ്കര സഭാ പ്രതിനിധി സംഘത്തെ താൽക്കാലിക പാത്രിയർക്കീസ് ആബുനാ നമാനിയേൽ സ്വീകരിച്ചു. മെത്രാപ്പോ

നകൾക്കുശേഷം വി. കുർബാനയുടെ ഏവൻഗേലിയോൻ മുതലുള്ള ഭാഗം പുതിയ പാത്രിയർക്കീസ് പൂർത്തിയാക്കി.

മലങ്കര ഓർത്തഡോക്സ് സുറിയാനി സഭയുമായി കുർബാന ഐക്യമുള്ള ഓറിയന്റൽ ഓർത്തഡോക്സ് സഭകളിൽ ഏറ്റവും വലിയ സഭയാണ് എത്യോപ്യൻ ഓർത്തഡോക്സ് തേവാഹ്ദോ സഭ. അഞ്ചു കോടി വിശ്വാസികളും, അൻപത്തിയാറു ഭദ്രാസനങ്ങളും, അറുപതിലധികം മേൽപ്പട്ടക്കാരും, നാലു ലക്ഷത്തോളം വൈദികരുമുള്ള ഈ സഭയുടെ പരമാദ്ധ്യക്ഷനാണ് ഇക്കഴിഞ്ഞ മാർച്ച് 3-ന് ആഡിസ് ആബാബായിൽ സ്ഥാനാരോഹണം ചെയ്ത ആബൂന മതീയാസ്. അന്ത്യോപ്യൻ സിറിയൻ സഭയൊഴികെ മറ്റെല്ലാ ഓറിയന്റൽ ഓർത്തഡോക്സ് സഭകളിൽനിന്നുമുള്ള പ്രതിനിധികൾ ഈ മഹത് സംഭവത്തിൽ സംബന്ധിച്ചിരുന്നു. എന്നാൽ ഈ സ്ഥാനാരോഹണ സ്യൂശ്യയിൽ സംബന്ധിച്ച ഏക സഭാദ്ധ്യക്ഷൻ പ. ബസേലിയോസ് മാർതോമ്മാ പൗലൂസ് ദ്വിതീയൻ കാതോലിക്കാ ബാവായാണ്.

കോപ്റ്റിക് സഭയുമായി എത്യോപ്യൻ സഭയ്ക്കുള്ള പ്രത്യേക ബന്ധത്തിന്റെ അടിസ്ഥാനത്തിൽ പ. തൈവദ്രോസ് II മാർപാപ്പായ്ക്ക് ഈ വാഴ്ചയിൽ സംബന്ധിക്കാമായിരുന്നു. എന്നാൽ അത്തരത്തിലുള്ള ഒരു സന്ദർശനം ഉയർത്തുവാൻ സാധ്യതയുള്ള സഭാക്രമ പ്രശ്നങ്ങൾ മുന്നിൽ കണ്ട് അദ്ദേഹം വാഴ്ചയ്ക്ക് എത്തിയില്ല. എന്നാൽ ഇടക്കാല പോപ്പ് ആയിരുന്ന അബ്ബാ പക്കോമിയോസ് അടക്കമുള്ള ഉന്നതതല മെത്രാൻ സംഘത്തെ അയച്ച് അദ്ദേഹം ഇരു സഭകളും തമ്മിലുള്ള ഊഷ്മള ബന്ധം നിലനിർത്തുകയും ചെയ്തു.

എത്യോപ്യൻ സഭയുടെ മേൽ കോപ്റ്റിക് സഭയ്ക്ക് നാലാം നൂറ്റാണ്ടു മുതൽ ഉണ്ടായിരുന്ന മേൽക്കോയ്മ 20-ാം നൂറ്റാണ്ടുവരെ നിലനിന്നു. കോപ്റ്റിക് ആബൂനാമാർ ആത്മീയ നേതൃത്വവും അവർക്കു കീഴിലുള്ള തദ്ദേശീയ എച്ച്ഗേമാർ ഭരണനേതൃത്വവും നിർവഹിച്ചുവന്നു. സഭ വളർന്നപ്പോൾ ഈജിപ്റ്റുകാരായ ഒരു മെത്രാപ്പോലീത്തായെയും മൂന്ന് മെത്രാന്മാരെയും 1878ൽ കോപ്റ്റിക് പോപ്പ് സിറിൾ V എത്യോപ്യൻ സഭയ്ക്കു വേണ്ടി വാഴിച്ചു. സാമ്രാജ്യത്തിനുള്ള നിരന്തരമായ മുറവിളിയുടെ ഫലമായി പല ചർച്ചകളും നടന്നു. കോപ്റ്റിക്



അഞ്ചു കോടി വിശ്വാസികളുടെ തലവൻ

വൈദിക ട്രസ്റ്റി ഫാ. ഡോ. ജോൺസ് എബ്രഹാം കോനാട്ട്

പോപ്പ് ജോൺ XIX 1929ൽ ഈജിപ്റ്റുകാരനായ ആബൂനാ കുറിലോസ് മെത്രാപ്പോലീത്തായെയും എത്യോപ്യക്കാരായ നാലഞ്ച് മെത്രാന്മാരെയും വാഴിച്ചു. എത്യോപ്യയുടെ ഹെയ്ലിസെലാസി ചക്രവർത്തിയുടെ ശക്തമായ ഇടപെടലിന്റെ ഫലമായി ഇരുസഭകളും തമ്മിൽ 1948-ൽ ധാരണയുണ്ടായി. ഇതനുസരിച്ച് പോപ്പ് ജോസഫ് II 1951-ൽ എത്യോപ്യക്കാരനായ ആബൂനാ ബസേലിയോസിനെ മെത്രാപ്പോലീത്തായായി വാഴിച്ച് എത്യോപ്യൻ സഭയ്ക്ക് ഉൾഭരണസാമ്രാജ്യം നൽകി. ഒടുവിൽ പരിപൂർണ്ണ സാമ്രാജ്യം അവർക്കു നൽകിക്കൊണ്ട് 1959-ൽ പോപ്പ് സിറിൾ VI ആബൂനാ ബസേലിയോസിനെ തന്നെ എത്യോപ്യൻ സഭയുടെ ആദ്യ പാത്രിയർക്കീസായി വാഴിച്ചു.

എഡി 329 മുതൽ 1959 വരെ എത്യോപ്യൻ സഭയ്ക്കു വേണ്ടി മെത്രാന്മാരെയും ആദ്യ പാത്രിയർക്കീസിനെയും വാഴിച്ചിരുന്നത് കോപ്റ്റിക് പാത്രിയർക്കീസ് ആയിരുന്നതിനാൽ എന്നും ആ അവകാശം നിലനിർത്താനായിരുന്നു അവരുടെ ആഗ്രഹം. എന്നാൽ എത്യോപ്യൻ സഭ അത്

അംഗീകരിക്കാൻ തയ്യാറായിരുന്നില്ല. കമ്മ്യൂണിസ്റ്റ് ഭരണ കാലത്ത് (1974 - 91) സഭകൾ തമ്മിൽ നല്ല ബന്ധത്തിലായിരുന്നില്ല. എത്യോപ്യൻ സഭയിൽ നിന്ന് എറിത്രിയൻ സഭ 1993ൽ സ്വാതന്ത്ര്യവും 1998ൽ സ്വയംശീർഷകത്വവും നേടി. ഇക്കാര്യത്തിൽ കോപ്റ്റിക് സഭയുടെ ഇടപെടൽ എത്യോപ്യൻ സഭയ്ക്ക് ഹിതകരമായിരുന്നില്ല. ഇടക്കാലത്ത് അകൽച്ചയുണ്ടായെങ്കിലും ഇരു സഭകളും തമ്മിൽ ഇപ്പോൾ നല്ല ബന്ധമാണുള്ളത്.

സാധാരണ ഞായറാഴ്ചകളിലെ തിരുകർമ്മങ്ങൾ തലേന്ന് ശനിയാഴ്ച രാത്രി ഒൻപതുമണിക്ക് സന്ധ്യാ പ്രാർത്ഥനയോടെ ആരംഭിക്കുന്ന പാരമ്പര്യമാണ് എത്യോപ്യൻ സഭയ്ക്കുള്ളത്. ഈ പ്രാർത്ഥനകളും ധ്യാനവും രാത്രി മുഴുവൻ തുടർന്നശേഷം അതിരാവിലെ വി. കുർബാന ആരംഭിച്ച് 9 മണിയോടെ എല്ലാം അവസാനിക്കും. പാത്രിയർക്കാ വാഴ്ചയോടനുബന്ധിച്ചും തലേന്ന് വൈകിട്ട് ആരംഭിച്ച പ്രാർത്ഥനകൾ രാത്രിമുഴുവനും തുടർന്നു. ഇതിനിടയിൽ വൈദികരും മെത്രാന്മാരും ജനവുമെല്ലാം വരികയും

ശേഷം 22-ാം പേജിൽ



ശബ്ദസാങ്കേതികത
പ്രൊഫ. ജേക്കബ് കുര്യൻ ഓണാട്ട്

ആരാധനയ്ക്കും പ്രഭാഷണങ്ങൾക്കുമൊക്കെ ഉച്ചഭാഷിണികൾ അനിവാര്യമാണ്. വളരെയധികം ആളുകൾ വന്നെത്തുന്ന യോഗങ്ങളും മറ്റും നിയന്ത്രിച്ച് കൊണ്ടുപോകുന്നതിൽ ഉച്ചഭാഷിണികൾ വഹിക്കുന്ന പങ്ക് ചെറുതല്ല. പക്ഷേ ഉച്ചഭാഷിണി സാമഗ്രികൾ പ്രവർത്തിപ്പിക്കുന്നവർക്ക് അല്പമെങ്കിലും സാങ്കേതിക പരിജ്ഞാനവും ഏറെ ഔചിത്യവും വേണം. ഇതൊക്കെയില്ലെങ്കിൽ ഉച്ചഭാഷിണികൾ നമ്മുടെ സ്വൈര്യം കെടുത്തും.

നമുക്കും വേണം അല്പം 'അക്കൗസ്റ്റിക്സ്' ഔചിത്യം

ആംപ്ലിഫയറുകളും മറ്റും വന്നെത്തുന്നതിന് മുമ്പുണ്ടായിരുന്ന സ്ഥിതിവിശേഷം പറഞ്ഞുകേട്ടിട്ടുണ്ട്. വൈദികർ ഏറെ ആയാസപ്പെട്ടതൊണ്ടുകീറി ആരാധന നടത്തിയാലേ പള്ളിയ്ക്കുള്ളിൽ തിങ്ങിനിറഞ്ഞുള്ള ആരാധനാസമൂഹം അക്കാലത്ത് പ്രാർത്ഥനകളും മറ്റും കേൾക്കുമായിരുന്നുള്ളൂ. പെന്തക്കോസ്ത് ഉപദേശി മാറും മറ്റും ഒരാൾ പറയുന്നത് രണ്ടാമൻ കൂടുതൽ ഉച്ചത്തിൽ ഏറ്റുപറഞ്ഞ് ജനമദ്ധ്യത്തിൽ എത്തിക്കുമായിരുന്നു. 50 - 60 കൊല്ലങ്ങൾക്കുമുമ്പ് കേരളത്തിൽ ഉച്ചഭാഷിണികൾ ഉപയോഗിച്ചുതുടങ്ങിയ കാലത്ത് അവ ഏറെ കൗതുകം ഉണർത്തിയിരുന്നു. "യോഗത്തിന് ഉച്ചഭാഷിണി ഉണ്ടായിരിക്കും" എന്ന് അച്ചടിച്ച നോട്ടീസുകൾ കണ്ടിട്ടുള്ളവർ മുതിർന്ന തലമുറയിൽ ധാരാളം ഉണ്ട്. കാലക്രമത്തിൽ കോളാമ്പി സ്പീക്കറുകൾ നാടെങ്ങും വ്യാപകമായി. വെളുപ്പാൻകാലത്ത്

ക്ഷേത്രങ്ങളിൽനിന്നുള്ള പ്രഭാതകീർത്തനങ്ങളും, സമയാസമയങ്ങളിൽ ക്രിസ്ത്യൻ - മുസ്ലീം ദേവാലയങ്ങളിൽനിന്നുള്ള പ്രാർത്ഥനകളുമെല്ലാം നാട്ടിൻപുറങ്ങളെപ്പോലും ശബ്ദമുഖരിതമാക്കി. സിനിമാ - സർക്കസ് പ്രദർശനങ്ങളുടെ അറിയിപ്പുകളും ലോട്ടറി വില്പനക്കാരുടെ വാഹനങ്ങളിൽ നിന്നുള്ള നിരന്തരമായ അനൗൺസ്മെന്റുകളും നഗരജീവിതവും ദുഷ്കരമാക്കി. ഇങ്ങനെ ശബ്ദമലിനീകരണം ഘോരമായപ്പോഴാണ് ഗവണ്മെന്റും തദ്ദേശസ്വയംഭരണ സ്ഥാപനങ്ങളുമൊക്കെ ചില നിയന്ത്രണങ്ങൾ കൊണ്ടുവന്നത്. കോളാമ്പി സ്പീക്കറുകൾ അപ്രത്യക്ഷമായതും പകരം

ബോക്സ് സ്പീക്കറുകൾ പ്രചാരത്തിലായതും ശബ്ദമലിനീകരണത്തിന്റെ തീവ്രത ഒക്കെ കുറിച്ചിട്ടുണ്ട്. വാഹനങ്ങളിൽ മൈക്കുവച്ച് പരസ്യപ്രചരണങ്ങൾ നടത്തണമെങ്കിൽ പോലീസ്



അധികൃതരുടെ മുൻകൂട്ടിയുള്ള അനുമതി വേണമെന്ന് നിയമം വന്നു അതനുശ്രദ്ധമായി. എങ്കിലും കോളാമ്പി സ്പീക്കർ ബോക്സിനുള്ളിലാക്കി കൃത്രിമം കാട്ടിയും, മറ്റു വിധങ്ങളിലും നിയമങ്ങളെ മറികടക്കുന്ന വിരുതന്മാർ നമ്മുടെ നാട്ടിൽ ഏറെയുണ്ട്.

ശബ്ദസാങ്കേതികവിദ്യ (acoustics) ഇന്ന് ഏറെ വികസിച്ചിട്ടുണ്ട്. നേർത്ത ഒരു മന്ത്രണം പോലും ആയിരങ്ങൾ ഇരിക്കുന്ന തീയേറ്ററിൽ സ്പഷ്ടമായി കേൾപ്പിക്കുന്ന മൈക്കുകളും ആംപ്ലിഫയറുകളുമൊക്കെ ഇന്ന് സർവ്വസാധാരണമാണ്. പള്ളികളിൽപ്പോലും ഇന്ന് സൗണ്ട് മിക്സറുകളും സിന്തസൈസറുകളും മറ്റും വ്യാപകമായി ഉപയോഗിക്കുന്നു. എങ്കിലും ഇതൊക്കെ കൈകാര്യം ചെയ്യുന്ന കാര്യത്തിൽ നമുക്ക് വേണ്ടത്ര ഔചിത്യമോ സൂക്ഷ്മതയോ ഇല്ല എന്ന് എടുത്തു പറയേണ്ടിയിരിക്കുന്നു.

വിദേശങ്ങളിലെ ഇടവകകളിലും മറ്റും ആരാധനാസമയത്ത് മൈക്ക് ഒരിക്കലും മുരളുന്നത് (howling) കേൾക്കാറില്ല. നമ്മുടെ നാട്ടിൽപ്പോലും കത്തോലിക്കാ - പ്രൊട്ടസ്റ്റന്റ് ദേവാലയങ്ങളിൽ മൈക്ക് സിസ്റ്റം വളരെ ഭംഗിയായി പ്രവർത്തിക്കുന്നത് കാണാം. ദുർഭാഗ്യവശാൽ നമ്മുടെ ദേവാലയങ്ങളിലും മറ്റും ഉച്ചഭാഷിണികൾ പ്രവർത്തിപ്പിക്കുന്നത് വളരെ അലക്ഷ്യമായിട്ടാണ്. ഇക്കാര്യത്തിൽ കുറെക്കൂടി ശ്രദ്ധയും ഔചിത്യവും കാട്ടിയാൽ നമ്മുടെ ആരാധന തീർച്ചയായും ഏറെ ആസ്വാദ്യകരമാകും.

ആവശ്യത്തിലധികം ശബ്ദം (vol-

ume) കൂട്ടി വയ്ക്കുക എന്നതാണ് പലരുടെയും പതിവു പരിപാടി. ഒരു ദേവാലയത്തിൽ വന്നുകൂടിയിരിക്കുന്ന ജനങ്ങൾക്ക് കേൾക്കാൻ ആവശ്യമായ ശബ്ദം മാത്രം നൽകിയാൽ മതിയാകും. അതിനുപകരം തന്റെ സ്വരം ഏറെ മുകളിൽ നിലക്കണമെന്ന വാശിയോടെ പലരും ശബ്ദക്രമീകരണം നടത്തുമ്പോൾ ആരാധനയുടെ സൗന്ദര്യം നഷ്ടപ്പെടും. ശുശ്രൂഷകർ തമ്മിലെ കിടമത്സരം, ശുശ്രൂഷകരും ഗായകസംഘവുമായുള്ള അഴകുപിണക്കം ഒക്കെ ആംപ്ലിഫയറിലേക്ക് വ്യാപിക്കുമ്പോൾ അലങ്കോലമാകുന്നത് ദിവ്യമായ ആരാധനാ അനുഭൂതിയാണ്.

ഏറ്റവും ശക്തമായ മൈക്രോഫോണുകൾ ലഭ്യമായ ഇക്കാലത്ത് ഒരു ദേവാലയത്തിൽ നാലോ അഞ്ചോ മൈക്കുകൾ മതി ഇന്ന് ഈയിടെ ഒരു അഭിവന്ദ്യ പിതാവ് സ്വകാര്യ സംഭാഷണത്തിൽ പറയുകയുണ്ടായി വൈദികന് ഒന്ന്, ശുശ്രൂഷകർക്ക് ഒന്ന്, ഗായകസംഘത്തിന് ഏറിയാൽ മൂന്നോ നാലോ. ഓരോരുത്തരുടെയും കൈയ്യിൽ മൈക്കുകൾ കൊടുക്കാതെ, സ്റ്റാൻഡിൽ ഉറപ്പിച്ച്, കൃത്യമായ അകലം പാലിച്ച് പാടുന്നതാണ് ടി.വി.യിലും മറ്റും കാണുന്നത്. സംഘഗാനാലാപന രീതി. ചുണ്ടോട് ഏറെ അടുപ്പിച്ച് മൈക്കുകൾ പിടിക്കുന്നത് ആരോഗ്യത്തിനും ഹാനികരമാണ്. പലരുടെ വായിൽനിന്നുള്ള ഉമിനീരും മറ്റും തെറിച്ച് വീണിട്ടുള്ള മൈക്കുകൾ ബാക്ടീരിയകളുടെ കൂടാണ് എന്നും ഓർക്കേണ്ടതുണ്ട്.

വിശുദ്ധ കുർബാന അർപ്പിക്കുന്ന വന്ദ്യപിതാക്കന്മാർക്കും ബഹു. വൈദികർക്കും ഏറെ സൗകര്യപ്രദമായ കോർഡ്ലെസ്സ് മൈക്കുകളും കോളർ മൈക്കുകളും ഇന്ന് സുലഭമാണ്. പ്രായാധിക്യവും ക്ഷീണവും ഉള്ളവർക്ക് സഹായികൾ മൈക്ക് ചേർത്തു പിടിച്ചു കൊടുക്കുന്നതിൽ തെറ്റു പറയാനാവില്ല. ഇത്തരം അസൗകര്യങ്ങൾ ഒഴിവാക്കാൻ നൂതന സാങ്കേതിക വിദ്യകളും സാമഗ്രികളും ഉള്ളപ്പോൾ നാമും കാലത്തിനൊപ്പം നടക്കേണ്ടതാണ്.

ശബ്ദക്രമീകരണങ്ങളിലെ വ്യതിയാനങ്ങൾ ഒഴിവാക്കാനായി നേരത്തേതന്നെ കൃത്യമായി ആംപ്ലിഫയറും മിക്സറുമൊക്കെ സെറ്റുചെയ്ത് വച്ചുകൂടെ എന്ന് ചോദിക്കുവരുണ്ട്. ഇത് അത്ര എളുപ്പമല്ല. അന്തരീക്ഷസ്ഥിതി (weather) മാറുന്നതനുസരിച്ച് ശബ്ദക്രമീകരണങ്ങളിലും വ്യതിയാനം ഉണ്ടാകും. ആയതിനാൽ മൈക്ക് സിസ്റ്റം വച്ചിരിക്കുന്ന സ്ഥലത്ത് ഒരു ടെക്നീഷൻ സദാ ഉണ്ടായിരിക്കുതാണ് നല്ലത്. ശുശ്രൂഷകനെയോ ഗായകസംഘം ലീഡറേയോ ഈ ചുമതല ഭാരമേല്പിക്കുന്നതും സാഗരാർഹമാണ്. കാലാകാലങ്ങളിൽ ഇങ്ങനെയുള്ളവർക്ക് സഭാകേന്ദ്രങ്ങളിൽ വിളിച്ചുവരുത്തി അല്പം സാങ്കേതിക പരിജ്ഞാനവും പരിശീലനവും നൽകുന്നതും പ്രയോജനപ്രദമാണ്. ഇപ്രകാരമുള്ള ക്രമീകരണങ്ങൾ നമ്മുടെ ആരാധനയെയും ആരാധനാ സംഗീതത്തെയും ഏറെ ശ്രേഷ്ഠമാക്കും, സംശയമില്ല. ■

കായംകുളം ഫിലിപ്പോസ് റമ്പാന് വേദരത്നം ബഹുമതി

അടുർ: വേദപുസ്തകം മലയാളത്തിലേക്ക് വിവർത്തനം ചെയ്ത കായംകുളം ഫിലിപ്പോസ് റമ്പാന് വേദരത്നം ബഹുമതി. ഫിലിപ്പോസ് റമ്പാൻ കബറടങ്ങിയിരിക്കുന്ന കണ്ണങ്കോട് സെന്റ് തോമസ് കത്തീഡ്രലിൽ പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ പ്രഖ്യാപനം നടത്തി. അടുർ-കടമ്പനാട് ഭദ്രാസനാധിപൻ ഡോ. സഖറിയാസ് മാർ അപ്രേം അധ്യക്ഷത വഹിച്ചു.

കൊൽക്കത്ത ഫോർട്ട് വില്യം കോളജിന്റെ ഉപപ്രധാനാധികാരിയായിരുന്ന ഡോ. ക്ലോഡിയസ് ബുക്കാ

നന്റേയും വലിയ മാർ ദിവന്നാസിയോസ് മെത്രാപ്പോലീത്തയുടെയും നിർദ്ദേശപ്രകാരമാണ് 1807-ൽ ഫിലിപ്പോസ് റമ്പാൻ വേദപുസ്തകം മലയാളത്തിലേക്കു വിവർത്തനം ചെയ്തത്. മുൻബൈയിലുള്ള പ്രസിൾ 1811-ൽ അച്ചടി പൂർത്തിയാക്കിയ വേദപുസ്തകത്തിന്റെ 100 പ്രതികൾ അക്കാലത്തെ തിരുവിതാംകൂർ റസിഡന്റായിരുന്ന കേണൽ മൺറോ മലങ്കര മെത്രാപ്പോലീത്തായായിരുന്ന എട്ടാം മാർത്തോമ്മായെ ഏൽപ്പിക്കുകയും അദ്ദേഹം പള്ളികളിൽ വിതരണം ചെയ്യുകയുമായിരുന്നു.

പിന്നീട് എട്ടാം മാർത്തോമ്മായുടെ

കാര്യവിചാരകനായി കായംകുളം ഫിലിപ്പോസ് റമ്പാനെ നിയമിച്ചു. എന്നാൽ, ആ പദവി അധികകാലം തുടർന്നില്ല. ഇതിനുശേഷം സന്യാസജീവിതം നയിക്കാൻ തീരുമാനിച്ച ഫിലിപ്പോസ് റമ്പാൻ വിവിധ പള്ളികളിൽ കയറിയിറങ്ങി പ്രാർത്ഥിച്ചും കുർബാന അർപ്പിച്ചും യാത്ര തുടങ്ങി. കണ്ണങ്കോട് പള്ളിയിൽ വച്ച് റമ്പാൻ 1812 നവംബർ 11 നു ദിവംബഗതനായി. ഫിലിപ്പോസ് റമ്പാന് വേദരത്നം ബഹുമതി നൽകാൻ മലങ്കര ഓർത്തഡോക്സ് എപ്പിസ്കോപ്പൽ സുന്നഹദോസാണ് തീരുമാനിച്ചത്.

(മനോരമ 10-3-2013)

പ്രതികരണം
Col(Retd) അലക്സ് പി. ഫിലിപ്പ്
കായംകുളം

വാർദ്ധക്യ ശുശ്രൂഷ

വാങ്ങിപ്പോയവർക്കായി ഓർമ്മ പ്രാർത്ഥനകൾ നടത്തുന്ന പാരമ്പര്യമുള്ള സഭയാണിത്. അപ്പോൾ, ജീവിത സായാഹ്നത്തിൽ അന്തസ്സോടെ, അല്ലെങ്കിലും സമാധാനമായി വാങ്ങിപ്പോകുവാനുള്ള അവസരം ഒരുക്കിക്കൊടുക്കേണ്ട ചുമതല കൂടി, സഭയ്ക്കും സഭാമക്കൾക്കുമില്ലേ? ഒരു കുദാശ പോലെ മഹനീയമായ ആ കടമയെ 'വാർദ്ധക്യ ശുശ്രൂഷ' എന്നു വിളിക്കട്ടെ?



വ്യഭവസംരക്ഷണത്തിനായി വളരെയേറെ കർശന നിയമങ്ങളും പദ്ധതികളും, ഭവനങ്ങളും, സംഘടനകളും ഇപ്പോൾ തന്നെ നിലവിലുണ്ട്. അവയിലേറെയും വ്യഭാരുടെ ഭൗതികാവശ്യങ്ങളെ നിർവ്വഹിക്കുവാൻ സഹായിക്കുന്നു. പക്ഷേ, മനുഷ്യൻ 'അപ്പം കൊണ്ടു മാത്രമല്ലല്ലോ ജീവിക്കുന്നത്'. വയോജനങ്ങൾ ആശിക്കുന്ന മൂന്നു കാര്യങ്ങൾ അവർ തന്നെ പറയട്ടെ:-

- 1. സമാധാനം.** "ജീവിതയാത്രയിൽ പങ്കാളിയേയും കൂട്ടി ഓടി അദ്ധാനിച്ചു. ഞങ്ങൾക്കു ലഭിച്ചതിനേക്കാൾ മെച്ചപ്പെട്ട വിദ്യാഭ്യാസം മക്കൾക്കു നൽകി. കടം വാങ്ങിച്ചും കഷ്ടപ്പെട്ടും അവരെ പ്രൊഫഷനലുകളാക്കി, വിവാഹിതരാക്കി. വിദേശങ്ങളിൽ ഉന്നത സ്ഥാനങ്ങളിൽ അവർക്കു ജോലികിട്ടി. ഇനി? ഇന്നെയോളം ലഭിച്ച അളവു കൃപകൾക്കായി നന്ദിയോടെ ദൈവത്തെ സ്തുതിച്ച്, യൗവ്വനത്തിൽ ലോണെടുത്ത് ഞങ്ങൾ പണിത ഈ ചെറിയ വീട്ടിൽ സമാധാനമായി കഴിയണം; വാങ്ങിപ്പോയ പിതാക്കന്മാരോടൊപ്പം ചേരും വരെ..." അധികം പേരുടേയും ആഗ്രഹം സമാധാനപൂർണ്ണമായ ഒരു വിടവാങ്ങലാണ്.
- 2. സംരക്ഷണം.** "അനുദിനം ആത്മാവിൽ ഞങ്ങൾ ബലപ്പെടുന്നു; പക്ഷേ, ശാരീരികമായി

ക്ഷീണിതരാവുന്നു. സന്ധിവേദനകൾ ഞങ്ങളെ തളർത്തുന്നു. കാഴ്ച മങ്ങുന്നു. എല്ലുകൾ ഈർക്കിലി പോലെ ഒടിയുന്നു. ബില്ലും കരവുമൊക്കെ അടയ്ക്കാൻ എന്തു പ്രയാസമാണ്. ഒരു ബൾബ് ഫ്യൂസായാൽ തന്നെ മാറിയിടാൻ ആരെയെങ്കിലും വിളിക്കണം. ആരെ വിളിക്കാൻ? രാത്രിയിൽ ഒരാവശ്യം വന്നാൽ എന്ത് ചെയ്യുമെന്നോർത്ത് ഉറക്കം വരുന്നില്ല. പണ്ട് കണ്ണാടി പോലെ തറയും പാതകവുമെല്ലാം തിളങ്ങുമായിരുന്നു. ഇപ്പോൾ ഒന്നു തൂത്തിട്ട് തന്നെ ദിവസങ്ങളായി, മോളിലോട്ട് കേറിയിട്ട് മാസങ്ങളായി. ഇൻസുലിൻ എടുക്കണമെന്നു ഡോക്ടർ പറഞ്ഞിട്ടും ഗുളിക മതി എന്നു ശഠിച്ചു. ആർ ഇൻജക്ഷൻ തരും? ഒരു 'നല്ല' ഹോം നേഴ്സിനെ വെക്കാനും എത്ര ചെലവുണ്ടായാലും വഹിക്കാമെന്നും, മോനും മോളും വിളിക്കുമ്പോഴെല്ലാം പറയും. സന്തോഷം! 'നല്ല' തിനെ എവിടെ കിട്ടും? രാത്രിയിൽ കതകു തുറന്നു വല്ലവനോ അവൾ വിളിച്ചു കേറ്റുമോ? രാത്രിയിലെ അഞ്ചു ഗുളികകളുടെ കൂടെ ഒരു ഉറക്കഗുളിക കൂടി തന്നാൽ എങ്ങനെ അറിയാനാണ്? മിന്നുമല കൂടി പഠിച്ചു കൊണ്ടുപോയാൽ ! അതിൽ ഭേദം, ആരുമില്ലാതിരിക്കുന്നതാ. ബാക്കിയെല്ലാം ദൈവഹിതം പോലെ".
കേരളത്തിലെ വളരെയേറെ വീടുകളിലെ

വയോജനങ്ങളുടെ ആത്മഗതമാണിത്. അവർക്കു വേണ്ടത് സുരക്ഷിതമായ സംരക്ഷണമാണ്.

3. സാഭിമാനം. “ഇന്നോളം ആരുടേയും മുന്നിൽ കൈ നീട്ടിയിട്ടില്ല, തമ്പുരാന്റെ മുന്നിൽ കണ്ണുനീരൊഴിച്ചു പ്രാർത്ഥിച്ചതല്ലാതെ. ഇനിയൊള്ള കാലവും ആരെയും കിഴിയാൻ വയ്യ. അന്തസ്സോടെ, സ്വാതന്ത്ര്യത്തോടെ, സ്വാഭിമാനത്തോടെ, ശിഷ്ടകാലവും ജീവിക്കണം, മോൻ പറയും - ‘ഞങ്ങൾ ടിക്കറ്റ് അയച്ചുതരാം, ഇങ്ങു പോരെ, ഇവിടെ സമരമില്ല, ബന്തില്ല. ഗ്യാസുണ്ട്, കറന്റുണ്ട്. ഫ്രീസറിൽ ഒരാഴ്ചത്തെ ആഹാരമുണ്ട്. സ്വെറ്ററിനും ഷാളിനുമൊന്നും കുറവില്ല. സെൻട്രൽ ഹീറ്റിംഗ് ഉണ്ട്. പിന്നെ ശനിയും തോയറും ഞങ്ങളേയും കാണാൻ കിട്ടും’ -

അവനതിൽ കൂടുതൽ എന്തു പറയാൻ? എല്ലാമിട്ടെറിഞ്ഞിട്ട് അപ്പനുമമ്മയേയും നോക്കാനായിട്ട് ഇങ്ങു പോരെ എന്നു പറയാനൊക്കുമോ? ഈ ഓണം കോറമുലയിൽ എന്തു ജോലികിട്ടും? അവനുമില്ലേ, രണ്ടു മക്കൾ? അവരേയും വളർത്തി വലുതാക്കണ്ടേ?

പിന്നെ, ഞങ്ങളങ്ങോട്ടു പോകുന്ന കാര്യം. ഈ കാറ്റും, മഴയും, ഭാഷയും, പത്രവും, പള്ളിയും, പട്ടക്കാരനെയും മെല്ലാമിട്ടെറിഞ്ഞിട്ട് പോകാനോ? ഇനി ഒരു പരിച്ചു നടീൽ സാധ്യമാണോ? കുട്ടിലടച്ച കിളികളെപ്പോലെ ഫോറിനിൽപോയി ജീവിക്കാനോ? ദൈവമേ, എന്തു ധർമ്മ സങ്കടം!”

സഭയ്ക്കെന്തു ചെയ്യാൻ കഴിയും?
‘തച്ചന്മാർ വീടുകൾ പണിയുന്നു; ഹൃദയങ്ങൾ ഭവനങ്ങൾ തീർക്കുന്നു’ എന്ന് ഇംഗ്ലീഷിൽ ഒരു ചൊല്ലുണ്ട്. ഭവനങ്ങൾ കഷ്ടപ്പാടിന്റെ, സ്നേഹനിമി



ഷങ്ങളുടെ, ജീവിത പടവുകളുടെ ഓർമ്മ ചെപ്പുകളാണ്. ആഘോഷങ്ങളുടെയും, ആചാരങ്ങളുടെയും, പാരമ്പര്യങ്ങളുടെയും മാന-സാക്ഷിയാണ്. ഭവനത്തിലെ ഓരോ കട്ടിലിനും, മേശയ്ക്കും, തൊട്ടിൽ തുക്കിയ കൊളുത്തിനു പോലും ഓർമ്മകളേറേയുണ്ട്. ജീവിത സായാഹ്നത്തിൽ അവയെല്ലാം വിട്ട് വേറൊരിടത്തേക്ക് പോകാൻ സാധാരണഗതിയിൽ വ്യഭജനങ്ങളുടെ മനസ്സിഷ്ടപ്പെടില്ല. പക്ഷേ അവർക്ക് സമാധാനവും, സംരക്ഷണവും, സാഭിമാനവും വേണമെന്നും.

അസ്ഥികൾ ക്ഷയിക്കുമ്പോൾ കാഴ്ച മങ്ങുമ്പോൾ, ഓർമ്മയുടെ താളം തെറ്റുമ്പോൾ അവർക്ക് വേണ്ടത് ശുശ്രൂഷയാണ്; സ്വന്തം വീടിനുള്ളിലും വീടിന് വെളിയിലും അവർ ആഗ്രഹിക്കുന്നത് രണ്ടുകാര്യങ്ങളാണ്: 1. ഭവന പരിപാലനം, 2. ബാഹ്യ പരിപാലനം

ഭവന പരിപാലനം (House Keeping)

കുറേ നാളുകൾക്ക് മുൻപ്, അമൃതാനന്ദമയി ട്രസ്റ്റിനു കീഴിൽ ഹോം നേഴ്സ് ട്രെയിനിംഗ് ആരംഭിക്കുമെന്നു കേട്ടിരുന്നു. ആ ആശയത്തിന്റെ ചുവടുപിടിച്ച്, ഓർത്തഡോക്സ് കുടുംബങ്ങളിൽ ഭവന പരിപാലനം ചെയ്യുവാൻ താല്പര്യമുള്ള ഓർത്തഡോക്സ് യുവതികളെ ഭദ്രാസന ലെവലിൽ കേന്ദ്രീകരിച്ച്, ഭവന പരിപാലനത്തിലും ആതുരശുശ്രൂഷയിലും ട്രെയിനിംഗ് നല്കണം. നമ്മുടെ ക്രിസ്തീയ ഭവനങ്ങളിലെ പ്രാർത്ഥനകളിലും ദിനചര്യകളിലും അവർക്ക് ഇഴുകിച്ചേരാൻ സാധിക്കും. പള്ളിയിൽ, സന്തോഷത്തോടെ കൂട്ടു പോകാനും സ്വയം ആരാധനയിൽ പങ്കുചേരാനും അവർക്ക് കഴിയും. ഇടവകകളിലൂടെ നാമനിർദ്ദേശം ചെയ്യപ്പെട്ട ഈ സഹായികളിൽ നമ്മുടെ വയോജനങ്ങൾ കൂടുതൽ വിശ്വസിക്കുകയും സുരക്ഷിതരാവുകയും ചെയ്യും. അങ്ങനെ പർസ്പെക്ടീവ് സ്നേഹത്തിലും വിശ്വാസത്തിലുമധിഷ്ഠിതമായ, സേവന സന്നദ്ധരായ ഒരു ശുശ്രൂഷക സംഘം (House Keepers) ഒരുക്കുവാൻ സഭയ്ക്കു കഴിഞ്ഞാൽ, അതൊരു വലിയ നേട്ടമാവും. ഒപ്പം, പാവപ്പെട്ട യുവതികൾക്ക് ഒരു വരുമാന മാർഗ്ഗവും, വയോജനങ്ങൾക്ക് സാന്ത്വനവും.

ബാഹ്യ പരിപാലനം (External Care)

വീടിനു വെളിയിലും വയോജനങ്ങളെ അലട്ടുന്ന വളരെയേറെ പ്രശ്നങ്ങളുണ്ട്. അടിയന്തിര വൈദ്യസഹായം, മരുന്നുകളും ഇൻജക്ഷനും വാങ്ങിക്കുക, ബില്ലുകളടയ്ക്കുക, റിപ്പയറിംഗ്/മെയിന്റനൻസ്, ഡ്രൈവർ/ടാക്സി/ആംബുലൻസ് ആവശ്യങ്ങൾ, റിസർവ്വേഷൻ... അങ്ങനെയുള്ള കാര്യങ്ങൾ ചെയ്തു കൊടുക്കാനായി ഇടവകയുടെ നേതൃത്വത്തിൽ ഒരു ചാരിറ്റി സംഘടനയുണ്ടായിരുന്നെങ്കിൽ നന്നായിരുന്നു. ആകെ ചെലവിന്റെ ഒരു നിശ്ചിത ശതമാനം സർവ്വീസ് ചാർജ്ജായി എക്സ്ട്രാ കൊടുക്കുവാനും വയോജനങ്ങൾ തയ്യാറാകും. പകരം അവരുടെ ആവശ്യങ്ങളെ ചൂഷണം ചെയ്യാതെ, സമയാധിഷ്ഠിതമായി, വിശ്വസ്തതയോടെ നിർവ്വഹിച്ചു കൊടുക്കുവാൻ, ഇടവകയുടെ ആ നല്ല ശമര്യക്കാർക്ക് അഥവാ ശമര്യക്കാരി സർവ്വീസ് (Good Samaritan Service) ന് കഴിയണം. ഒരു മൊബൈൽ ഫോണും, വ്യത്യസ്ത ജോലികൾ ചെയ്യുന്ന കുറേ സ്ഥാപനങ്ങളുടെ/ ആളുകളുടെ നമ്പരുകളും, സർവ്വോപരി സേവനോന്മുഖമായ ഒരു വിശാലമനസ്സും മാത്രം മതി, ഈ സംരംഭം സാക്ഷാത്കരിക്കുവാൻ.

1st Death Anniversary
5-4-2013

Annamma Jacob Molethu Adoor (Baby)
‘Always In Our Hearts’
Fondly Remembered By
Jacob John Molethu & Family, Adoor (Babu)

ലീത്താമാരായ ഡോ. ഗബ്രിയേൽ മാർ ഗ്രിഗോറിയോസ്, ഡോ. യൂഹാനോൻ മാർ ദീയസ്കോറോസ്, വൈദിക ട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട്, ഫാ. ഡോ. ജോസി ജേക്കബ്, ഫാ. ഏബ്രഹാം തോമസ്, ഡീക്കൻ ജിസ് ജോൺസൺ, മാനേജിംഗ് കമ്മറ്റി അംഗം ജേക്കബ് മാത്യു (ജോജോ), കെവിൻ ജോർജ്ജ് കോശി എന്നിവരായിരുന്നു മലങ്കര സഭാ പ്രതിനിധികൾ.

കോൺസ്റ്റാന്റിനോപ്പിളിലെ എക്യുമെനിക്കൽ പാത്രിയർക്കേറ്റിലെ ആർച്ച് ബിഷപ്പ് ഗ്രിഗോറിയോസ്, എത്യോപ്യയിലെ വത്തിക്കാൻ ന്യൂനേഷ്യായും മലയാളിയുമായ ആർച്ച്ബിഷപ്പ് മാർ ജോർജ്ജ് പാനികുളം, ആംഗ്ലിക്കൻ സഭയുടെ പ്രതിനിധി ആഡീസ് അബാബാ ആർച്ച്ബിഷപ്പ് റൈറ്റ് റവ. ഡോ. ഗ്രാന്റ് ലെമർകാന്റ് തുടങ്ങിയവർ ചടങ്ങിൽ സന്നിഹിതരായിരുന്നു. എത്യോപ്യൻ പാർലമെന്റ് സ്പീക്കറായിരുന്നു രാജ്യത്തെ പ്രതിനിധീകരിച്ചത്.

പ. കാതോലിക്കാ ബാവായേയും മലങ്കര സഭയിൽ നിന്നുള്ള രണ്ടു മെത്രാപ്പോലീത്താമാരെയും കൂടാതെ കോപ്റ്റിക് സഭയിൽ നിന്ന് താൽക്കാലിക പോപ്പ് ആയിരുന്ന അൻബാ പക്കോമിയോസ്, അൻബാ ബിഷോയി, സിനഡ് സെക്രട്ടറി അൻബാ റഫായേൽ എന്നിവരടക്കം അഞ്ച് മെത്രാപ്പോലീത്താമാർ, രണ്ട് അർമേനിയൻ കാതോലിക്കേറ്റുകളിൽനിന്നുമായി നാല് മെത്രാപ്പോലീത്താമാർ എന്നിവർ സ്ഥാനാരോഹണ ശുശ്രൂഷയിൽ പങ്കെടുത്തു. ശുശ്രൂഷയിൽ സംബന്ധിച്ച ഏക സഭാതലവൻ പ. കാതോലിക്കാ ബാവായാണ്. എത്യോപ്യൻ സഭയുടെ അഭ്യർത്ഥനപ്രകാരം എല്ലാ ഓറിയന്റൽ ഓർത്തഡോക്സ് മേൽപ്പട്ടക്കാരും അംഗ വസ്ത്രധാരികളായാണ് സ്ഥാനാരോഹണ ശുശ്രൂഷയിലും വി. കുർബാനയിലും സംബന്ധിച്ചത്.

സ്ഥാനാരോഹണ ചടങ്ങിനു ശേഷം അനുഭവദന സമ്മേളനം നടന്നു. പ. കാതോലിക്കാ ബാവാ നടത്തിയ മുഖ്യപ്രഭാഷത്തിൽ ഇന്ത്യ-എത്യോപ്യ രാജ്യങ്ങളുടെയും മലങ്കര-എത്യോപ്യൻ സഭകളുടെയും പൗരാണിക ബന്ധങ്ങളെ അനുസ്മരിച്ചു. വൈദിക വിദ്യാഭ്യാസത്തിലും അജപാലന രംഗത്തും ഇരു സഭകളും തമ്മിൽ കൂടുതൽ സഹകരണം ഉണ്ടാകേണ്ട ആവശ്യവും പ. കാതോലിക്കാ ബാവാ ചൂണ്ടിക്കാട്ടി. പ. മതമിയാസ് പാത്രിയർക്കീസിനെ പ. ബാവാ മൂന്ന് കുരിശു മാലകൾ

അണിയിച്ച് പരസ്പരം അശ്ലേഷിച്ചു. അസോസിയേഷൻ മാനേജിംഗ് കമ്മിറ്റിക്കു വേണ്ടി പ്രതിനിധി സംഘാംഗമായ ജേക്കബ് മാത്യു (ജോജോ) ഒരു പ്രത്യേക ഉപഹാരവും പ. പാത്രിയാർക്കീസ് ബാവായ്ക്ക് സമർപ്പിച്ചു.

ആബുനാ മതമിയാസ് എന്ന തെക്ലേമറിയം അസ്രാത്ത് 1941-ൽ ജനിച്ചു. 1954-ൽ ശൈമാശനും 1963-ൽ വൈദികനും സന്യാസിനുമായി. മൂന്നു വർഷം ആബുനാ തെക്ലേമെനോത് പാത്രിയർക്കീസിന്റെ പാത്രിയാർക്കൽ വികാരിയായിരുന്നു. 1978-ൽ ബിഷപ്പും തുടർന്ന് ആർച്ച്ബിഷപ്പും ആയി. ജനുസലേമിലും (1979 - 1982; 2009 - 2013) അമേരിക്കയിലും (1992 - 2009) ആർച്ച്ബിഷപ്പായി പ്രവർത്തിച്ചു.

പ്രാരംഭഘട്ടത്തിലുണ്ടായിരുന്ന സ്ഥാനാർത്ഥികളിൽ നിന്ന് തെരഞ്ഞെടുപ്പു സമിതി അഞ്ചു പേരെ യോഗ്യരെന്നു കണ്ടെത്തി. എപ്പിസ്കോപ്പൽ സിനഡ് അവരിൽ നിന്ന് മൂന്നു പേരെ തെരഞ്ഞെടുത്ത് അന്തിമഘട്ട സ്ഥാനാർത്ഥികളാക്കുന്നതിനുപകരം അഞ്ചു പേരെയും സ്ഥാനാർത്ഥികളാക്കുകയാണുണ്ടായത്. മെത്രാന്മാരും എല്ലാ മെത്രാസനങ്ങളുടെയും ആശ്രമങ്ങളുടെയും പ്രതിനിധികൾ, കത്തീഡ്രലുകളുടെയും പ്രധാന ദേവാലയങ്ങളുടെയും ഭരണാധികാരികൾ, വൈദിക കോളജുകൾ, സെമിനാരികൾ, സൺഡേസ്കൂൾ, ആത്മീയസംഘടനകൾ തുടങ്ങിയവയുടെ പ്രതിനിധികൾ ചേർന്ന 806 വൈദിക-അയ്മേനികളുമാണ് അന്തിമഘട്ട വോട്ടെടുപ്പിൽ പങ്കെടുത്തത്. 500 വോട്ടാണ് വിജയിക്കു ലഭിച്ചത്. ആബുനാമാരായ മത്തേവ്യസ്, യോസേഫ്, ഹിസ്കേൽ, എൽസായ് എന്നിവരായിരുന്നു മറ്റു സ്ഥാനാർത്ഥികൾ. കോപ്റ്റിക് സഭയുടെ അഞ്ചു മെത്രാപ്പോലീത്താമാരും വോട്ടു ചെയ്തു.

സ്ഥാനാരോഹണത്തിനു തലേന്നും പിറ്റേന്നും പ. കാതോലിക്കാ ബാവാ ആബുനാ മതമിയാസിനെ സന്ദർശിച്ചു ദീർഘമായ ചർച്ചകൾ നടത്തുകയുണ്ടായി. ഇന്ത്യൻ സന്ദർശനത്തിനായി ആബുനാ മതമിയാസിനെ അദ്ദേഹം ക്ഷണിച്ചു. മാർച്ച് രണ്ടിനു വൈകുന്നേരം പ. കാതോലിക്കാ ബാവാ നടത്തിയ അത്താഴ വിരുന്നിൽ വിവിധ സഭാ പ്രതിനിധികളായ 35 പേർ സംബന്ധിച്ചു. സൽക്കാരത്തിന് നന്ദി പ്രകാശിപ്പിച്ചുകൊണ്ട് സംസാരിച്ച കോപ്റ്റിക്

സഭയുടെ എക്യുമെനിക്കൽ വിഭാഗം തലവൻ അബ്ബാ ബിഷോയി മെത്രാപ്പോലീത്താ, മലങ്കര ഓർത്തഡോക്സ്സഭയുടെ എക്യുമെനിക്കൽ രംഗത്തുള്ള സംഭാവനകളെ പ്രകീർത്തിച്ചു. 2014 -ൽ മലങ്കര ഓർത്തഡോക്സ്സഭയുടെ ആതിഥേയത്വത്തിൽ നടക്കാനിരിക്കുന്ന ഓറിയന്റൽ ഓർത്തഡോക്സ്സഭകളും റോമൻ കത്തോലിക്കാ സഭയും തമ്മിലുള്ള ദൈവശാന്ത്ര സംവാദം വളരെ ആകാംക്ഷയോടെ കാത്തിരിക്കുകയാണെന്നും അദ്ദേഹം പറഞ്ഞു.

മലങ്കര സഭാ പ്രതിനിധിസംഘം മാർച്ച് അബ്ബിനു ആഡീസ് അബാബായിൽനിന്നും മടങ്ങിയെത്തി. പ. കാതോലിക്കാ ബാവായുടെ സന്ദർശനത്തിന് വൻപിച്ച പ്രാധാന്യമാണ് എത്യോപ്യൻ സർക്കാർ നൽകിയത്. സ്ഥാനാരോഹണ ചടങ്ങ് ദീർഘമായി സംപ്രേഷണം ചെയ്ത ഔദ്യോഗിക ടെലിവിഷൻ ചാനൽ, പേരെടുത്തു പരാമർശിച്ച ഏക വിദേശ പ്രതിനിധി പ. കാതോലിക്കാ ബാവാ ആയിരുന്നു.

കടമ്പനാട് പള്ളി പെരുമ്പാൾ ഏപ്രിൽ 14 മുതൽ 22 വരെ

കടമ്പനാട്: അടുർ കടമ്പനാട് ഭദ്രാസനത്തിലെ ദേവാലയവും മലങ്കര സഭാ ചരിത്രത്തിലെ നാഴികക്കല്ലുമായ മൂന്നാം മാർത്തോമ്മാ കബനടങ്ങിയിരിക്കുന്ന കടമ്പനാട് സെന്റ് തോമസ് ഓർത്തഡോക്സ് കത്തീഡ്രലിലെ പരിശുദ്ധ മൂന്നാം മാർത്തോമ്മായുടെ ഓർമ്മപ്പെരുന്നാളും കത്തീഡ്രൽ പ്രഖ്യാപനത്തിന്റെ 25-ാം വാർഷികവും സമുചിതമായി ആചരിക്കുന്നു.

14-ാം തീയതി രാവിലെ ഭദ്രാസനാധിപൻ അഭി. ഡോ. സഖറിയാസ് മാർ അപ്രേം മെത്രാപ്പോലീത്താ വി. കുർബ്ബാന അർപ്പിച്ചുകൊണ്ട് തീർത്ഥാടന വാരത്തിന് തുടക്കം കുറിക്കുന്നു.

മൂന്നാം മാർത്തോമ്മായുടെ സ്മരണയെ മുൻ നിർത്തി ഏർപ്പെടുത്തിയിരിക്കുന്ന മാർത്തോമ്മൻ പുരസ്കാരം 21-ന് ചലച്ചിത്ര സംവിധായകനും നിരൂപകനുമായ ശ്രീ. അടുർ ഗോപാലകൃഷ്ണൻ സമ്മാനിക്കുന്നു.

പള്ളിപ്പെരുന്നാളിനോടും, തീർത്ഥാടന വാരത്തോടുംമനുബന്ധിച്ച് വിപുലമായ കാര്യപരിപാടികളും ക്രമീകരണങ്ങളും നടത്തി വരുന്നതായി വികാരി ഫാ. രാജൻ മാത്യു, നെടിയകാലായിൽ അറിയിച്ചു.


കവിത

ഫാ. തോമസ് മാത്യൂസ്, തട്ടാരൂതുണ്ടിൽ

ഗിരിപ്രഭാഷണം

(വി. മത്തായി 5)

(സീനായ് ഗിരിനിൽ.....എന്ന ഈണത്തിൽ)



വാക്യം 1-5

ദേ- വാധീശൻ - ഗിരിമുകളിൽ കയറി
ശിഷ്യരോടായോതി
ആത്മദ്രിദ്രന്മാർ ധന്യർ
സ്വർപുരമാർജ്ജിച്ച്മുഖമുഖം
ദുഃഖിക്കുന്നവരും ധന്യർ
ആശ്വാസമുഖം പ്രാപിക്കും
സൗമ്യന്മാ-രോ നേടും ദുഃഖം.

വാക്യം 6 - 9

പശിനീതിക്കായി- ട്ടുള്ളവരും ധന്യർ
നേടുംമുഖം തൃപ്തി - കരുണയെ നേടും ദയന്മാർ
പുഴയത്തിൽ ശുദ്ധന്മാർക്കായ്
ദൈവം താൻ ദർശനമേകും
ശാന്തിയതുണ്ടാക്കുന്നവരോ
ദൈവത്തിൻ- ഉത്തമരാം തനയർ

വാക്യം 10-12

നീ- തി നിമിത്തം പീഡിതരാകുന്നോർ
സ്വർഗ്ഗം നേടുംമുഖം - എന്റെ നിമിത്തം ദുഃഖിപീഡ
അപവാദം കൈയ്യെൽക്കുമ്പോൾ
മോദിപ്പിൻ താവക കൂലി
പൂർവ്വിക നിബിദ്ധന്മാരൊപ്പം
സ്വർഗ്ഗത്തിൽ- അതിശ്രേഷ്ഠം തന്നെ.

വാക്യം 13-16

നിങ്ങൾ ദുഃഖിയുടെ ലവണം താനല്ലോ
ഇടയാക്കിടരുതേ - ലവണമേ നഷ്ടപ്പെട്ടിടാൻ
ധര തൻ പ്രഭയും നിങ്ങൾ തൻ
താവക ചെയ്തികൾ സ്വർഗ്ഗസ്ഥൻ
തൻനാമം മഹിതമാക്കും
പ്രഭയോലും- വൃത്തികളാകട്ടെ.

വാക്യം 18-19

ആകാശം ദുഃഖി ഇവ ഒഴിവാക്കിടും
മാമക കല്പനകൾ ഒഴിവാക്കിടില്ലൊരു നാളും
അവയിൽ ചെറുതതിനെപോലും
ആചരണം ചെയ്തോൻ നേടും
ശ്രേഷ്ഠമാമൊരു നാമത്തെ
സ്വർഗ്ഗ മഹോ- നന്മയാ രാജ്യത്തിൽ

വാക്യം 20-22

സോദരനൊടു കോപം കാണിച്ചിടൊല്ല
നിസ്സാരാ മുഖം എന്നൊരു വിളിയും പാടില്ല
അല്ലെന്നാൽ വിധിപീഠത്തിൻ
മുന്നിൽ നിന്നും നേടും നീ
നരകത്തിയിൻ അവകാശം
നിത്യമഹാ- ദണ്ഡനമേൽക്കും നീ.

വാക്യം 23-26

താവക വഴിപാട് ത്രോണോസിൻ മുഖിൽ
എത്തിക്കുമ്പോൾ നീ ഓർക്കുക സോദരവെരത്തെ
തിരികെ ചെയ്യാ സോദരനെ
രമ്യമാക്കി കൊള്ളുക നീ
ഇല്ലെന്നാലാ കുർബ്ബാന
നിരസിതമായ്- തീരാനിടയാകും

വാക്യം 27-30

കയ്യോ കണ്ണോ നിൻ - അംഗങ്ങളിലൊന്നോ
തെറ്റിപ്പോയെന്നാൽ - ചേരിക്കുകയാ അംഗത്തെ
താവക കായം മുഴുവനുമേ
അഗ്നിയിൽ വീഴുന്നതിനേക്കാൾ
അവയവ ചേരും ശ്രേഷ്ഠം താൻ
അത് നരക-ത്തിൽ നിന്നേറ്റിടും

വാക്യം 33-37

സത്യം ചെയ്യരുത്, സ്വർഗ്ഗത്താലരുത്
അത് ദേവാധീശൻ - തൻ സിംഹാസനമോർക്കേണം
ധര തൻ പാദപീഠവുമായ്
താവക വാക്ക് ഉവ്വെന്നും
ഇല്ലായെന്നും ആകട്ടെ
അധികമതോ- ദുഃഷ്ടനിൽ നിന്നത്രെ.

വാക്യം 38-40

ദുഃഷ്ടനൊടൊരാടാൻ പോകരുതൊരുനാളും
വലമാം ചെകിടത്ത് - പ്രഹരിച്ചാൽ കാട്ടുക നീ നിൻ
ഇടതിനെയും പ്രഹരിപ്പാനായ്
വ്യവഹാരത്താൽ നിൻ അങ്കി
കവരാൻ മോഹിക്കുന്നവനായ്
കൈവിട്ടി-ടുക മേലകിയതും

വാക്യം 44-48

വൈരിയെ സ്നേഹിപ്പിൻ - ദുഃഖിച്ചിടാതെ
ക്ലേശിക്കുന്നോർ- ക്ഷായം നിങ്ങൾ പ്രാർത്ഥിപ്പിൻ
സ്വർഗ്ഗസ്ഥൻ താതൻ തന്റെ
തനയന്മാരായ് തീർന്നിടാൻ
സൽഗുണ സമ്പൂർണ്ണത നേടിൻ,
ചെയ്വിൻ പ- ക്ഷാരഹിതം നന്മ.

ബോധന വഴിയിൽ ദിവ്യബോധനം

മലങ്കര ഓർത്തഡോക്സ് സഭയിലെ അതമായരുടെ ദൈവശാസ്ത്ര വിദ്യാഭ്യാസം ലക്ഷ്യമാക്കി കോട്ടയം വൈദിക സെമിനാരിയുടെ ആഭിമുഖ്യത്തിൽ 1984-ൽ ആരംഭിച്ച പഠന പദ്ധതിയാണ് ദിവ്യബോധനം. മലങ്കരസഭയുടെ വിശ്വാസം, ചരിത്രം, ആചാരാനുഷ്ഠാനങ്ങൾ, ആരാധന, വേദപരിജ്ഞാനം എന്നിവയിൽ വിശ്വാസികളെ പ്രബുദ്ധമാക്കുവാൻ ദിവ്യബോധനം ഏറെ സഹായകരമാകുന്നു. ദിവ്യബോധന പദ്ധതിയിൽ വിവിധ കോഴ്സുകളിലായി അനേകം പേർ ഇതിനോടകം പഠനം പൂർത്തിയാക്കി. 2013 ലെ കോൺവെഷണിൽ 1500 -ൽ അധികം സ്ത്രീ പുരുഷന്മാർ പ. ബാവായിൽ നന്നും സർട്ടിഫിക്കറ്റുകൾ കരസ്ഥമാക്കി. ദിവ്യബോധനം പഠനപദ്ധതിയെക്കുറിച്ചുള്ള ചില ദർശനങ്ങൾ:

* * *

ഭരത പാരമ്പര്യത്തിൽ അറിവ് രണ്ടുതരം ഉണ്ട്: ഒന്ന് പ്രത്യക്ഷം, അതിന് “ശ്രുതി” എന്നുപറയും; രണ്ട്, പരോക്ഷം, അതിന് “സ്മൃതി” എന്നു പറയും. ശ്രുതി നേരിട്ടുള്ള അനുഭവമാണ്; സ്മൃതി, മാധ്യമാവലംബമാണ്. സ്മൃതിയിലൂടെ ശ്രുതിയിലേക്ക് അനുകൂലമായ ഗുരുവിന്റെ സ്ഥാനം നിസ്തുലമാണ്. യേശുക്രിസ്തുവിനെ ശിഷ്യന്മാർ “ശ്രുതി”യെന്ന് സംബോധന ചെയ്തപ്പോൾ, ഈ ബോധന സപര്യയുടെ ഭാഗമായി അവർ മാറിക്കഴിഞ്ഞിരുന്നു. ക്രൈസ്തവ പശ്ചാത്തലത്തിൽ ബോധനത്തെ ഒരു സമഗ്രാനുഭവമായി കണ്ടിരുന്നതിനെ, പിൻക്കാല ചരിത്ര

ത്തിൽ എങ്ങനെയോ ആത്മീയവും ഭൗതികവും എന്ന രണ്ടു തലങ്ങളിലുള്ള അറിവായി മാറ്റി പ്രതിഷ്ഠിച്ചു. ഇവിടെ തുടങ്ങി അറിവിന്റെ തകിടം മറിയൽ. “അറിവിൻ വെളിച്ചമേ ദൂരെപ്പോ ദൂരെപ്പോ നീ വെറുതെ സൗന്ദര്യത്തെ കാണുന്ന കണ്പൊട്ടിച്ചു” എന്ന് ജി. ശങ്കരക്കുറുപ്പ് വിലപിച്ചത് അറിവിന്റെ പാതയിലെ അപഭ്രംശത്തെ കണ്ടുകൊണ്ടാണ്. അറിവിനെ “ചീർപ്പിക്കുന്നത്” എന്ന് വി. പൗലൂസ് വിശേഷിപ്പിച്ചത് അതിനുപകരം ദിവ്യമായ ഒരറിവിന്റെ തലത്തെ അവതരിപ്പിക്കുവാനായിട്ടായിരുന്നു. ആ അറിവിനെയാണ് “ദിവ്യബോധനം” പഠനപരിപാടി ലക്ഷ്യമാക്കുന്നത്.

മലങ്കര ഓർത്തഡോക്സ് സഭയുടെ സമീപകാല ചരിത്രത്തിൽ ചാരിതാർത്ഥ്യത്തോടെ സ്മരിക്കുവാൻ കഴിയുന്ന അതായബോധന പരിപാടിയാണ് ഓർത്തഡോക്സ് വൈദിക സെമിനാരിയുടെ ചുമതലയിൽ നടത്തപ്പെടുന്ന *ദിവ്യബോധനം*. ആയിരക്കണക്കിനു സ്ത്രീപുരുഷന്മാർ ഇതിനോടകം പഠനം പൂർത്തിയാക്കിയ ഈ പഠന പദ്ധതിക്ക് സഭ മുഴുവൻ വൻപിച്ച സ്വീകരണമാണ് നൽകിക്കൊണ്ടിരിക്കുന്നത്. ബാഹ്യകേരള ഭദ്രാസനങ്ങളിൽ ഈ പ്രവർത്തനത്തിനു ലഭിച്ച അംഗീകാരം ഞങ്ങളെ അത്ഭുതപ്പെടുത്തി. ചില ഭദ്രാസനങ്ങളിൽ ഭദ്രാസന മെത്രാപ്പോലീത്തന്മാർ തന്നെ ദിവ്യബോധന പഠനയൂണിറ്റുകൾ ഇടവകകളിൽ ആരംഭിക്കുവാനും, അവയ്ക്ക് പ്രാദേശിക, ഭദ്രാസന, തലങ്ങളിൽ

സെമിനാറുകൾ സംഘടിപ്പിക്കുവാനും വ്യക്തിപരമായ നേതൃത്വം കൊടുക്കുന്നത് കാണുമ്പോൾ വൈദിക സെമിനാരിക്ക് ഇതിൽപ്പരം ഒരു അംഗീകാരം കിട്ടാനില്ല എന്നുതോന്നിപ്പോകുന്നു.

ഫാ. ഡോ. ജേക്കബ് കുര്യൻ

* * *

സഭയിൽ അഭിമാനാർഹമായ വളർച്ചയും നേട്ടവും വരിച്ചിട്ടുള്ള ഒരു പ്രസ്ഥാനമാണ് “ദിവ്യബോധനം.” കേരളത്തിലെ ഇടവകകളിൽ മാത്രമല്ല, കേരളത്തിനും ഇന്ത്യയ്ക്കും വെളിയിലുള്ള പല ഇടവകകളിലും ഈ പ്രസ്ഥാനം വേരൂന്നിയിട്ടുണ്ട്. എവിടെ വൈദികർ ഉത്സാഹം എടുത്തിട്ടുണ്ടോ അവിടെയാണ് പദ്ധതിയുടെ പ്രവർത്തനം വിജയിച്ചിട്ടുള്ളത്. ചില വൈദികർ ഏതെല്ലാം ഇടവകകളിൽ പ്രവർത്തിച്ചിട്ടുണ്ടോ അവിടെയെല്ലാം, ആദ്ധ്യാത്മിക പ്രസ്ഥാനങ്ങളുടെ കൂട്ടത്തിൽ ദിവ്യബോധനത്തിന് ഇടം കണ്ടിട്ടുണ്ട്. കാൽനൂറ്റാണ്ടു പിന്നിട്ട ഈ പദ്ധതിയെപ്പറ്റി തിരിഞ്ഞുനോക്കുമ്പോൾ പ്രവർത്തകർക്ക് തികഞ്ഞ കൃതാർത്ഥതയുണ്ട്. ഒരു പ്രസ്ഥാനമായി അതു വളർന്നു കഴിഞ്ഞു. അതിന്റെ പ്രവർത്തനം എല്ലാ ഇടവകകളിലും ഉണ്ടാകത്തക്കവണ്ണമുള്ള നിർദ്ദേശങ്ങളും പ്രോത്സാഹനങ്ങളും അഭിവന്ദ്യ തിരുമേനിമാർ നൽകുമെങ്കിൽ അതു ലക്ഷ്യപ്രാപ്തിയിലെത്തും.

ഫാ. ഡോ. റ്റി. ജെ. ജോഷ്യാ

* * *

കോട്ടയം ഓർത്തഡോക്സ് വൈദിക സെമിനാരി, വിശ്വാസികളുടെ വേദശാസ്ത്ര പഠനം ലക്ഷ്യമാക്കി സഭയിൽ ആരംഭിച്ച ദിവ്യബോധനം പഠന പദ്ധതിയുടെ പതിനാലാമത്തെ ബാച്ച് പഠനം പൂർത്തിയാക്കി ബിരുദം നേടി. സർട്ടിഫിക്കറ്റ് കോഴ്സിൽ 231 യൂണിറ്റുകളിൽ 2056 വിദ്യാർത്ഥികൾ പഠനത്തിന് ചേർന്നു. 1382 പേർ പഠനം പൂർത്തിയാക്കി ഇപ്പോൾ ബിരുദം നേടുന്നു. ഈ പ്രാവശ്യത്തെ പഠനപദ്ധതിയിൽ ഏറ്റവും കൂടുതൽ പള്ളികളെ

ദിവ്യബോധനം നാക് ജേതാക്കൾ

 <p>ദിവ്യബോധനം ഡിഗ്രി പരീക്ഷയിൽ ഒന്നാം നാക് കരസ്ഥമാക്കിയ ഡോ. അരവിന്ദ് കൃഷ്ണൻ (മാവേലിക്കര എം. എസ്. സെമിനാരി)</p>	 <p>ദിവ്യബോധനം ഡിഗ്രി പരീക്ഷയിൽ രണ്ടാം നാക് കരസ്ഥമാക്കിയ ആനി ജോസഫ് (81.2%) (പുത്തൻകാവ് സെ. മേരീസ് ഇടവകാംഗം.)</p>	 <p>ദിവ്യബോധനം ഡിപ്ലോമ കോഴ്സ് ഒന്നാം നാക് കരസ്ഥമാക്കിയ സിസ്റ്റർ റോസലിൻ (83.2%) (അടൂർ സെ. മേരീസ് കോൺവെന്റിലെ അംഗം)</p>
--	---	--

പ്രഭാഷണം

**ദിവ്യബോധനം
വേദപഠനരംഗത്ത് അനുഗ്രഹം**

പ. കാതോലിക്കാ ബാവ

കോട്ടയം ദൈവത്തെക്കുറിച്ചും വേദപുസ്തകത്തെക്കുറിച്ചും ലഭിക്കുന്ന അറിവ് ആത്മീയ ജീവിതത്തിൽ അനുഭവമാക്കണമെന്നു പരിശുദ്ധ ബസേലിയോസ് മാർത്തോമ്മാ പൗലൂസ് ദിതീയൻ കാതോലിക്കാ ബാവ പറഞ്ഞു.

ദിവ്യബോധനം വേദശാസ്ത്ര പഠനപദ്ധതിയുടെ പരിനാലാ ബാച്ചിന്റെ ബിരുദദാനം ഉദ്ഘാടനം ചെയ്യുകയായിരുന്നു പ. ബാവ. അൽമായരുടെ വേദപഠനം മലങ്കരസഭയ്ക്ക് അനുഗ്രഹമാണ്. വിശ്വാസ സംശയങ്ങൾക്കു മറുപടി കൊടുക്കാൻ പറ്റിയതായതാകണം പഠനം.

സഖരിയ മാർ അന്തോണിയോസ്, ദിവ്യബോധനം പ്രസിഡന്റ് ഡോ. യൂഹാനോൻ മാർ ദിയസ്കോറോസ്, ഫാ. പോൾ തേലക്കാട്ട്, ദിവ്യബോധന ഡയറക്ടർ ഫാ. ഡോ. ടി. ജെ. ജോഷ്യാ, സെമിനാരി പ്രിൻസിപ്പൽ ഫാ. ഡോ. ജേക്കബ് കുര്യൻ, ദിവ്യബോധനം രജിസ്ട്രാർ ഫാ. നൈനാൻ കെ. ജോർജ്ജ്, ഫാ. ഡോ. ഒ. തോമസ്, ദിവ്യബോധനം വേദശാസ്ത്ര പഠന പദ്ധതി കേന്ദ്ര കോ-ഓർഡിനേറ്റർ പ്രൊഫ. വർഗീസ് മാത്യു, ഫാ. സി. സി. ചെറിയാൻ എന്നിവർ പ്രസംഗിച്ചു.

1984 ജൂലൈ 28-ന് ആണു ദിവ്യബോധനം വിശ്വാസ പഠന പരിശീലന പദ്ധതി ആരംഭിച്ചത്. ഡോ. പൗലോസ് മാർ ഗ്രിഗോറിയോസാണ് പദ്ധതിക്കു തുടക്കം കുറിച്ചത്. കാൽ നൂറ്റാണ്ടു പിന്നിട്ടതോടെയാണ് ആത്മീയ പ്രസ്ഥാനമായി പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ ബാവ പ്രഖ്യാപിച്ചത്. ദിവ്യബോധനം വേദശാസ്ത്ര പഠന പദ്ധതിയുടെ 14-ാം ബാച്ചിന്റെ ബിരുദദാനമാണു നടന്നത്.

ദിവ്യബോധനം പാഠ്യപദ്ധതിയിൽ ഗ്രാജുവേറ്റ് ഇൻ ഓർത്തഡോക്സ് ക്രിസ്ത്യൻ എജ്യൂക്കേഷൻ (ജിഒസിഇ) പരീക്ഷയിൽ കെ. അരവിന്ദ് കൃഷ്ണൻ ഒന്നാം റാങ്ക് നേടി. തിരുവനന്തപുരം യൂണിവേഴ്സിറ്റി കോളജ് അധ്യാപകനാണ്.

ദിവ്യബോധനം മറ്റ് റാങ്കുകൾ: ആനി ജോസഫ് പുത്തൻകാവ് (ജി.ഒ.സി. രണ്ടാം റാങ്ക്) ഡിപ്ലോമ കോഴ്സ്: സിസ്റ്റർ റോസിലിൻ അടൂർ (ഒന്നാം റാങ്ക്), ബിനോ ഉമ്മൻ അടൂർ (രണ്ടാം റാങ്ക്), സർട്ടിഫിക്കറ്റ് കോഴ്സ്: ജെസ്സി ബേബി നെടുമാവ് (ഒന്നാം റാങ്ക്) ഷീബാ കുഞ്ഞുമോൻ കുണ്ടറ (രണ്ടാം റാങ്ക്).

പ്രതിനിധീകരിച്ചത് കൊല്ലം ഭദ്രാസനമാണ്. ഡിപ്ലോമ കോഴ്സിന് 101 പഠനയൂണിറ്റുകളിലായി 418 പേർ രജിസ്റ്റർ ചെയ്ത് 332 പേർ പഠനം പൂർത്തിയാക്കി ബിരുദം നേടി. ഡിഗ്രി കോഴ്സിന് 72 പേർ രജിസ്റ്റർ ചെയ്ത് 44 പേർ പഠനം പൂർത്തിയാക്കി ബിരുദം നേടി.


ഫാ. നൈനാൻ കെ. ജോർജ്ജ്
* * *

ഇക്കഴിഞ്ഞ നൂറു സംവത്സരങ്ങളിലെ അവസാന ഇരുപത്തിയെട്ടു വർഷങ്ങളിൽ ദിവ്യബോധനം ഒരു സജീവ സാന്നിധ്യമായിരുന്നു എന്നതിൽ സംശയമില്ല. വിശ്വാസികളെ വിജ്ഞാനികളാക്കുവാനും ഉൽബുദ്ധമായ ഒരു അത്മായ സമൂഹ നിർമ്മിതിക്ക് അടിസ്ഥാനമിടുവാനും 1984-ൽ സമാരംഭിച്ച ദിവ്യബോധനം പ്രസ്ഥാനത്തിനു കഴിഞ്ഞു.

മിക്ക ഇടവകകളിലും ദിവ്യബോധനം ഒന്നാം റൗണ്ട് പൂർത്തിയാക്കിക്കഴിഞ്ഞു. ഉത്സാഹഭരിതരായി ഈ പഠന സംവിധാനം ഒരു തലമുറ ഉപയോഗിച്ചു. ഒരു തലമുറയെന്നാൽ ഏതാണ്ട് നാല്പതു വർഷമെന്നാണ് അന്താരാഷ്ട്ര വിവക്ഷ. പുതിയ തലമുറയുടെ ചിന്താധാരയിലേക്ക് ദിവ്യബോധനത്തെ സ്വീകാര്യമാക്കുവാൻ നമുക്ക് കഴിയണം. കുടുംബമായി ദിവ്യബോധനം പൂർത്തിയാക്കിയ നല്ല മാതൃകകൾ വിസ്മരിക്കു നീല്ല.

ഡോ. വർഗീസ് മാത്യു (സെൻട്രൽ ഓർഗനൈസർ)

9th Death Anniversary
21-04-2013



REV. FR. GEORGE VENGAL (86)
VENGAL HOUSE
NEERATTUPURAM

ദിവ്യബോധനം റാങ്ക് ജേതാക്കൾ



ദിവ്യബോധനം ഡിപ്ലോമ കോഴ്സിൽ രണ്ടാം റാങ്ക് കരസ്ഥമാക്കിയ ബിനോ ഉമ്മൻ (82.75%) (അടൂർ കരുവാറ്റ സെ. മേരീസ് ഇടവകാംഗം.)



ദിവ്യബോധനം സർട്ടിഫിക്കറ്റ് കോഴ്സിൽ ഒന്നാം റാങ്ക് കരസ്ഥമാക്കിയ ജസ്സി ബേബി (84.25%) (പുത്തൻകാവ് സെ. മേരീസ് ഇടവകാംഗം.)



ദിവ്യബോധനം സർട്ടിഫിക്കറ്റ് കോഴ്സിൽ രണ്ടാം റാങ്ക് കരസ്ഥമാക്കിയ ഷീബാ കുഞ്ഞുമോൻ (83.75%) (കുണ്ടറ സെ. തോമസ് ഇടവകാംഗം.)



എക്സുമെനിസം

ഡോ. എം. കുര്യാക്കോസ് മുകുളത്ത്,
പുല്ലുവഴി

“ദുഃഖത്തിന്റെ പാനപാത്രം കർത്താവിന്റെ കൈയിൽ തന്നാൽ... സന്തോഷത്തോഷത്തോടടുവാങ്ങി ഹല്ലേലുയ്യാ പാടീടും ഞാൻ...”

ദുഃഖത്തിന്റെ പാനപാത്രം

ഇടയാനർമുള്ള ഊഹ സെന്റ് തോമസ് പള്ളിയുടെ സെമിത്തേരിയിൽ തെക്കുവശത്തായി ലളിതമായ ഒരു കല്ലറയിൽ സാധു കൊച്ചുകുഞ്ഞുപദേശി നിത്യവിശ്രമം കൊള്ളുന്നു. കല്ലറയുടെ മുകളിൽ ഇപ്രകാരം എഴുതിയിരിക്കുന്നു. “ഇടയാനർമുള്ള മുത്താനാക്കൽ സാധു കൊച്ചുകുഞ്ഞുപദേശിയുടെ മൺകുടാരം ആത്മാവ് നക്ഷത്രഗോളങ്ങൾക്കപ്പുറത്ത് കർത്താവിനെ എതിരേല്പാൻ പോയിരിക്കുന്നു. എന്റെ കർത്താവിന്റെ വരവിൽ ദിവ്യക്കൂടിക്കാഴ്ചയിൽ എല്ലാവരുമായി കണ്ടുകൊള്ളാം.

ജനനം : 1059 വൃശ്ചികം 14
മരണം : 1121 വൃശ്ചികം 15 ”



ദുഃഖത്തിന്റെ പാനപാത്രം എന്നാരംഭിക്കുന്ന അനശ്വരമായ ആശ്വാസ ഗീതം മലയാളികളുടെ മനസ്സിൽ മരണത്തിന്റെ മണിനാദം പോലെ മുഴങ്ങിക്കേൾക്കുവാൻ തുടങ്ങിയിട്ട് ഇതാ നൂറു വർഷം തികയുന്നു. ലക്ഷോപ ലക്ഷം ക്രൈസ്തവർ വേർ പാടുകളുടെ വേദനയെ സഹനത്തിന്റെ സങ്കീർത്തനമാക്കി മാറ്റിയ സാന്ത്വന സംഗീതം. ഹൃദയകോണുകളിൽ നിന്ന് ഉതിർന്നുയരുന്ന നെടുവീർപ്പുകളെ പ്രത്യാശയുടെ ചരണങ്ങളാക്കി ചൂണ്ടുകളിൽ വിരിയിക്കുന്ന മാന്ത്രികരാഗം. നെഞ്ചിലെ നൊമ്പരങ്ങളെ ആത്മനിർവൃതിയുടെ ആനന്ദ ധാരയാക്കി രൂപാന്തരപ്പെടുത്തുന്ന ഹൃദയതാളം. മരണ നിഴൽത്താഴ് വരയിൽ മരുപ്പച്ച വിരിയിക്കുന്ന വിലാപ ഗാനം. സ്വന്തം കഷ്ടനഷ്ടങ്ങളെ ഗദ്സമനയിൽ ക്രിസ്തു നാഥൻ പാനം ചെയ്ത കയ്പു നീരിന്റെ തുലാസിൽ തൂക്കി, “സാരമില്ല, ഞാനാണ് ഭാഗ്യവാൻ” എന്ന് ഓർമ്മിപ്പിക്കുന്ന ക്രൂശിന്റെ സ്നേഹപല്ലവികൾ. പ്രത്യാശ യുടെയും പ്രതീക്ഷ കളുടെയും പ്രാകാരവാതിലുകൾ തുറക്കുന്ന മാസ് മര സംഗീതം.

ലോകത്തെമ്പാടുമുള്ള മലയാളികളിൽ ഈ ഗാനം കേൾക്കാത്തവരോ, ഒരിക്കലേങ്കിലും മനസ്സിന്റെ കടിഞ്ഞാണുകൾ മുറുക്കി അതിന്റെ വരികൾ ശ്രദ്ധിക്കാത്ത ക്രൈസ്തവരോ ഉണ്ടെന്ന് തോന്നുന്നില്ല. സാധു കൊച്ചു കുഞ്ഞുപദേശി (1883 -1945) എന്നറിയപ്പെടുന്ന മുത്താം പാക്കൽ കൊച്ചുകുഞ്ഞ് എന്ന എം.ഐ. വറുഗീസ് 1912 -ൽ തന്റെ വാത്സല്യ പുത്രന്റെ അകാല വിധോഗത്തിൽ



തന്റെ ജീവിതത്തെ
വലയം ചെയ്ത
അന്ധകാരത്തെ
വിശ്വാസവും
പ്രത്യാശയുമാകുന്ന
വെളിച്ചം കീഴ്പ്പെടുത്തി.
ദുഃഖത്തിന്റെ
പാനപാത്രം... എന്ന
അനശ്വരമായ ഗാനം
പരിശുദ്ധാത്മാവ്
അദ്ദേഹത്തിന്റെ
തൂലികത്തുമ്പിലേയ്ക്ക്
പകർന്നു കൊടുത്തു.



വേദനിച്ച് നൂറുണ്ടിയ ഹൃദയഭിത്തി കളിൽ സ്വന്തരക്തം കൊണ്ട് കോറി എഴുതിയതാണ് മേൽപ്പറഞ്ഞ ഗാനം.

ഒരു നൂറ്റാണ്ടിലേറെക്കാലമായി ലക്ഷക്കണക്കിന് ഭക്തന്മാർക്ക് വിശ്വാസ തീക്ഷ്ണതയും ആശ്വാസവും പ്രദാനം ചെയ്തുകൊണ്ടിരിക്കുന്ന എത്രയോ ഗാനങ്ങളാണ് അദ്ദേഹത്തിന്റെ ആത്മാവിൽ നിന്ന് ഒരിക്കലും മരിക്കാത്ത അക്ഷരങ്ങളായി രൂപം കൊണ്ടത്. ജീവിതാനുഭവങ്ങളുടെ തീച്ചളയേറ്റ് ഹൃദയത്തിൽ നിന്നുയരുന്ന നെടുവീർപ്പുകളും പരിശുദ്ധാത്മ നിറവിൽ മനുഷ്യനെ സ്വയം ആശ്വസിപ്പിച്ച വചനങ്ങളും കോർത്തിണക്കി അക്ഷരങ്ങളായും വാക്കുകളായും വരികളായും ജന്മം എടുത്ത അതുല്യ ഗാനങ്ങളാണ് അവയെല്ലാം. എഴുത്തുകാരൻ വാങ്ങിപ്പോയിട്ടും കാവ്യസൃഷ്ടിയുടെ പുതുമയോ പ്രതിഭാ ശക്തിയോ അല്പം പോലും മങ്ങിയിട്ടില്ല എന്നത് സ്വാഭാവികം മാത്രം. എരിതിയുടെ നടുവിൽ എരിയാത്ത മുൾ മരം പോലെയുള്ള വിശ്വാസസ്ഥിരതയും ദീർഘക്ഷമയും സാധുവിന്റെ സ്വഭാവസവിശേഷതകളായിരുന്നു. തന്റെ ഹൃദയരക്തം

കൊണ്ട് കോറിയിട്ട ഈ ഗാനങ്ങൾ മനുഷ്യനിൽ ദൈവാത്മാവ് വസിക്കുന്നിടത്തോളം കാലം ജലിയ്ക്കുന്ന അഗ്നിയായി പ്രശോഭിയ്ക്കും.

കഴിഞ്ഞ നൂറ്റാണ്ടിന്റെ ആദ്യദശകങ്ങൾ ആത്മീയ ഉണർവിന്റെ നാളുകളായിരുന്നു. അക്കാലത്തെ സുവിശേഷ പ്രഘോഷണ മേഖലയിൽ സൂര്യനെപ്പോലെ ജ്വലിച്ചുനിന്ന തേജസ്വിയായ ഒരു മിഷണറി പ്രവർത്തകനായി രുന്നു സാധു കൊച്ചുകുഞ്ഞുപദേശി എന്നു പിന്നീട് അറിയപ്പെട്ട എം.ഐ. വറുഗീസ്. ഋഷി തുല്യമായ ജീവിത വിശുദ്ധിയും കഠിനമായ തപോനിഷ്ഠകളും വചന പ്രഘോഷണ തീഷ്ണതയും സാമൂഹ്യ പരിഷ്കർത്താവിന്റെ പ്രവർത്തനോന്മുഖതയും സമഞ്ജസമായി സമ്മേളിച്ച വ്യക്തിത്വമായിരുന്നു അദ്ദേഹത്തിന്റേത്. ആറടിയിൽ താഴെ ഉയരം; മെലിഞ്ഞുശോഷിച്ച ശരീരം; ശുഭ്രമായ വെള്ളമുണ്ടും വെള്ള ഷർട്ടും വെള്ള നേരിയതും സ്ഥിരമായ വേഷം; ശീലക്കൂടയോടൊപ്പം നെഞ്ചത്ത് ചേർത്തു വച്ച വേദപുസ്തകം; ഇത്രയുമായാൽ കൊച്ചുകുഞ്ഞു പദേശിയായി. സുവിശേഷ വേദിയിൽ പ്രസംഗിക്കുവാൻ നിൽക്കുമ്പോൾ അദ്ദേഹത്തിന്റെ നാവിൽ ഏതോ ഒരു അദ്യശ്യശക്തി അഗ്നിക്കട്ട പോലുള്ള വാക്കുകൾ വച്ചുകൊടുക്കുന്നതായി ശ്രോതാക്കൾക്ക് അനുഭവപ്പെട്ടു മാറിരുന്നു. എന്റെ കർത്താവ് എന്നെ ചേർക്കുവാൻ മദ്ധ്യകാശത്തിൽ വീണ്ടും വരാനായി... എന്നു പറഞ്ഞ് നിൽക്കുന്ന നിൽപ്പിൽ അദ്ദേഹം കുതിച്ച് മുകളിലേയ്ക്ക് ചാടുന്ന കാഴ്ച അനേകർ സാക്ഷ്യപ്പെടുത്തിയിട്ടുണ്ട്. അദ്ദേഹത്തിന്റെ പ്രസംഗ ദൂതുകളിൽക്കൂടി പരിശുദ്ധാത്മാവിന്റെ മഹത്വ പ്രത്യക്ഷതയും ആവാസവും സ്നേഹിലും പന്തലിലും വ്യക്തമായി അനുഭവപ്പെടുമായിരുന്നു.

1883 -ൽ ഇടയാറന്മുളയ്ക്കടുത്ത് ഊഹ എന്ന സ്ഥലത്ത് മുത്താപാക്കൽ കുടുംബത്തിലാണ് വറുഗീസ് എന്ന കൊച്ചുകുഞ്ഞ് ജനിച്ചത്. മാതാപിതാക്കൾക്ക് എട്ടാമത്തെ സന്താനം. മുത്തവർ ആറ് സഹോദരിമാർ. ആദ്യത്തെ മകൻ ഒരാൺകുട്ടി രണ്ടര വയസ്സിൽ ആറ്റിൽ വീണ് മരിച്ചതിനാൽ മാതാപിതാക്കൾ ഏറെ പ്രത്യാശയോടെ കാത്തിരുന്ന് ആറു പെൺമക്കൾക്കുശേഷം ജനിച്ച ഏകപുത്രനായിരുന്നു കൊച്ചുകുഞ്ഞ്. ബാല്യത്തിൽ തൊട്ടേ ജീവിതാനുഭവങ്ങളുടെ ഭാരമുള്ള നുകം ചുമക്കേണ്ടിവന്ന ബാലൻ 12 വയസ്സിൽ അന്നത്തെ

രീതിയനുസരിച്ച് ഏലിയാമ്മ എന്ന പെൺകുട്ടിയെ വിവാഹം കഴിച്ചു. വിദ്യാഭ്യാസം പൂർത്തിയാക്കിയില്ല. രണ്ടു ആൺ കുട്ടികളെയും ഒരു പെൺകുട്ടിയെയും ദൈവം ഈ ദമ്പതികൾക്ക് ദാനമായി കൊടുത്തു.

പതിനൊന്നു വയസ്സുള്ളപ്പോൾ ഇടവകപ്പള്ളിയിൽ നടന്ന ഒരു യോഗത്തിൽ വച്ച് “യേശുക്രിസ്തു എന്റെ പാപങ്ങൾ മോചിച്ചിരിക്കുന്നു” എന്ന പരസ്യ സാക്ഷ്യത്തോടെ ആരംഭിച്ച ആത്മീയ ജീവിതം മെല്ലെ മെല്ലെ സഹനാധിഷ്ഠിതവും തീഷ്ണതയുമുള്ള സന്യാസ ജീവിതം ആയിത്തീർന്നു എന്നു പറയാം. 17 വയസ്സായതോടെ കൊച്ചുകുഞ്ഞ് തന്നെത്തന്നെ കർത്താവിന്റെ തിരുക്കരങ്ങളിൽ പൂർണ്ണമായി സമർപ്പിച്ചു. മുഴുവൻ സമയവും സുവിശേഷ പ്രവർത്തനങ്ങൾക്കും സാമൂഹ്യ സേവനത്തിനും ആയി മാറ്റിവെച്ചു. രാത്രികാലങ്ങളിൽ ധ്യാനത്തിലും ഉപവാസത്തിലും ഏകാന്തവാസത്തിലും സമയം ചെലവഴിച്ചു. 15-ാമത്തെ വയസ്സിൽ മാതാവും 20-ാമത്തെ വയസ്സിൽ പിതാവും ദൈവസന്നിധിയിലേയ്ക്ക് നീക്കപ്പെട്ടു. സഹോദരിമാരുടെ ഭാരവും ഉപദേശിയുടെ ചുമലിലായി. എങ്കിലും പ്രാർത്ഥന, ഉപവാസം, ധ്യാനം, പുസ്തകവായന, തിരുവചനസംഗം എന്നിവയ്ക്കുവേണ്ടി ദിവസവും മുടങ്ങാതെ സമയം കണ്ടെത്തുമായിരുന്നു. ക്രൈസ്തവ ആദർശങ്ങളും സുവിശേഷ ലക്ഷ്യങ്ങളും തീക്ഷ്ണതയോടെ നയിക്കുന്ന തന്റെ ജീവിതം കടുത്ത സംഘർഷങ്ങളുടെയും പരിശോധനകളുടെയും തീച്ചളയായി മാറിക്കൊണ്ടിരുന്നു. ജീവിതത്തിലെ അഗ്നി പരീക്ഷണ ഘട്ടങ്ങൾ എന്നും ബാലായുടെ ദിവസങ്ങൾ എന്നും അദ്ദേഹം ഈ ദിവസങ്ങളെപ്പറ്റി വിവരിച്ചിരിക്കുന്നു. “അന്നാളുകളിൽ ഞാൻ എന്റെ പ്രിയനോടുകൂടി ഏകനായിരുന്നു. എന്നെക്കാൾ ഭാഗ്യദോഷി വേറെ ആരാണുണ്ടോ എന്ന് എന്നെ സ്നേഹിക്കുന്നവർക്കും അല്ലാത്തവർക്കും ഒരു പോലെ തോന്നി. എന്റെ ദോഷം മൂലമാണെന്ന് ചിലർ പറയുന്നു. ഭക്തി ഏറെയായാൽ ഇങ്ങനെയിരിക്കും ഇപ്രകാരം അയൽക്കാരുടെ പരിഹസിയ്ക്കുവാൻ തുടങ്ങി. എന്റെ ദൈവം മഹത്വത്തിൽ ആർദ്രവാനായ് ജീവിക്കുമ്പോൾ സാധു ഞാനീ ക്ഷോണിതന്നിൽ ക്ഷേമിയ്ക്കുകയോ വ്യാകുലപ്പെടുകയോ ചെയ്യേണ്ട എന്ന് താൻ സമാധാനപ്പെട്ടുകൊണ്ടിരിക്കുന്നു. ആരും സഹായമില്ല എല്ലാവരും പാരിൽ കണ്ടും

കാണാതെയും പോകുന്നു. എന്നാൽ എനിക്ക് സഹായകനായി വാനിൽ ഒരു രക്ഷകൻ ഉണ്ട് എന്ന പ്രത്യാശ അദ്ദേഹത്തെ മുന്നോട്ടു നയിച്ചു. അദ്ദേഹം രചിച്ച 150 - ഓളം ആശ്വാസഗീതങ്ങളിൽ ഏറെയും തന്റെ ജീവിതത്തിലെ ഏറ്റവും കയ്പേറിയ അനുഭവങ്ങളിൽ നിന്ന് ഉററ്റി എടുത്തവയാണ്.

ലാളിത്യമാണ് ഉപദേശിയുടെ ഗാനങ്ങളിലെ മുഖമുദ്ര. ഭക്തഹൃദയങ്ങളിൽ അത് പ്രദാനം ചെയ്യുന്ന സമാശ്വാസ മാണ് അവയുടെ അന്തർധാര. ആശ്വാസമരുളുന്ന ഗീതങ്ങളിലാണ് സാധുവിന്റെ കാവ്യാത്മകത തിളങ്ങി നിൽക്കുന്നത്. ക്രിസ്തുവിന്റെ പുനരാഗമനത്തിലുള്ള അചഞ്ചല വിശ്വാസവും പ്രത്യാശയുമാണ് പ്രാപഞ്ചിക ദുരിതങ്ങൾ നിസ്സാരമെന്ന് എണ്ണുവാൻ അദ്ദേഹത്തെ പ്രാപ്തനാക്കിയത്. കർത്താവേ നീയെന്റെ സങ്കേതമാക യാൽ ഉള്ളിൽ മനഃക്ലേശം ലേശമില്ല എന്നും സീയോൻ പുരി തന്നിൽ വേഗം നമുക്കെത്തി ആനന്ദ കണ്ണുനീർ വീഴ്ത്തിടാമേ എന്നും അദ്ദേഹം ആശ്വസിച്ചു. ക്രിസ്തുവി ലുള്ള ആഴമായ ഭക്തിയും വിശ്വാസവും അദ്ദേഹത്തിന്റെ ഓരോ വാക്കുകളിലും രൂപമൂലമായിക്കൊണ്ടിരിക്കുന്നു.

1908-13 കാലഘട്ടം അദ്ദേഹത്തിന്റെ ജീവിതത്തിൽ ഏറ്റവും കടുത്ത സംഘർഷങ്ങളും കയ്പേറിയ അനുഭവങ്ങളും നിറഞ്ഞതായിരുന്നു. വെളിച്ചമായി കടന്നു ചെല്ലാത്ത ഒരു നിലവറയിലായിരുന്നു സാധുവിന്റെ താമസം. നാട്ടുകാരുടെയും വീട്ടുകാരുടെയും പരിഹാസം ഒരു വശത്ത്. ദാരിദ്ര്യവും രോഗവും വേറൊരു വശത്ത്. ഇങ്ങനെയിരിക്കുമ്പോൾ വെറും പത്തു വയസ്സുള്ള രണ്ടാമത്തെ മകൻ ശമുവേൽ കുട്ടിയ്ക്ക് കലശലായ രോഗം പിടിപെട്ടു. അവനുവേണ്ടി സാധു കരഞ്ഞു പ്രാർത്ഥിച്ചു. വീടിന്റെ ഇറയത്ത് വേദനകൊണ്ട് പുളഞ്ഞ ഉരുളുന്ന മകന്റെ അവസ്ഥകണ്ട് വ്യാകുലപ്പെട്ട ഉപദേശി എഴുതിയ ഗാനമാണ്. “സർവ്വശക്തൻ യഹോവ താൻ പരിശുദ്ധൻ..... രോഗികൾക്ക് വൈദ്യനും നീ, രോഗം നീക്കും മരുന്നും നീ... ആശ്വാസത്തെ നൽകേണം രോഗിയായി പെതലിന്” എന്നത്. പക്ഷേ മകൻ താമസിയായതെ മരിച്ചപ്പോഴാണ് അവൻ തുടർന്ന് ജീവിക്കുന്നത് ദൈവഹിതമല്ല എന്നു സാധുവിന് മനസ്സിലായത്. 1912 ലാണ് ശമുവേൽ കുട്ടി മരിച്ചത്. തന്റെ ജീവിതത്തിനേറ്റ ഏറ്റവും വലിയ ആഘാതമായിരുന്നു അത്. ആ വേദന കടിച്ചിറക്കുമ്പോൾ അദ്ദേഹം ഒന്നു മനസ്സിലാക്കി ഇതു ദൈവം നീട്ടിത്തന്ന പാനപാത്രമാണ്. നിറയെ ദുഃഖം തുളുമ്പി നിന്നാലും അതു കൈ നീട്ടി സന്തോഷത്തോടെ വാങ്ങി പാനം ചെയ്യുകയാണ് വിശ്വാസിയുടെ കർത്തവ്യം എന്ന്. ദുഃഖത്തിന്റെ കാർമ്മേഘങ്ങളെ ദൈവ സമർപ്പണത്തിന്റെ പ്രകാശ വീചികൾ തളളിമാറ്റി. തന്റെ ജീവിതത്തെ വലയം ചെയ്ത അന്ധകാരത്തെ വിശ്വാസവും പ്രത്യാശയുമാകുന്ന വെളിച്ചം കീഴ്പ്പെടുത്തി. ദുഃഖത്തിന്റെ പാനപാത്രം... എന്ന അനശ്വരമായ ഗാനം പരിശുദ്ധാത്മാവ് അദ്ദേഹത്തിന്റെ തൂലികത്തുമ്പിലേയ്ക്ക് പകർന്നു കൊടുത്തു. നാനാ രോഗങ്ങളുടെ ആവാസകേന്ദ്രമായിരുന്ന തന്റെ ശരീരത്തിൽ ഒരു അപൂർവ്വ സ്വപനം അനുഭവപ്പെട്ടു. കണ്ണുനീർ ചാലുകൾ ഒഴുകി ഒട്ടിയ കവിലുകളിൽ പുതിയ തുടിപ്പും കാണപ്പെട്ടു. ലോകത്തെ ഓർക്കാതെ, കഷ്ട നഷ്ടങ്ങൾ ഗണിക്കാതെ, സ്നേഹിയ്ക്കുന്ന കർത്താവിനെ കാണുവാനുള്ള അഭിവാഞ്ഛമാത്രം മനസ്സിൽ വിങ്ങി നിറഞ്ഞ നിമിഷങ്ങൾ.

സുവിശേഷഘോഷണം ദിനചര്യയാക്കുകയും ധ്യാനം കൊണ്ട് ജീവിതത്തിന് പുതിയ അദ്ധ്യായങ്ങൾ രചിക്കുകയും ചെയ്ത സാധു കൊച്ചുകുഞ്ഞുപദേശി 1945 നവംബർ 30 വെള്ളിയാഴ്ച കർത്തു സന്നിധിയിലേക്ക് - താൻ പ്രിയം വെച്ച പൊന്നുന്നാഥന്റെ കൈകളിലേയ്ക്ക് എടുക്കപ്പെട്ടു. ജീവിതം മുഴുവനായിത്തന്നെ ദുഃഖത്തിന്റെ പാനപാത്രമായി മാറിയപ്പോഴും കർത്താവിന്റെ കൂട്ടാളിയായി ജീവിക്കുവാനുള്ള ഭാഗ്യം കണ്ടെത്തിയ ഒരു സാധാരണ മനുഷ്യൻ. സുവിശേഷ പ്രഘോഷണ മണ്ഡലത്തിൽ ആശ്വാസഗീതങ്ങളുടെ ഉറവിടമായി, ഒരമൂല്യപ്രതിയോയി തിളങ്ങി നിന്ന ഉജ്ജ്വല ഇതിഹാസം അതായിരുന്നു സാധു കൊച്ചുകുഞ്ഞുപദേശിയുടെ ജീവിതം.

വെഹിക്ലം

വർഗീസ് ജോൺ തോട്ടപ്പുഴ



അടുത്ത കാലത്ത് രണ്ട് ഓറിയന്റൽ ഓർത്തഡോക്സ് സഭകളിൽ പുതിയ സഭാതലവന്മാർ സ്ഥാനമേറ്റ സംഭവങ്ങൾ മലങ്കര സഭാംഗങ്ങളുടെ സുവിശേഷമായ ശ്രദ്ധയാകർഷിക്കുകയുണ്ടായി. മലങ്കര സഭയുടെ പ്രധാന മേലദ്ധ്യക്ഷൻ ഉൾപ്പെടുന്ന പ്രതിനിധി സംഘം അവരുടെ പാത്രീയർക്കോ വാഴ്ചകളിൽ സംബന്ധിച്ചു. കോപ്റ്റിക് പാത്രീയർക്കീസ് പോപ്പ് തൈവദ്രോസ് II, എത്യോപ്യൻ പാത്രീയർക്കീസ് ആബൂനാ മന്തിയാസ് എന്നിവരുടെ തെരഞ്ഞെടുപ്പിലും സ്ഥാനാരോഹണത്തിലും ഈ സഭകൾ തമ്മിലുള്ള ഉഭയകക്ഷി ഉടമ്പടി (Protocol) പ്രകാരമുള്ള പരസ്പര പങ്കാളിത്തവും ശ്രദ്ധേയമായി.

കോപ്റ്റിക് പാത്രീയർക്കീസിന്റെ ഒന്നാം ഘട്ട തെരഞ്ഞെടുപ്പിൽ (2012 ഒക്ടോബർ 29) എത്യോപ്യൻ സഭയുടെ അഞ്ച് മെത്രാന്മാർ ഈജിപ്റ്റിൽ എത്തി വോട്ടു ചെയ്തു. അഞ്ച് സ്ഥാനാർത്ഥികളിൽ നിന്ന് രണ്ടാം ഘട്ടത്തിൽ നടന്ന നറുക്കെടുപ്പിനുള്ള (നവംബർ 4) മൂന്നു പേരെ തെരഞ്ഞെടുക്കുന്നതിൽ അവരും പങ്കാളികളായി. ആക്ടിംഗ് പോപ്പിന്റെ പ്രധാനകാർമ്മികത്വത്തിൽ നടന്ന സ്ഥാനാരോഹണ ശുശ്രൂഷയിലും (നവംബർ 18) ആക്ടിംഗ് പാത്രീയർക്കീസ് സ്ഥാനിയേൽ ഉൾപ്പെടെയുള്ള എത്യോപ്യൻ മെത്രാന്മാർ അംശവസ്ത്രധാരികളായി സംബന്ധിച്ചു. രാഷ്ട്രീയ കാരണങ്ങളാൽ എറിത്രിയൻ സഭയിൽ നിന്നുള്ള പത്ത് പ്രതിനിധികൾക്ക് വന്നെത്താൻ കഴിഞ്ഞില്ല.

ഇതുപോലെ അഞ്ച് കോപ്റ്റിക് മെത്രാന്മാർ എത്യോപ്യയിലെത്തി എത്യോപ്യൻ പാത്രീയർക്കീസിന്റെ തെരഞ്ഞെടുപ്പിൽ വോട്ടുചെയ്യുകയും (2013 ഫെബ്രുവരി 28) ആക്ടിംഗ് പാത്രീയർക്കീസിന്റെ പ്രധാനകാർമ്മികത്വത്തിൽ നടന്ന സ്ഥാനാരോഹണ ശുശ്രൂഷയിൽ (മാർച്ച് 3) അംശവസ്ത്രധാരികളായി സംബന്ധിക്കുകയും ചെയ്തു. സ്ഥാനാരോഹണ ശുശ്രൂഷയിൽ കോപ്റ്റിക് പോപ്പ് തൈവദ്രോസ് II സംബന്ധിച്ചില്ല. സമന്വരായ ഓറിയന്റൽ ഓർത്തഡോക്സ് സഭാതലവന്മാരിൽ മുന്വനായ അദ്ദേഹത്തിന് ഉഭയകക്ഷി ഉടമ്പടി 2-ാം വകുപ്പ് പ്രകാരം ആദരവിന്റെ ഒന്നാം സ്ഥാനമുള്ളതുകൊണ്ട് അവിടെ സന്നിഹിതനായാൽ സ്ഥാനാരോഹണശുശ്രൂഷയിൽ പ്രധാന കാർമ്മികത്വം വഹിക്കേണ്ടതായി വരുമായിരുന്നു. ആ നിലയ്ക്ക് എത്യോപ്യൻ സഭാസിനഡിന്റെ തലവൻ തന്നെ ശുശ്രൂഷയിൽ മുഖ്യകാർമ്മികത്വം വഹിക്കാൻ അവസരമുണ്ടാകാനാണ് അദ്ദേഹം ഇതിൽ സംബന്ധിക്കാതിരുന്നത്. പകരം മുൻ ആക്ടിംഗ് പോപ്പ്, എക്യൂമെനിക്കൽ റിലേഷൻസ് വകുപ്പ് മേധാവി, സിനഡ് സെക്രട്ടറി എന്നിവരടങ്ങുന്ന ഉന്നതതല മെത്രാൻ സംഘത്തെ അയയ്ക്കുകയും ചെയ്തു.



“സഹോദരന്മാർ

ഒരുമിച്ച് വസിക്കുന്നത് ...”

അലക്സന്ദ്രിയൻ ആരാധനക്രമ പാരമ്പര്യത്തിൽ ഉൾപ്പെടുന്ന മൂന്ന് സ്വതന്ത്ര സായംശീർഷകസഭകളാണ് കോപ്റ്റിക്, എത്യോപ്യൻ, എറിത്രിയൻ ഓർത്തഡോക്സ് സഭകൾ. നാലാം ശതകത്തിലാണ് ഇന്നത്തെ എറിത്രിയൻ സഭ ഉൾപ്പെടുന്ന എത്യോപ്യൻ സഭയുടെ ഔദ്യോഗിക തുടക്കം. എ.ഡി. 329 മുതൽ കോപ്റ്റിക് പാത്രിയർക്കീസിന്റെ ആത്മീയനേതൃത്വത്തിൽ കീഴിലായിരുന്ന ഈ പുരാതന സഭയ്ക്ക് 1948 ജൂലൈ 13ലെ ഉടമ്പടിയിനുശേഷം 1951 ജനുവരി 14ന് സായംഭരണാവകാശം ലഭിച്ചു. കോപ്റ്റിക് പോപ്പ് സിറിൾ VI 1959 ജൂൺ 28ന് എത്യോപ്യക്കാരനായ ആബൂനാ ബസേലിയോസിനെ പാത്രിയർക്കീസായി വാഴിച്ചതോടെ എത്യോപ്യൻ സഭ പുർണ്ണ സ്വാതന്ത്ര്യവും സായംശീർഷകത്വവും കൈവരിച്ചു. പിന്നീടുള്ള പാത്രിയർക്കീസിന്റേയും (1971, 1976, 1988, 1992, 2013) എത്യോപ്യൻ സഭാ സിനഡ് തന്നെയാണ് അവരോധിച്ചത്.

പഴയ ഇറ്റാലിയൻ കോളനിയായ എറിത്രിയ, എത്യോപ്യയിൽ നിന്ന് സ്വതന്ത്രമായതോടെ (1993) എത്യോപ്യൻ സഭയുടെ ഭാഗമായിരുന്ന എറിത്രിയയിലെ ഓർത്തഡോക്സ് സഭയ്ക്ക് കോപ്റ്റിക് പോപ്പ് ഉൾഭരണസ്വാതന്ത്ര്യം നൽകി. പോപ്പ് ഷെനുഡാ III 1998 മേയ് എട്ടിന് എറിത്രിയാക്കാരനായ ആബൂനാ ഹീലിപ്പോസിനെ പാത്രിയർക്കീസായി വാഴിച്ചതോടെ എറിത്രിയൻ സഭ പുർണ്ണ സ്വാതന്ത്ര്യവും സായംശീർഷകത്വവും കൈവരിച്ചു. ഉദയകക്ഷി ഉടമ്പടി ഉണ്ടായിട്ടും എറിത്രിയൻ സഭയുടെ അഭ്യർത്ഥന മാനിച്ച് തുടർന്നുള്ള രണ്ടു പാത്രിയർക്കീസുമാരെയും (2002, 2004) പോപ്പ് ഷെനുഡാ തന്നെയാണ് വാഴിച്ചത്.

പുരുക്കത്തിൽ അലക്സന്ദ്രിയ

പാത്രിയർക്കീസിന്റെ (കോപ്റ്റിക് പോപ്പ്) പ്രഥമ സ്ഥാനം അംഗീകരിച്ചുകൊണ്ടു തന്നെ കോപ്റ്റിക് സഭ എത്യോപ്യൻ സഭയ്ക്കും (ഇരുസഭകളും ചേർന്ന്) എറിത്രിയൻ സഭയ്ക്കും ഘട്ടഘട്ടമായി സായംശീർഷകത്വം നൽകിയിരിക്കുകയാണ്. ഈ സഭകളും തമ്മിലുള്ള ബന്ധം സുദ്യുഭവവും വ്യവസ്ഥാപിതവുമാക്കുന്നതിന് കോപ്റ്റിക് - എത്യോപ്യൻ സഭകൾ തമ്മിലും (1994 ഏപ്രിൽ) കോപ്റ്റിക് - എറിത്രിയൻ സഭകൾ തമ്മിലും (1998 മേയ്) 15 വകുപ്പുകൾ അടങ്ങുന്ന സമാനമായ ഉദയകക്ഷി ഉടമ്പടികൾ ഉണ്ടാക്കിയിട്ടുണ്ട്. (രാഷ്ട്രീയ കാരണങ്ങളാൽ എത്യോപ്യൻ-എറിത്രിയൻ സഭകൾ തമ്മിൽ ഇപ്രകാരം ഉദയകക്ഷി ഉടമ്പടി ഉണ്ടാക്കിയിട്ടില്ല). അലക്സന്ദ്രിയ പാത്രിയർക്കീസിന് ആദരവിന്റെ ഒന്നാം സ്ഥാനം (the first position of honour), എത്യോപ്യൻ-എറിത്രിയൻ സഭകളുടെ പുർണ്ണ സ്വാതന്ത്ര്യവും സായംശീർഷകത്വവും, സഭാതലവന്മാരുടെ തിരഞ്ഞെടുപ്പിലും സ്ഥാനാരോഹണത്തിലും പരസ്പര പങ്കാളിത്തം, സുന്നഹദോസിന്റെ സംയുക്ത സമ്മേളനങ്ങൾ, പരസ്പര സന്ദർശനങ്ങൾ തുടങ്ങിയ കാര്യങ്ങൾ ഉറപ്പുവരുത്തുന്നതാണ് ഈ സഭാ ഉടമ്പടികൾ.

ഈ ഉടമ്പടികളുടെ 7, 8, 9 വകുപ്പുകൾ അനുസരിച്ച് ഓരോ സഭയ്ക്കും അതിന്റെ തലവനെ തിരഞ്ഞെടുക്കുന്നതിന് സ്വാതന്ത്ര്യമുണ്ടായിരിക്കും. തിരഞ്ഞെടുപ്പു പ്രക്രിയയിൽ പങ്കെടുക്കുന്നതിന് അപര സഭയെ നിശ്ചിത എണ്ണം പ്രതിനിധികളെ അയയ്ക്കേണ്ടതാണ്. സഭാ തലവന്റെ സ്ഥാനാരോഹണ ശുശ്രൂഷയിൽ സംബന്ധിക്കുന്നതിന് അപര സഭയിൽ നിന്നുള്ള പ്രതിനിധി സംഘത്തെ ക്ഷണിക്കേണ്ടതാണ്. സ്ഥാനാരോഹണ ശുശ്രൂഷയിലെ പങ്കാളിത്തം ഏതു തരത്തിലുള്ളതാണെന്ന്

മുൻകൂട്ടി നിശ്ചയിക്കണം. വി. മറോൻ കുദാശ പോലുള്ള മറ്റു സുപ്രധാന അവസരങ്ങളിലും പരസ്പരം ക്ഷണിക്കേണ്ടതാണ്. കോപ്റ്റിക് - എത്യോപ്യൻ ഉടമ്പടി പ്രകാരം തിരഞ്ഞെടുപ്പു പ്രക്രിയയിൽ വോട്ടവകാശത്തോടു കൂടി അഞ്ചു മെത്രാന്മാർക്ക് പരസ്പരം പങ്കെടുക്കാം. എന്നാൽ കോപ്റ്റിക് - എറിത്രിയൻ ഉടമ്പടി പ്രകാരം തിരഞ്ഞെടുപ്പു പ്രക്രിയയിൽ 10 പേർക്ക് വോട്ടവകാശമില്ലാതെ അതിഥികളായി മാത്രം പരസ്പരം പങ്കെടുക്കാം. സംഘത്തിൽ രണ്ടു മെത്രാന്മാരും രണ്ട് ആശ്രമാധിപന്മാരും മറ്റു വിഭാഗങ്ങളുടെ പ്രതിനിധികളായി ആറു പേരും ഉണ്ടായിരിക്കണം.

അനുകരണീയമായ ഈ ഉടമ്പടികൾ സുദ്യുഭവവും വ്യവസ്ഥാപിതവും സഭാഭരണഘടനാപരവുമായ അന്ത്യോഖ്യൻ-മലങ്കര ബന്ധത്തിന് ഒരു മാതൃകയാക്കാവുന്നതാണ്. പ. അന്ത്യോഖ്യാ പാത്രിയർക്കീസിന്റെ അവകാശങ്ങളും മലങ്കര സഭയുടെ സ്വാതന്ത്ര്യവും സഭാഭരണഘടനപ്രകാരം ഒരുപോലെ സംരക്ഷിക്കാവുന്നതാണ്. അതിനായി ഈ ലേഖകൻ ഉൾപ്പെടെ ഇരു കക്ഷികളിലും പെടുന്ന ഏതാനും പേർ ചേർന്ന് അന്ത്യോഖ്യൻ-മലങ്കര ഉടമ്പടിയുടെ ഒരു കരട് രൂപം തയ്യാറാക്കിയിട്ടുണ്ട്. ഇതു പഠനവിധേയമാക്കേണ്ടതാണ്.

“സഹോദരന്മാർ ഒരുമിച്ച് വസിക്കുന്നത് എത്ര നന്മയും എത്ര സൗന്ദര്യവുമാകുന്നു” (മസൂമൂർ 132 : 1) എന്ന വാക്യം ഇവിടെ പ്രസക്തമാണ്.

കൂടുതൽ വിവരങ്ങൾക്ക്:-

ഡോ. തോമസ് മാർ അത്താനാസിയോസ് മെത്രാപ്പോലീത്താ, കോപ്റ്റിക് - എത്യോപ്യൻ ഉടമ്പടി : മലങ്കരസഭാ സമാധാനത്തിന് മാതൃക, Diocesan Bulletin 2009 March.

വിശ്വസ്നേഹദർശനം ത്രൈമാസിക 2010 ജനുവരി - മാർച്ച് (http://www.marthoman.tv/Sneha_Darsanam/church_unity.pdf)

മലങ്കരസഭാ മാസിക 2008 ഡിസംബർ പേജ് 29, 30; 2012 സെപ്റ്റംബർ പേജ് 22.



പോവുകയും ചെയ്യും. മുഴുവൻ സമയവും സംബന്ധിക്കുന്ന ചുരുക്കം പേരുമുണ്ടാകും.

കാലം ചെയ്ത പാത്രീയർക്കീസ് അഞ്ചുന പൗലോസ് മലങ്കര സഭ സന്ദർശിക്കുകയും, ഈ സഭയുമായി ഉറ്റ ബന്ധം പുലർത്തുകയും ചെയ്തിരുന്നു. കാലംചെയ്ത ഡോ. പൗലോസ് മാർ ഗ്രിഗോറിയോസ് മെത്രാപ്പോലീത്താ, ഫാ. ഡോ. വി. സി. സാമുവൽ എന്നിവരുടെ കാലത്ത് ഈ സഭകളും തമ്മിൽ ആരംഭിച്ച സുഹൃദ്ബന്ധം അനുസ്യൂതം നിലനിർത്തുന്നതിന് അദ്ദേഹത്തിന് കഴിഞ്ഞിരുന്നു. പ. കാതോലിക്കാ ബാവായും, മലങ്കര സഭാ പ്രതിനിധി സംഘവും പുതിയ പാത്രീയർക്കീസിനെ സന്ദർശിച്ച് സമ്മാനങ്ങൾ കൈമാറിയപ്പോൾ ഈ സഭകളും തമ്മിലുള്ള ബന്ധം ഉഴുതിയുറപ്പിക്കണമെന്ന് അദ്ദേഹം ആവശ്യപ്പെട്ടു. മലങ്കര സഭയിലെ പത്തൊളം വേദശാസ്ത്രാധ്യാപകർ വിവിധ കാലഘട്ടങ്ങളിൽ എത്യോപ്യൻ സെമിനാരികളിൽ പഠിപ്പിച്ചിട്ടുണ്ട്. ഈ ബന്ധങ്ങൾ പൂർവാധികം ശക്തമായി തുടരണമെന്നും അദ്ദേഹം ആവശ്യപ്പെട്ടു. ഇപ്പോൾ അവിടെ അധ്യാപകനായ ഫാ. ഡോ. ജോസി ജേക്കബിന്റെ സേവനവും വിലപ്പെട്ടതാണെന്ന് അദ്ദേഹം അഭിപ്രായപ്പെട്ടു.

വളരെ അധികം തിക്താനുഭവങ്ങളിൽകൂടി കടന്നുപോകേണ്ടിവന്നിട്ടുള്ള ഒരു സഭയാണ് എത്യോപ്യൻ സഭ. രാജഭരണത്തിന്റെ കാലത്ത് രാജാക്കന്മാർ ഏല്പാ തന്നെ സഭാഗംങ്ങളായിരുന്നതിനാൽ വളരെ അധികം ഉയർച്ച ഉണ്ടായിക്കൊണ്ടിരുന്നു. എന്നാൽ 1974-ൽ അവസാനത്തെ ചക്രവർത്തി ഹെയ്ലി സെലാസി കൊല്ലപ്പെടുകയും, കമ്മ്യൂണിസ്റ്റ് ഭരണം നിലവിൽ വരുകയും ചെയ്തതോടെ സഭയുടെ കഷ്ടകാലം ആരംഭിച്ചു. 17 വർഷം നീണ്ടുനിന്ന ഈ ഭരണകാലത്ത് സഭയുടെ വളരെ അധികം സ്വത്തുക്കൾ നഷ്ടപ്പെട്ടു. പാത്രീയർക്കീസന്മാരെ അവർ തന്നിഷ്ടം പോലെ ആക്കുകയും നീക്കുകയും, വധിക്കുകയും ചെയ്തു. ഭരണകൂടത്തിന്റെ ക്രൂരതകളിൽ സഹികെട്ട ജനം ഒരു വിപ്ലവത്തിലൂടെ കമ്മ്യൂണിസ്റ്റുകാരിൽനിന്നും അധികാരം പിടിച്ചെടുത്തു. പുതിയ ജനാധിപത്യ ഗവൺമെന്റ് നിലവിൽ വന്നപ്പോൾ നഷ്ടപ്പെട്ട പലതും സഭയ്ക്ക് തിരികെ ലഭിച്ചു. എത്യോപ്യയിലെ ഭദ്രോഗിക മതം എന്ന സ്ഥാനം ഓർത്തഡോക്സ് സഭ ഇന്നും നിലനിർത്തുന്നു. പ. കാതോലിക്കാ ബാവായെ രാജ്യത്തിന്റെ ഔദ്യോഗിക അഥിതിയായി സ്വീകരിക്കുകയും മുഴുവൻ സമയവും പോലീസ് അകമ്പടി യോടെ ബഹുമാനിക്കുകയും ചെയ്തു.

ഭക്തി തുളുമ്പിനിൽക്കുന്ന അന്തരീക്ഷമാണ് എത്യോപ്യയിൽ ദർശിക്കുവാനായത്. ദേവാലയങ്ങളിലെ അംഗസംഖ്യ വളരെ വലുതാണ്. ഒരോ പള്ളിയിലും നൂറോളം വൈദികരും ഏതാണ്ട് അത്രത്തോളം പൂർണ്ണ ശെമ്മാശന്മാരും ഉണ്ടാകും. ഒരു കുർബാന അർപ്പിക്കുവാൻ ചുരുങ്ങിയത് ഒരു മുഖ്യകാർമ്മികനും, രണ്ടു സഹകാർമ്മികരും അത്യന്താപേക്ഷിതമാണ്. ഒരു വർഷത്തിൽ ഒരിക്കൽ പോലും വി. കുർബാന അർപ്പിക്കുവാൻ ഭാഗ്യം ലഭിക്കാത്ത ധാരാളം വൈദികരും

ഇക്കൂട്ടത്തിലുണ്ടാകും. കുർബാന അർപ്പിക്കുന്നതിനു 14 ക്രമങ്ങളാണ് എത്യോപ്യൻ പാരമ്പര്യത്തിലുള്ളത്. അതിൽ ഏറ്റവും പ്രധാനപ്പെട്ടത് പന്ത്രണ്ടു ശ്ലീഹന്മാരുടെ ക്രമമാണ്. പള്ളി പരിസരങ്ങളിൽ എപ്പോഴും വിശ്വാസികൾ വന്നിരുന്ന് വി. വേദപുസ്തകം വായിക്കുകയും, കുമ്പിട്ടു പ്രാർത്ഥിക്കുകയും ചെയ്യുന്നതു കാണാം. അക്കൂട്ടത്തിൽ സ്ത്രീപുരുഷന്മാരും, യുവാക്കളും, യുവതികളും എല്ലാം ഉണ്ടായിരിക്കും. ധാരാളം സന്യാസിമാരും ആശ്രമങ്ങളുമുള്ള എത്യോപ്യൻ സഭയിൽ പ്രതിവർഷം 250ഓളം നോമ്പു ദിവസങ്ങളാണ് ഉള്ളത്.

**37-ാം ചരമ വാർഷികം
(മാനേജര്മന്)**



Rev. Fr. T. C. Jacob Thalakulam

*Manager Old Seminary 1930-1960
Manager Catholicate Aramana 1960-1976
Chief Editor-Malankara Sabha Magazine*

14-4-2013-ന് രാവിലെ 8 മണിക്ക് ചീരഞ്ചിറ സെന്റ് മേരീസ് പള്ളിയിൽ വൈദിക സെമിനാരി മുൻ പ്രിൻസിപ്പാൾ ഫാ. ഡോ. കെ. എം. ജോർജിന്റെ പ്രധാന കാർമ്മികത്വത്തിൽ വി. കുർബ്ബാനയും കബറികൽ ധൂപപ്രാർത്ഥനയും ഉണ്ടായിരിക്കും.

**Form IV
Malankara Sabha**

Place of Publication : Kottayam
Periodicity : Monthly
Printer : Fr. Thomas P. Mukalil
Whether Citizen of India : Yes
Address : Catholicate Aramana, Kottayam
Publisher : Fr. Thomas P. Mukalil
Address : Item No.5
Editor : H.G. Dr. Zacharias Mar Aprem
Whether Citizen of India : Yes
Address : P.O. Box 98, Kottayam-1
Name&Address of the owner : Orthodox Viswasa Paripalana Samithy Devalokam, Kottayam-04

I, Fr. Thomas P. Mukalil here by declare that the particulars given above are true to the best of my knowledge and belief.

10.04.2013 Fr. Thomas P. Mukalil

മക്കളെ വളർത്താൻ...

“മമ്മീ, എന്റെ കല്ല്യാണം കഴിഞ്ഞു, ഞങ്ങൾ ബാംഗ്ലൂരിലേക്ക് പോകുന്നു. ഇനി എന്നെ അന്വേഷിക്കേണ്ട!”

പതിവു സമയം കഴിഞ്ഞിട്ടും ട്യൂഷനു പോയ പ്ലസ് ടുക്കാരി മകളെ കാണാതെ ആശങ്കപ്പെടുന്ന മാതാപിതാക്കന്മാർക്ക് ടെലഫോണിലൂടെ പൊന്നോമന മകൾ സമ്മാനിച്ച ആശ്വാസവാക്കുകളാണിത്. അവൾക്ക് എന്തിന്റെ കുറവ്? ടിവിയില്ലേ, കമ്പ്യൂട്ടറും ഇന്റർനെറ്റ് സൗകര്യവും മില്ലേ? അവളുടെ നിർബന്ധത്തിനു വാങ്ങിക്കൊടുത്ത വിലകൂടിയ മൊബൈൽഫോണില്ലേ? എന്നിട്ടും അവളിൽ ചെയ്തല്ലോ. ഇനി നാട്ടുകാരുടെ മുഖത്ത് എങ്ങനെ നോക്കും.

ഇത്തരം പരിഭവങ്ങളുമായി തേങ്ങിക്കരയുന്ന മാതാപിതാക്കന്മാരുടെ എണ്ണം നമ്മുടെ നാട്ടിൽ വർദ്ധിക്കുകയാണ്. കേരളത്തിലെ കൗമാരക്കാരായ വിദ്യാർത്ഥികൾക്കിടയിൽ നടത്തിയ പഠനം വെളിപ്പെടുത്തുന്നത്, 70% വിദ്യാർത്ഥികൾ മാതാപിതാപിരിമുറുക്കങ്ങളിലൂടെ കടന്നു പോകുന്നു എന്നും 20% പ്രണയ പരാജയങ്ങളിലും മറ്റും മനം നൊന്ത് ലഹരിയിലും ആത്മഹത്യയിലും അയേം തേടുന്നു എന്നുമാണ്. 13 വയസ്സിൽ താഴെയുള്ള 45% കുട്ടികൾക്ക് മദ്യാസക്തി എന്ന് പഠനം തെളിയിക്കുന്നു. തിരിഞ്ഞ് നോക്കുവാൻ സമയമില്ലാതെ പലതും

വെട്ടിപ്പിടിക്കുവാൻ നെട്ടോട്ടമോടുന്ന ആധുനികമനുഷ്യന് മുമ്പിൽ കുഞ്ഞുങ്ങൾ ഒരു ബാധ്യതയാവുകയാണോ? മുൻപെങ്ങും കേട്ടുകേൾവിയില്ലാത്ത പോലെ സമ്പത്തിനു വേണ്ടി മാതാപിതാക്കന്മാരുടെ ചോര വീഴ്ത്തുന്ന മക്കളും മക്കളെ ഉപഭോഗ വസ്തുവായിക്കണ്ട് വിറ്റ് കാശാക്കുന്ന മാതാപിതാക്കന്മാരും നമ്മുടെ നാട്ടിൽ വർദ്ധിക്കുകയാണ്. മാതാപിതാക്കന്മാർക്ക് മക്കളേയും മക്കൾക്ക് മാതാപിതാക്കന്മാരേയും പരസ്പരം സ്നേഹിക്കുവാനും ശ്രദ്ധിക്കുവാനും സമയമില്ല. വിദ്യാഭ്യാസവും അന്നവസ്ത്രാദികളും നൽകിയതുകൊണ്ടു മാത്രം മാതാപിതാക്കന്മാർക്ക് മക്കളോടുള്ള കടമ പൂർത്തിയാകുമോ? സ്കൂളിൽ നടക്കുന്ന കാര്യം മുഴുവനും അതാതുദിവസം വള്ളിപ്പുള്ളി വിടാതെ അമ്മയോടു പറഞ്ഞു കേൾപ്പിക്കുന്ന മക്കളും അതു കേൾക്കുവാൻ സമയം കണ്ടെത്തുന്ന അമ്മമാരും ഇന്ന് നമുക്കെന്നു മാ യിരിക്കുന്നു.

സഹപാഠികളായ ചെറുപ്പക്കാരോടു കൂടുതൽ നേരം സംസാരിച്ചു നിന്നാൽ കണ്ണുരുട്ടുന്ന അമ്മമാരും മക്കളുടെ ആഹാരത്തിലും വസ്ത്രധാരണത്തിലും തുടങ്ങി, മുടി ചീകിയൊതുക്കുന്നതിൽ വരെ ശ്രദ്ധിച്ചിരുന്ന അമ്മമാരും ഇന്ന് നമുക്ക് അന്യമാണ്. ആളുകൂട്ടുന്നിടത്ത് അർദ്ധനഗ്നത ദ്വേഷിക്കുന്ന അൽപ്പ വസ്ത്രങ്ങൾ ധരിച്ച് ആൺപെൺ വ്യത്യാസമില്ലാതെ പരിഷ്കാരം പ്രസംഗിക്കുന്ന കുഞ്ഞുങ്ങളെ കാണുമ്പോൾ “ഇത് മാനക്കേടല്ലെ” എന്നു ചോദിക്കുവാൻ പഴമയുടെ മനസ്സുള്ള ഒരമ്മയെങ്കിലും നമ്മുടെ വീടുകളിൽ ഉണ്ടായിരുന്നെങ്കിലെന്ന് ആശിച്ചുപോകുകയാണ്. പ്രസവിക്കുന്ന എല്ലാവരെയും അമ്മയെന്ന് വിളിക്കാറില്ലല്ലോ. പ്രസവിച്ച കുഞ്ഞിനെ മണ്ണിലേക്ക് വലിച്ചെറിയുന്ന ജന്തുക്കളെ തള്ളമാരെനും പ്രസവിച്ച് കുഞ്ഞിനു വേണ്ടി എന്തെല്ലാം വേദനകൾ സഹിക്കാമോ അതെല്ലാം സഹിക്കുന്നവരെ അമ്മയെന്നും കാലം വിശേഷിപ്പിക്കാറുണ്ട്. വൈരുദ്ധ്യമെന്നു പറയട്ടെ, സുഖത്യുഷ്ണയും പണക്കൊതിയും കൊണ്ട് നിറം മങ്ങിയ ദൈവത്തിന്റെ സ്വന്തം നാട്ടിൽ അമ്മമാർ കുറയുകയും തള്ളമാർ വർദ്ധിക്കുകയും ചെയ്യുകയാണ്. 8-ാം ക്ലാസിൽ പഠിക്കുന്ന കുട്ടി തന്റെ അമ്മയുടെ മൂന്ന് സിംകാർഡിൽ ഒന്ന് മോഷ്ടിച്ചാണ് തന്റെ പ്രണയിനിക്ക് കൊടുത്തത്. ക്രിസ്തു പറയുന്നു നിങ്ങൾ ലോകത്തിൽ ജീവിക്കുകയും ലോകത്തിന്റേതായിരിക്കുകയും ചെയ്യുക. ഇന്ന് ഈ വാക്യം ആധുനിക സംസ്കാരത്തിൽ “നിങ്ങൾ മൊബൈൽ ഫോണിൽ ജീവിക്കുകയും ഇന്റർനെറ്റിന്റെ തായിരിക്കുകയും ചെയ്യുക” എന്ന് രീതിയിൽ

പരിവർത്തനപ്പെട്ടിരിക്കുന്നു. അമ്മമാരെപ്പറ്റി ഉത്തമമായൊരു വാക്യം അരുത് 4:11 നിന്റെ വീട്ടിൽ വന്നിരിക്കുന്ന സ്ത്രീയെ യഹോവ റാഹേലിനെപ്പോലെയും ലേയാലെപ്പോലെയും ആകട്ടേ; അവർ ഇരുവരുമല്ലോ



യിസ്രായേൽ ഗൃഹം പണിതത്” പ്രാർത്ഥനയും കണ്ണുനീരും കൊണ്ട് ഗൃഹം പണിയുന്ന മാതാപിതാക്കളാണ് ഇന്നിന്റെ ആവശ്യം. കുടുംബബന്ധങ്ങളും വ്യക്തി ബന്ധങ്ങളും സാമൂഹ്യ ജീവിതങ്ങളുമെല്ലാം കച്ചവടസംസ്കാരത്തിന്റെ വഴിയിലേക്കിറങ്ങിയിരിക്കുന്നു. പണത്തിനും സുഖത്തിനും വേണ്ടി ചോരയ്ക്ക് ചോരയെപ്പോലും തിരിച്ചറിയുവാൻ കഴിയാതെ പോകുന്ന സമൂഹത്തിലാണ് നാം എത്തി നിൽക്കുന്നത്. സമൂഹത്തിന്റെ ദുഃഖം പലപ്പോഴും നമ്മൾ ആഘോഷമാക്കാറാണ് പതിവ്. അയൽ വീട്ടിലെ പെൺകുട്ടി ഇഷ്ടപ്പെട്ടവനോടൊപ്പം ജീവിക്കാൻ തുടങ്ങിയാൽ അത് നാം ആഘോഷമാക്കും. എന്നാൽ ഇത് നമ്മുടെ വീട്ടിലാണ് നടക്കുന്നതെങ്കിലോ? അത് നമുക്ക് വേദന നിറഞ്ഞ അനുഭവമാണ്. അനുന്റെ വേദന ആഘോഷമാക്കുന്നതിലല്ല, അനുഭവമായി മാറ്റുന്നതിലാണ് മനുഷ്യത്വം. സമൂഹത്തോടുള്ള നമ്മുടെ ഉത്തരവാദിത്വങ്ങൾ സ്വാർത്ഥതയാൽ മങ്ങിത്തുടങ്ങിയിരിക്കുന്ന നാൾവഴിയിൽ നിസ്വാർത്ഥതയുടെ സംസ്കാരത്തിന് പ്രസക്തി വർദ്ധിക്കുകയാണ്. സാമൂഹിക മാറ്റങ്ങൾക്കനുസരിച്ച്, യൗവ്വജീവിതങ്ങൾ സ്വാർത്ഥതയിൽ ആറാടുകയാണ് കെട്ടുന്ന പെണ്ണിന് കണ്ണുകാണണമെന്നോ, ചെവി കേൾക്കണമെന്നോ നിർബന്ധമില്ല. പണം മാത്രം മതി.

സമകാലീന സമൂഹത്തിന്റെ സ്വാർത്ഥതയുടെയും സുഖലോലുപതയുടെയും മായാവലയത്തിൽ നിന്നും സാമൂഹിക പ്രതിബദ്ധതയുടെ നിറച്ചാർത്തുകളിലേക്ക് ജീവിതയാത്രകൾ ക്രമീകരിക്കുവാനും ആത്മീയ അടിത്തറ കുടുംബത്തിനും സമൂഹത്തിനും അനിവാര്യമായിരിക്കുന്നു.

Doctor who treated Rooney and other sports icons comes visiting

CELEBRITIES TRUST HIM: Uncertainty plagued the England team before last year's World Cup as star player Wayne Rooney was injured, Dr George John treated him, writes BETTY MUINDI



കായിക താരങ്ങൾക്കുവേണ്ടി ഡോ. ജോർജ്ജ് ജോൺ



പ്രശസ്തിയുടെ കൊടുമുടിയിൽ നിൽക്കുന്നവർക്ക് അവരുടെ വീഴ്ചകൾക്കും തകർച്ചകൾക്കും ആശ്വാസമായി ഒരാൾ ലോക നിലവാരം പുലർത്തുന്ന കായിക താരങ്ങൾക്ക് ചികിത്സകനായി കേരളത്തിൽ നിന്ന് ഡോ. ജോർജ്ജ് ജോൺ, കായിക ക്ഷമത നഷ്ടപ്പെടുക, പരുക്ക് പിടികൂടുക ഇവയാണ് കായിക താരങ്ങൾ ജീവിതത്തിൽ ഏറ്റവും കൂടുതൽ പേടിക്കുക. അവിടെയാണ് ഡോ. ജോണിന്റെ ഇടപെടൽ.

മാഞ്ചസ്റ്റർ സ്റ്റാർ കളിക്കാരനായ വെയ്ൻ റൂണി കഴിഞ്ഞ ലോകകപ്പ് സൗത്താഫ്രിക്കയിൽ കളിക്കുന്നതിന് മുമ്പ് കാലിന് ഫ്രാക്ചർ ആയി ഡോ.

ജോർജ്ജ് ജോണിന്റെ നിരീക്ഷണത്തിലായിരുന്ന ഇദ്ദേഹം കളിക്കുകയുണ്ടായി ചില സന്ദർഭങ്ങളിൽ ഉത്തരവാദിത്വത്തോടെ കടുത്ത തീരുമാനങ്ങൾ എടുക്കേണ്ടിവരുന്നു എന്ന് ഈ ജോലിയുടെ സവിശേഷത എന്ന് അദ്ദേഹം പറയുന്നു. റൂണിയെപ്പോലെ പ്രശസ്തനായ ഒരു കളിക്കാരന്റെ ജീവിതത്തിന്റെ നിർണ്ണായക ഘട്ടത്തിൽ ഇടപെട്ടതിനെ സന്തോഷത്തോടെ ഓർക്കുകയാണ് ഇദ്ദേഹം. വലിയ ടീം ആയ മാഞ്ചസ്റ്റർ യുണൈറ്റഡിന്റെ കൂടെ പ്രവർത്തിക്കാൻ സാധിച്ചതിൽ സന്തോഷമുണ്ട് അദ്ദേഹം പറയുകയാണ്. ദൈവത്തിന്റെ അദൃശ്യ കരം കൂടെയുള്ളത് കൊണ്ടാണ് ഒരാളുടെ ഭാവി തന്നെ നഷ്ടപ്പെടാവുന്ന സാഹചര്യത്തിൽ തീരുമാനങ്ങൾ എടുക്കാൻ സാധിക്കുന്നത് എന്ന് അദ്ദേഹം വിശ്വസിക്കുന്നു കായിക താരങ്ങൾക്ക് മിക്കപ്പോഴും അടിയന്തരവും ഗൗരവമായ ശസ്ത്രക്രിയകൾ ആവശ്യമായി വന്നിട്ടുണ്ട്. ദൈവം പ്രവർത്തിക്കുന്നിടത്ത് അത്ഭുതങ്ങളേ നടന്നിട്ടുള്ളൂ.

ബാല്യകാലം മുതൽ തന്നെ അദ്ദേഹത്തിന് സ്പോർട്സിൽ താൽപര്യമുണ്ടായിരുന്നു. ഒരു ഓർത്തോപീഡിയാട്രിക്

3,000 surgeries. The doctor said his career into continuing to improve the team sports injuries, trauma, arthritis and arthroplasty through research and being a sports doctor has helped embrace the spirit of competitive teamwork, something he continues to nurture today as he works with patients to achieve the most desirable outcome possible.

"I know the frustration of sidelined by injury and the quest to action as soon as possible at that understanding to the practice of orthopaedic medicine with ever whether they are a professional or a working mother with an active life."

Asked whether there are any pressures when taking care of major tournaments.

"Just imagine in one World Cup attended to more than 200 high days and I was the one responsible for terminating whether the player play again or not," he said.

Dr John said when he is injured he is also involved in participation programmes for assessment of fitness.

Three years ago, he treated Kenya's Rugby Sevens team World Cup Sevens team in Dubai. Dr John hopes to expand his medicine services in Kenya where he is already working. "I am already working in Kenya where I see great fun. I want to be a part of it," he said.

About Dr John

All through his life, he was always involved in sports. It was a dream come true for him when he was asked to take care of most renowned sports in the world. He has also worked in football team and a number of other sports across the globe. Dr John has treated many sports stars such as Sir Alex Ferguson, Cristiano Ronaldo, and Wayne Rooney. He has over 15 years of experience in India, South Africa, Portugal, Vietnam, the United Arab Emirates, the Middle East and the United Kingdom.

Manchester hospitals in the United Kingdom.

Aside from sports, he also worked for renowned actor, Tom Cruise, while shooting the movie Mission Impossible IV.

He specialises in orthopaedic surgery with emphasis on arthroscopy reconstruction surgeries of the knee, shoulder and ankle with ad-

മക്കളുടെ പരിപാലനം ദൈവിക കല



അമേരിക്കയിൽ ആദം ലിൻഡ എന്ന ഇരുപതുവയസ്സുള്ള തന്റെ അമ്മയെ വെടിവെച്ച് കൊലപ്പെടുത്തിയ ശേഷം ഇരുപത്തെട്ടു വയസ്സിൽ കൊലപ്പെടുത്തി. ആദം ലിൻഡ സ്വഭാവ വൈകല്യത്തിന് (Behaviour disorder) ചികിത്സയിലായിരുന്നു എന്ന് 2012 നവം. 16-ലെ പത്ര റിപ്പോർട്ടുകൾ പറയുന്നു.

ഇതിന് സമാനമായ സംഭവങ്ങൾ മുൻപും ഉണ്ടായിട്ടുണ്ട്. എന്തു കൊണ്ട് നമ്മുടെ കുട്ടികൾക്ക് ഇങ്ങനെ സംഭവിക്കുന്നു. പെരുമാറ്റ വൈകല്യങ്ങൾ, സ്വഭാവ വൈകല്യങ്ങൾ, വ്യക്തിത്വ വൈകല്യങ്ങൾ (Behaviour disorder's and personality Disorder's) എന്നിവ എന്തുകൊണ്ട് സംഭവിക്കുന്നു. ഇത് ചൂണ്ടുന്നതും ശരിയായ രക്ഷാകർതൃത്വത്തിന്റെ (Parenting) അഭാവത്തി

ലേക്കാണ്. മാതാപിതാക്കളുടെ സാന്നിധ്യത്തിലും സാമീപ്യത്തിലും കുട്ടികൾ ശരിയായി വളരുന്നു.

രക്ഷാകർതൃത്വം

ഒരു കുട്ടിയിൽ അന്തർലീനമായിരിക്കുന്ന വലിയ നന്മയെ കണ്ടെത്തുന്ന കലയാണ് രക്ഷാകർതൃത്വം. രക്ഷാകർതൃത്വത്തിന്റെ വിജയകരമായ നടത്തിപ്പിന് താഴെ പറയുന്ന ആശയങ്ങൾ വളരെ പ്രധാനമാണ്.

1. വാക്കുകളേക്കാൾ പ്രവർത്തികളിലൂടെ കാണിച്ചുകൊടുക്കുക.
2. കുട്ടികളുടെ കഴിവുകൾ ബോധ്യപ്പെടുവാൻ അവർക്ക് അവസരങ്ങൾ നൽകുക.
3. കഴിവുതരുന്ന ആശയ സംഘട്ടനങ്ങൾ ഒഴിവാക്കുക.
4. പരമാവധി പ്രോത്സാഹനങ്ങൾ നൽകുക.
5. ആത്മയൈര്യം വർദ്ധിപ്പിക്കുക.
6. സമയ ക്രമീകരണം പരിശീലിപ്പിക്കുക.

പഠനകാര്യങ്ങളിൽ മികച്ചതാകാൻ മാതാപിതാക്കൾക്ക് അനേകകാര്യങ്ങൾ ചെയ്യുവാൻ കഴിയും.

1. കുട്ടികളുമായി സംസാരിക്കാൻ സമയം കണ്ടെത്തുക. അതിൽ അവരുടെ സ്കൂൾ വിശേഷങ്ങളും സുഹൃത്തുക്കളും യാത്രയും എല്ലാം കടന്നുവരട്ടെ. സമയം അതിനുവേണ്ടി നൽകുക.
2. പഠനം ഭംഗിയായി നടത്തുവാനുള്ള സാഹചര്യം ഒരുക്കി നൽകുക. പഠനത്തിനു വേണ്ടി, പഠിക്കുവാനുള്ള താൽപര്യത്തിനുവേണ്ടി അവർക്ക് പ്രോത്സാഹനം നൽകുക. ഒരു ചെറിയ മിറാഡി, സമ്മാനം, ഒരു തലോടൽ, ചുംബനം, ഒരു വാക്ക് ഇവയെല്ലാം ഇതിൽ പെടാം.
3. കുട്ടികൾക്കൊപ്പം ദിവസവും വായിക്കുവാൻ സമയം കണ്ടെത്തുക. ഇതിൽ അവരുടെ പാഠഭാഗങ്ങളും മാതാപിതാക്കൾക്ക് വായിക്കുവാനുള്ളതും എല്ലാം ഉൾപ്പെടാം. ദിവസവും ഇരുപത് മിനിറ്റോളം ഇതിനുവേണ്ടി ചിലവഴിക്കുന്നത് അവരുടെ താൽപര്യത്തെയും പ്രകടനത്തെയും മെച്ചപ്പെടുത്തുമെന്ന് പഠനങ്ങൾ തെളിയിക്കുന്നു.
4. കുട്ടികളെക്കുറിച്ച് മാതാപിതാക്കൾക്കുള്ള പ്രതീക്ഷകൾ വളരെ രസകരവും ഭാവനാസമ്പന്നവുമായ ചെറിയ വാക്കുകളിൽ അവരോട് പറയുക. അവ വളരെ നീണ്ട വാചകമേളകളും, ഘോരം ഘോരം പ്രസംഗങ്ങളുമാകരുത്. അവ അവരെ മടുപ്പിക്കാം. താരതമ്യം വളരെ കുറച്ചു മതി.
5. പഠന

മാർപാപ്പയ്ക്ക് മലങ്കരസഭയുടെ ആദരവുകൾ

അർജന്റീനയിൽ നിന്നുള്ള കർദ്ദിനാൾ ഹെർബെ മാരിയോ ബെർഗോളിയോ കത്തോലിക്കാ സഭയുടെ 266-ാമത്തെ മാർപാപ്പയായി ഫ്രാൻസിസ് ഒന്നാമൻ എന്ന പേരിൽ തിരഞ്ഞെടുക്കപ്പെട്ടു. ലാറ്റിനമേരിക്കയിൽ നിന്നുള്ള ആദ്യപാപ്പാ 2005-ൽ മാർപാപ്പയെ തിരഞ്ഞെടുക്കുന്ന കോൺക്ലേവിൽ ജോസഫ് റാറ്റ്സിംഗോയുടെ പിന്നിൽ പിന്തുണ ലഭിച്ചയാളായിരുന്നു ഇദ്ദേഹം ഇത്തവണ ബനഡിക്ട് പതിനൊന്നാമന്റെ സ്ഥാനത്യാഗത്തെത്തുടർന്ന് കർദ്ദിനാൾ സംഘം സഭയെ നയിക്കാൻ ബെർഗോളിയോയെ തിരഞ്ഞെടുത്തത് ദൈവനിയോഗം. യൂറോപ്പിന് പുറത്ത് നിന്ന് 1272 വർഷത്തിന് ശേഷം ആദ്യമായി ഒരു പാപ്പാ.

ഇറ്റലിയിൽ നിന്ന് കുടിയേറിയ റെയിൽവേ തൊഴിലാളിയുടെ മകനായി 1936-ൽ ജനനം നാല് സഹോദരി സഹോദരന്മാരുണ്ട്. രസതന്ത്രജ്ഞനാകണമെന്ന് ആഗ്രഹിച്ചെങ്കിലും 22-ാം വയസ്സിൽ ഈശോ സഭയിൽ ചേർന്ന് വൈദിക പഠനം ആരംഭിച്ചു. വൈദികനായ ശേഷം സാഹിത്യം, മനശാസ്ത്രം, തത്വശാസ്ത്രം എന്നിവയുടെ അധ്യാപകനായിരുന്നു. പട്ടാള സർവ്വ്യാധിപ

ത്യത്തിൻകീഴിൽ ഞെരിഞ്ഞമർന്ന അർജന്റീനയിൽ വിമോചന ദൈവശാസ്ത്രം വൈദികരിൽ പോലും തീവ്ര നിലപാടിൽ എത്തിയപ്പോൾ ആത്മീയതയിൽ പരമ്പരാഗത മൂല്യങ്ങളിലേക്ക് മടങ്ങിവരാൻ അദ്ദേഹം ആഹ്വാനം ചെയ്തു.

വിമോചന ദൈവശാസ്ത്രത്തിന്റെ വിപ്ലവങ്ങൾക്ക് നിന്ന് മാറി നടന്നെങ്കിലും സാമൂഹിക നീതിക്കും അടിച്ചമർത്തപ്പെട്ടവരുടെ വിമോചനത്തിനും വേണ്ടി സജീവമായി പ്രവർത്തിച്ചു. രാഷ്ട്രീയത്തിലെ വിപ്ലവനിലപാടുകളെ എതിർക്കാനും മറന്നില്ല.

1992 ൽ ബുവേനേസ് ആരീസിന്റെ സഹായ മെത്രാനായി 2001-ൽ കർദ്ദിനാളായി ആരോളവൽക്കരണത്തിന്റെ വിപത്തുകൾക്കെതിരെയും സമ്പത്തിന്റെ അസമത്വത്തിനെതിരെയും ശബ്ദമുയർത്തി. ലൈംഗിക ധർമ്മികതയിൽ സഭയുടെ പ്രഖ്യാപിത നിലപാടുകളിൽ ശക്തമായി നിന്നു. ലളിത ജീവിതവും വിശ്വാസ പരമായ യാഥാസ്ഥിതികത്വവും സാമൂ

ഹിക നീതിയോടുള്ള പ്രതിബദ്ധതയും അദ്ദേഹത്തിന്റെ മുഖമുദ്രയാണ്.

ബിഷപ്പ് എന്ന നിലയിൽ ലഭിച്ച ആഡംബരകാർ ഉപേക്ഷിച്ച് ബസിലും ട്രെയിനിലും യാത്ര ചെയ്ത ആൾ. മെത്രാസന മന്ദിരം ഉപേക്ഷിച്ച് ചെറിയ ഫ്ളാറ്റിൽ തങ്ങിയ ആൾ. കത്തോലിക്കാ സഭയ്ക്ക് ഫ്രാൻസിസ് മാർപ്പാപ്പ. ദയാതൽപ്പരനായൊരു മാർപ്പാപ്പ. വിശ്വാസങ്ങളുടെ കാവൽക്കാരൻ. മൂല്യങ്ങളുടെ സംരക്ഷകൻ. മലങ്കരസഭയുടെ ആദരവുകൾ.



കാര്യങ്ങളിൽ കുട്ടികളെ സഹായിക്കുക. എന്നാൽ ഗൃഹപാഠങ്ങൾ ചെയ്തു കൊടുക്കേണ്ട ആവശ്യമില്ല. കണക്കിലെ ചെറിയ ക്രിയകൾ (addition / subtraction etc.) ചെയ്യുക. പദസമ്പത്ത് (Vocabulary) വർദ്ധിപ്പിക്കുവാൻ സഹായിക്കുക എന്നിവ ചെയ്യാം.

6. പഠന കാര്യങ്ങളിലും, ഗൃഹപാഠങ്ങളിലും (Home Work) കുട്ടികൾക്ക് പഠിക്കുവാനും ക്രമീകരിക്കുവാനും ശരിയായ സമയവും സ്ഥലവും, സൗകര്യവും ക്രമീകരിച്ച് നൽകാം.

കുട്ടികൾ വളരാനുള്ളവരാണെന്നും വളർച്ചയുടെ പാതയിൽ അനേക കാര്യങ്ങൾ അവരിലേക്ക് വന്ന് ചേരുമെന്നും മാതാപിതാക്കൾ മനസ്സിലാക്കണം. എന്നാൽ എല്ലാം അവർക്ക് വേണ്ടി. അവർക്ക് നല്ലതെന്ന് നമുക്ക് ബോധ്യപ്പെടുന്നത് നൽകുവാനും അതിന്റെ നന്മ ബോധ്യപ്പെടുത്താനും മാതാപിതാക്കൾ ശ്രമിക്കണം. മാതാപിതാക്കൾ എങ്ങനെ അവരോട് പെരുമാറുന്നു എന്നതിനെ അടിസ്ഥാനപ്പെടുത്തി

ആയിരിക്കും അവരുടെ പെരുമാറ്റവും രൂപപ്പെടുന്നത്. അതിനാൽ കുട്ടികൾ ദൈവദാനമെന്ന് കരുതി അദ്യശ്യനായ ദൈവത്തിന് പകരമായി അവരെ വളർത്തുന്ന കാണപ്പെട്ട ദൈവങ്ങളാണ് തങ്ങൾ എന്ന ചിന്തയിൽ മാതാപിതാക്കൾ ദൈവീകരായിത്തീരുകയും ദൈവീക സ്നേഹത്തോടും ക്ഷമയോടും കൂടി അവരെ പരിപാലിക്കുകയും ചെയ്യണം അങ്ങനെ അവർ ദൈവീകതയിലേക്ക് വളരട്ടെ.

സ്വഭാവ രൂപീകരണം

കുട്ടികളുടെ സ്വഭാവ രൂപീകരണത്തിലും വളർച്ചയിലും ആത്മാഭിമാനവും സ്വയാവബോധവും വർദ്ധിക്കുവാനുള്ള സാഹചര്യങ്ങളും ക്രമീകരണങ്ങളും അവർക്ക് ലഭിക്കണം. ആത്മാഭിമാനം വർദ്ധിക്കുവാൻ പ്രധാനപ്പെട്ട ചില കാര്യങ്ങൾ മാതാപിതാക്കൾക്ക് ചെയ്യുവാൻ കഴിയും.

1. നിങ്ങളെക്കുറിച്ചുള്ള നല്ല കാര്യങ്ങൾ അവരുടെ മുൻപിൽ അവതരിപ്പിക്കുകയും അവരെ ബോധ്യപ്പെടു

ത്തുകയും അവരെ നയിക്കുകയും ചെയ്യുക.

2. വളരെ ശുപാപ്തി വിശ്വാസത്തോടെ (Positive) കുട്ടികളുടെ ചിന്തകളെ വളർത്തുകയും അവരുടെ നേട്ടങ്ങളും കഴിവുകളും വളരെ പ്രധാനപ്പെട്ടതും, വിലപ്പെട്ടതും ആണെന്ന് അവരെ ബോധ്യപ്പെടുത്തുക.

3. അവരുടെ നേട്ടങ്ങളെ കാണാതെ പോകുന്നു എന്ന് അവർ പരാതിപ്പെടാനിടയാക്കാതെ സ്നേഹം, വാത്സല്യം എന്നിവയാൽ അവരിൽ ഒരാളായിത്തീരുക.

4. ജീവിത പരാജയങ്ങൾ നേട്ടത്തിന്റെ മുന്നോടിയാണെന്ന് അവരെ പഠിപ്പിക്കുക. അവ ജീവിതത്തിന്റെ ഭാഗമാണെന്ന് കാണിച്ചുകൊടുക്കുക. മാതാപിതാക്കളാകുക എന്നത് ജീവിതത്തിൽ ദൈവം തരുന്ന നല്ല അവസരമായി കരുതണം. കുട്ടികളെ ദൈവീകതയിലേക്ക് വളർത്തുകയും ഒപ്പം മാതാപിതാക്കളും ദൈവീകതയിലേക്ക് വളരുകയും ചെയ്യുക എന്നതാണ് ഇതിന്റെ കാതൽ.

ഫ്രാൻസിസ് മാർപാപ്പ: ഒരു പാർശ്വ വീക്ഷണം

പുതിയ മാർപാപ്പായെക്കുറിച്ച് അഭിപ്രായങ്ങൾ പറയാൻ സമയമായിട്ടില്ല. പക്ഷേ അദ്ദേഹം ലോക ശ്രദ്ധയാകർഷിക്കുന്ന സ്ഥാനത്തായതുകൊണ്ട് അഭിപ്രായങ്ങൾ ധാരാളം ഉണ്ടാകുന്നുണ്ട്. ഫ്രാൻസിസ് പാപ്പായുടെ പശ്ചാത്തലം, മുൻ ജീവിതശൈലി, ശരീരഭാഷ എന്നിവയൊക്കെ അടിസ്ഥാനമാക്കിയാണ് പലരും അഭിപ്രായങ്ങൾ പറയുന്നത്. ചില നിരീക്ഷണങ്ങൾ നമുക്കും നടത്താവുന്നതാണ്.

പോൾ ആറാമനും ജോൺ പോൾ രണ്ടാമനും ബനഡിക്റ്റ് പതിനാറാമനും യാഥാസ്ഥിതികരായിരുന്നു. ബിഷപ്പുമാരെ നിയമിക്കുന്നതുപോലും റോമിനോടുള്ള അപബലമായ ഭക്തിയും കത്തോലിക്കാ വിശ്വാസം, ധർമ്മികത എന്നിവയിലുള്ള യാഥാസ്ഥിതിക നിലപാടും നോക്കിയാണ് എന്ന് പൊതുവെ വ്യക്തമാണ്. അതുകൊണ്ട് പുരോഗമനവാദികൾ ആഗ്രഹിക്കുന്നതുപോലെ ഒരാളെ മാർപാപ്പയായി കിട്ടാൻ പ്രയാസമാണ്.

മൂന്ന്, ഫ്രാൻസിസ് പാപ്പാ ആദ്യമായി വിശുദ്ധ പത്രോസിന്റെ പള്ളിയുടെ ബാൽക്കണിയിൽ പ്രത്യക്ഷപ്പെട്ടപ്പോൾ പറഞ്ഞു: 'ഞാൻ റോമിന്റെ ബിഷപ്പാണ്' എന്ന്. നർമ്മബോധത്തോടെ അദ്ദേഹം കുട്ടിച്ചേർത്തു, റോമിൽ ഒരു ബിഷപ്പിനെ ആക്കാൻ കർദ്ദിനാളന്മാർ ഭൃമിയുടെ മറ്റേ അറ്റം വരെ പോയി എന്ന്! ഈ പ്രസ്താവനയ്ക്ക് ധനികൾ ഉണ്ട്. പല തരത്തിൽ അത് വ്യാഖ്യാനിക്കാം. ഏതായാലും റോമിന്റെ ബിഷപ്പ് (Episcopus Romanus) എന്ന പ്രസ്താവനയ്ക്കു വേദശാസ്ത്രപരമായ വലിയ പ്രാധാന്യം ഉണ്ട്. യഥാർത്ഥത്തിൽ 'റോമിലെ ബിഷപ്പ് അഥവാ എപ്പിസ്കോപ്പാ' എന്നതാണ് മാർപാപ്പാമാരുടെ യഥാർത്ഥമായ സ്ഥാനനാമം. പുരാതനമായ സഭാവിജ്ഞാനീയത്തിൽ അങ്ങനെയായിരുന്നു. ഒരു പ്രാദേശികസഭയുടെ പ്രധാനപ്പെട്ട ഇടയനാണ് ബിഷപ്പ് അഥവാ എപ്പിസ്കോപ്പാ. റോമാ നഗരം കേന്ദ്രമാക്കിയ പ്രാദേശികസഭയുടെ പ്രധാനപ്പെട്ടയാളാണ് റോമിന്റെ ബിഷപ്പ്. പിൽക്കാലത്ത് മറ്റ് നിരവധി സ്ഥാനനാമങ്ങൾ മാർപാപ്പാമാർ കുട്ടിച്ചേർത്തു: ക്രിസ്തുവിന്റെ വികാരി, പത്രോസിന്റെ പിൻഗാമി, സാർവത്രിക ഇടയൻ തുടങ്ങിയവ. ഇവയുടെ വിവക്ഷകൾ പുരാതന പൗരസ്ത്യസഭകൾ ഒരിക്കലും അംഗീകരിക്കാത്തവയാണ്. 'ഞാൻ റോമിന്റെ ബിഷപ്പാണ്' എന്നത് ഫ്രാൻസിസ് പാപ്പാ മനഃപൂർവ്വം പറഞ്ഞതാണെങ്കിൽ, അത് വളരെ അർത്ഥപൂർണ്ണവും ആദരണീയവുമാണ്. സഭകൾ വിഭജിക്കപ്പെടുന്നതിനു മുമ്പുള്ളതൊരു ഒരു അപ്പോസ്തോലിക പാരമ്പര്യത്തിലേക്ക് അദ്ദേഹം ശ്രദ്ധവയ്ക്കുന്നു എന്നാണർത്ഥമാക്കാവുന്നതാണ്. എങ്കുമെനിക്കൽ തലത്തിൽ പ്രതീക്ഷയുണർത്തുന്ന ധനികൾ എന്നു വേണമെങ്കിൽ വിശേഷിപ്പിക്കാം! (ജോൺ പോൾ രണ്ടാമൻ മാർപാപ്പാ 1986-ൽ കോട്ടയത്ത് മാർ ഏലിയാ കത്രനീഡലിൽ വന്ന് മലങ്കര ഓർത്തഡോക്സ് സഭയുടെ കാതോലിക്കാ മാർത്തോമ്മാ മാത്യൂസ് പ്രഥമൻ ബാവായുമായി

ഒന്ന്, എല്ലാവരേയും അത്ഭുതപ്പെടുത്തി ബനഡിക്റ്റ് പതിനാറാമൻ നാടകീയമായി അരങ്ങൊഴിഞ്ഞപ്പോൾ, പെട്ടെന്ന് പുതിയൊരു സ്ഥാനിയെ കണ്ടെത്താൻ കഴിഞ്ഞു എന്നതിൽ കത്തോലിക്കർ മാത്രമല്ല എല്ലാ ക്രിസ്ത്യാനികളും സന്തോഷിക്കേണ്ടതാണ്. വിശ്വാസികളുടെ എണ്ണം കൊണ്ടും സ്ഥാപനശേഷി കൊണ്ടും ലോകം മുഴുവൻ സ്വാധീനം ചെലുത്തുന്ന ഒരു സഭയിൽ അരാജകത്വമുണ്ടാകാതെ സത്വര നടപടി സഭ സീകരിച്ചു എന്നത് അനുഭവേദനാർഹമാണ്.

രണ്ട്, പുതിയ മാർപാപ്പാ ഫ്രാൻസിസ് യാഥാസ്ഥിതികനാണെന്ന് മാധ്യമങ്ങൾ പറയുന്നതിൽ പുതുമയൊന്നുമില്ല. വിശ്വാസം, ശിക്ഷണം, ധർമ്മികവിവേചനം എന്നിവയിൽ മാർപാപ്പാമാർ യാഥാസ്ഥിതികരായിരിക്കണം എന്നത് റോമിന്റെ അലിഖിത നിയമമാണ്. സങ്കീർണ്ണമായ അധികാര - ഭരണവ്യവസ്ഥയും സാർവ്വലൗകികവ്യാപ്തിയുമുള്ള ഒരു ഹോസംഘടനയുടെ തലപ്പത്ത് ഇരിക്കുന്നയാൾ തിടുക്കത്തിൽ മുന്നോട്ട് എടുത്തുചാടാൻ പാടില്ലല്ലോ. പ്രത്യേകിച്ചും രണ്ടാം വത്തിക്കാൻ സുന്നഹദോസിനു ശേഷം പുരോഗമനവാദികൾ ഉന്നതസ്ഥാനങ്ങളിൽ വരുന്നതിനെ നിരൂൽസാഹസപ്പെടുത്തുന്ന പ്രവണത കാണാം.

വി. ഗീവർഗീസ് സഹദാ



ആടുപ്പട്ടിയമ്പലം വി. ഗീവർഗീസ് സഹദായുടെ കെരുന്നാൾ ആഘോഷം

ലിബിയ (Lybia) പ്രദേശത്ത് സിലേനെ (Sylene) പട്ടണത്തിൽ ഒരു ദിവസം ഗീവറുഗീസ് (സഹദാ) പട്ടാളമേധാവി, കുതിരപ്പുറത്ത് യാത്ര ചെയ്ത് എത്തി. അവിടെ സമീപമുള്ള ഒരു ചതുപ്പുനിലത്തിൽ പട്ടണത്തെ മുഴുവൻ വിഷവായു ഉചാസിച്ച് മലിനമാക്കിക്കൊണ്ടിരുന്ന ഒരു മഹാസർപ്പം കിടന്നിരുന്നു. ചില പരിഭാഷകളിൽ അഗ്നി തുപ്പുന്ന സർപ്പമെന്നും മറ്റു ചിലതിൽ പറക്കുന്ന സർപ്പം, മഹാവിഷ സർപ്പം, തീച്ചിറകുള്ള സർപ്പം എന്നിങ്ങനെയും രേഖപ്പെടുത്തിയിട്ടുണ്ട്.

പട്ടണവാസികൾ ഒരുമിച്ച് കൂടി ഇതിനെ കൊല്ലുവാൻ പല പ്രാവശ്യം ശ്രമിച്ചിരുന്നുവെങ്കിലും അതിന്റെ ഉചാസവായു അതികഠിന വിഷം ആയിരുന്നതിനാൽ അവർ ഓരോ സമയത്തും പിന്നോക്കം പായുകയാണു ചെയ്തത്. ആയതിനാൽ ഈ സർപ്പം പട്ടണത്തിലേക്കു കയറി വരാതിരിക്കുവാൻ അത് കിടന്നിരുന്ന സ്ഥലത്ത് രണ്ട് ആടുകളെ വീതം ഓരോ ദിവസവും എറിഞ്ഞുകൊടുത്തിരുന്നു. ആടുകൾ തീർന്നപ്പോൾ മനുഷ്യനെ ഇരകളായി എറിഞ്ഞുകൊടുക്കുവാൻ അവർ തീരുമാനിച്ചു. ഏതു കുടുംബത്തിൽ നിന്ന് മനുഷ്യനെ എറിഞ്ഞുകൊടുക്കണമെന്നുള്ളത് അവർ ചീട്ടിട്ടു തീരുമാനിച്ചിരുന്നു.

വി. ഗീവറുഗീസ് സഹദാ അതുവഴി വന്ന ദിവസം പട്ടണമേധാവി (രാജാവ്) യുടെ ഏക മകളെ പാമ്പിന് എറിഞ്ഞുകൊടുക്കുവാൻ ചീട്ടു വീണിരുന്നു. അവൾക്കു പകരം എറിഞ്ഞുകൊടുക്കപ്പെടുവാൻ ആരും മുമ്പോട്ടുവന്നില്ല. രാജാവ് ദുഃഖത്തിലാണ്ടു. അയാളുടെ അവിവാഹിതയായ മകൾ മണവാളനെ എതിരേൽക്കുവാൻ അണിയുന്ന വിവാഹ വസ്ത്രങ്ങൾ ധരിച്ച് ആഭരണ ഭൂഷിതയായി മരണത്തെ സ്വീകരിച്ചാൻ അഗ്നിസർപ്പത്തിന്റെ മുന്നിലേക്ക് അടുക്കുകയായിരുന്നു. ശോകമുകമായ ഈ രംഗത്തിന്റെ തീവ്രത മനസ്സിലാക്കി യേശു ക്രിസ്തുവിനോടു പ്രാർത്ഥിച്ചുകൊണ്ട് ഗീവറുഗീസ് സഹദാ കുതിരപ്പുറത്തിരുന്നുകൊണ്ടു തന്നെ സർപ്പത്തോടു അതിനെ തന്റെ കയ്യിലുണ്ടായിരുന്ന കുന്തം കൊണ്ട് നിലത്തോടു ചേർത്തുകുത്തി. തുടർന്ന് അദ്ദേഹം യുവതിയുടെ അരക്കെട്ടു വാങ്ങി സർപ്പത്തിന്റെ കഴുത്തിൽ കുടുക്കിട്ടുകെട്ടി അവളുടെ കയ്യിൽ ഏല്പിച്ചു. അവൾ നിഷ്പ്രയാസം സർപ്പത്തെ വലിച്ചുകൊണ്ട് പട്ടണമധ്യത്തിലെത്തി. മാർക സർപ്പത്തെ കണ്ട് ജനങ്ങൾ ഓടി ഒളിക്കുവാൻ ശ്രമിച്ചു. “ഭയപ്പെടേണ്ട; നിങ്ങൾ യേശുക്രിസ്തുവിൽ വിശ്വസിച്ചു സ്നാനമേൽക്കുവാൻ തയ്യാറാണെങ്കിൽ ഞാൻ ഈ പാമ്പിനെ കൊന്നുകളയാം” എന്ന് വി. ഗീവറുഗീസ് സഹദാ അവരോടു പറഞ്ഞു. രാജാവും ജനങ്ങളും സസന്തോഷം അത് സ്വീകരിച്ചു. ഗീവറുഗീസ് സഹദാ സർപ്പത്തെ കൊന്നു. അതിന്റെ ശവശരീരം അകലലക്കൊണ്ടു പോയിക്കളയുവാൻ നാലു കാളവണ്ടികൾ വേണ്ടിവന്നു.

സ്ത്രീകളെയും കുട്ടികളെയും കൂടാതെ പതിനയ്യായിരം പുരുഷ

ന്മാർ അന്ന് യേശുക്രിസ്തുവിൽ വിശ്വസിച്ചു സ്നാനമേറ്റു. രാജാവ് വളരെയധികം പണം ഗീവറുഗീസ് സഹദായിക്കു സമ്മാനിച്ചു. അതു മുഴുവൻ പാവപ്പെട്ടവർക്കു കൊടുക്കുവാൻ അദ്ദേഹം രാജാവിനെ തിരിച്ചേൽപ്പിച്ചു. കൂടാതെ സഹദാ യാത്രയാകുന്നതിനു മുമ്പ് രാജാവിനു നാലു നിർദ്ദേശങ്ങൾ നൽകി. 1) രാജാവ് ക്രിസ്തീയ ദേവാലയങ്ങൾ പരിരക്ഷിക്കണം. 2) പുരോഹിതന്മാരെ ബഹുമാനിക്കണം. 3) രാജാവ് എല്ലാ ആരാധനാദിവസങ്ങളിലും ദേവാലയത്തിൽ സന്നിഹിതനാകണം. 4) ദരിദ്രന്മാരോട് കരുണ കാണിക്കണം.

ഗീവറുഗീസ് സഹദായുടെ രക്തസാക്ഷിമരണം

ഡയോക്ലേഷ്യൻ, മാക്സിമസ് എന്നീ ചക്രവർത്തിമാരുടെ കാലത്ത് റോമാ സാമ്രാജ്യത്തിൽ ക്രിസ്ത്യാനികൾ വളരെ പീഡിപ്പിക്കപ്പെട്ടു. പലരും വിശ്വാസം ഉപേക്ഷിച്ചു. ക്രിസ്ത്യാനികൾക്കെതിരായി റോമാ ചക്രവർത്തി പുറപ്പെടുവിച്ച വിളംബരം പൊതുജന മദ്ധ്യത്തിൽ പരസ്യമായി കീറിക്കളഞ്ഞുകൊണ്ട് പുറജാതി ദേവന്മാരെ നിഷേധിച്ചുകൊണ്ടും യേശുക്രിസ്തുവിലുള്ള വിശ്വാസം ഉറക്കെ പ്രഖ്യാപിച്ച ഗീവറുഗീസ് സഹദായെ പുറജാതി ക്ഷേത്രങ്ങളുടെ ഭരണത്തലവനായ ദേദ്യോനോസ് അറസ്റ്റു ചെയ്തു. മുന്നോട്ടു നീങ്ങുവാൻ മടിച്ച സഹദായെ കയറിൽ കെട്ടിത്തൂക്കി അടിച്ചു. തുടർന്ന് അദ്ദേ

ഹത്തെ ചുട്ടുപഴുപ്പിച്ച ഇരുമ്പു ശരീരത്തിൽ ചേർത്തുവെച്ചു പീഡിപ്പിച്ചു. പക്ഷേ യേശുക്രിസ്തുവിന്റെ ശക്തിയാൽ അദ്ദേഹം ആരോഗ്യവാനായിത്തന്നെ ഇരുന്നു. മാതൃകമായ വിഷം അദ്ദേഹത്തിനു കൊടുത്തു. യാതൊരു ദോഷവും സഹദായ്ക്കു സംഭവിക്കാതിരുന്നതു കണ്ടപ്പോൾ വിഷം കൊണ്ടുവന്നയാൾ മാനസ്സാന്തരപ്പെട്ടു ക്രിസ്ത്യാനിയായി രക്തസാക്ഷിമരണം പ്രാപിച്ചു. കൂടുതൽ കടുത്ത പരീക്ഷ കളിലേക്കു സഹദാ നയിക്കപ്പെട്ടു.

രണ്ടു രഥങ്ങളുടെ ചക്രങ്ങളിൽ സഹദായുടെ ഓരോ കാലുകൾ ബന്ധിച്ചശേഷം കുതിരകളെ കെട്ടിയ രഥങ്ങൾ വിപരീത ദിശകളിലേക്ക് ഓടിച്ചെങ്കിലും രഥങ്ങൾ അന്യോന്യം അരിശം കൊണ്ട ദേദ്യാനോസ് സഹദായെ തിളപ്പിച്ച ഈയ ദ്രാവകത്തിൽ ഇട്ടു; അതുകൊണ്ടും സഹദായ്ക്ക് യാതൊരു ദോഷവും സംഭവിച്ചില്ല. പീഡന രീതികളൊന്നും ഫലപ്പെടുന്നില്ലെന്നു കണ്ട ഭരണാധിപൻ സഹദായെ പുറജാതി ക്ഷേത്രത്തിനു മുമ്പിൽ കൊണ്ടുനിർത്തി ആ ദേവന്മാരോടു പ്രാർത്ഥിക്കുവാനും ബലി അർപ്പിക്കുവാനും ആവശ്യപ്പെട്ടു. ഗീവറുഗീസ് സഹദായുടെ പരാജയം കണ്ടു സന്തോഷിക്കുവാൻ നഗരനിവാസികളെല്ലാം കൂടി. സഹദാ യേശുക്രിസ്തുവിനോട് ഉച്ചത്തിൽ പ്രാർത്ഥിച്ചു.

ആകാശത്തുനിന്നു തീയിറങ്ങി; ക്ഷേത്രത്തിന്റെ കെട്ടിടങ്ങളും വിഗ്രഹങ്ങളും പൂരോഹിതന്മാരും വെന്തുനശിച്ചു. ഭൂമി പിളർന്ന് അവരെ വിഴുങ്ങി കളഞ്ഞു. ഇതുകണ്ട് ദേദ്യാനോസിന്റെ ഭാര്യ അലക്സണ്ട്ര ക്രിസ്തുവിൽ വിശ്വസിച്ചു. കോപം പുണ്ട ദേദ്യാനോസ് സഹദായെ വാളുകൊണ്ടു വെട്ടിക്കൊല്ലിച്ചു. സഹദായെ പീഡിപ്പിച്ചു വിശ്വാസം ഉപേക്ഷിപ്പിച്ചു ക്രിസ്തീയ സഭയിലേക്കുള്ള ജനങ്ങളുടെ ഒഴുക്കു തടയാൻ ശ്രമിച്ച ദേദ്യാനോസ് സഹദായെ ശിരഃചേദനം ചെയ്യിപ്പിച്ചു. എന്നാൽ ക്രിസ്തീയ സഭയിലേക്ക് ധാരാളം പേർ ചേർന്നു. കൊല സ്ഥലത്തുനിന്നും തിരിച്ചുപോകാൻ ഒരൂങ്ങിയ ദേദ്യാനോസും പീഡനസ്ഥലത്തുവെച്ചു തന്നെ തീയ്ക്കിരയായി.

ഗീവറുഗീസ് സഹദായുടെ ഓർമ്മ

പാശ്ചാത്യ - പൗരസ്ത്യ സഭകൾ നാലാം നൂറ്റാണ്ടു മുതൽ തന്നെ ഗീവറുഗീസ് സഹദായുടെ ഓർമ്മപ്പെരുന്നാൾ ഏപ്രിൽ 23 -ാം തീയതി ആഘോഷിക്കുന്നു. തെക്കൻ സിറിയയിൽ എദ്റാ എന്ന ഒരു സ്ഥലത്തെ പള്ളിയുടെ ഭിത്തിയിൽ ഗീവറുഗീസ് സഹദായുടെ നാമം എ. ഡി. 346 മുതൽ മുദ്രണം ചെയ്തത് കണ്ടിരുന്നുവെന്ന് Burch hart, Porter, Hogg എന്നീ ചരിത്രകാരന്മാർ രേഖപ്പെടുത്തിയിട്ടുണ്ട്.

ഗീവറുഗീസ് സഹദായുടെ ഓർമ്മപ്പെരുന്നാൾ വളരെ പുരാതനമെന്നു മാത്രമല്ല സഭയിലുടനീളം വളരെ വേഗത്തിൽ പ്രചരിക്കുകയും ചെയ്തു. പലസ്തീൻ നാട്ടിന്റെ ഏക ദേശം മദ്ധ്യഭാഗത്ത് ശമര്യക്കും യഹൂദയ്ക്കും ഇടയ്ക്ക് എമ്മാവുസിന് വടക്കു പടിഞ്ഞാറായി കിടക്കുന്ന ലിദാ എന്ന സ്ഥലത്ത് വി. ഗീവറുഗീസ് സഹദായുടെ തിരുശേഷിപ്പുകൾ സ്ഥിതിചെയ്യുന്നു വെന്നും ആരാധന നടത്തപ്പെടുന്നു വെന്നും ആറാം നൂറ്റാണ്ടിൽ തീർത്ഥാടകരായിരുന്ന തെയോഡോഷിയോസ്, ആർകുൽഫ് എന്നിവർ രേഖപ്പെടുത്തിയിട്ടുണ്ട്. ഫ്രഞ്ചു കുരിശുയുദ്ധക്കാർക്ക് എ. ഡി. 1089 ജൂൺ 28 -ാം തീയതി അന്ത്യോക്യയിൽ വച്ച് വി. ഗീവറുഗീസ് സഹദാ പ്രത്യക്ഷപ്പെട്ടതായി മാർമെസ്മറിയിലെ വില്യം അദ്ദേഹത്തിന്റെ ചരിത്രപുസ്തകത്തിൽ രേഖപ്പെടുത്തി. കുരിശു യുദ്ധത്തിൽ നിന്നും തിരിച്ചുവന്ന റിച്ചാർഡ് ഒന്നാമൻ രാജാവ് വി. ഗീവറുഗീസ് സഹദായുടെ മദ്ധ്യസ്ഥതയിലുള്ള വിശ്വാസം ഇംഗ്ലണ്ടിൽ പ്രചരിപ്പിച്ചു. അതോടെ വി. ഗീവറുഗീസ് സഹദായെ ഇംഗ്ലീഷുകാർ (warrior saint) പടയാളിയായ പരിശുദ്ധൻ എന്ന് വിശേഷിപ്പിക്കുവാൻ തുടങ്ങി.

ഫ്രാൻസിസ്...

28-ാം പേജിൽ നിന്നു തുടർച്ച...



കുടിക്കാഴ്ച നടത്തിയല്ലോ. പോകാനായപ്പോൾ മാർപാപ്പാ തമാശപത്തിൽ ബാവായോടു പറഞ്ഞു: 'ഞാൻ റോമിന്റെ പാപ്പാ. അങ്ങ് കോട്ടയത്തിന്റെ പാപ്പാ.' സൗഹൃദഭാവത്തിലാണ് അത് പറഞ്ഞതെങ്കിലും, പിന്നീട് ചില വിവാദ വ്യാഖ്യാനങ്ങൾക്ക് അത് വഴിതെളിച്ചു എന്ന് സന്ദർഭവശാൽ ഓർക്കുന്നു.)

നാല്, ഫ്രാൻസിസ് പാപ്പാ തന്റെ പൂർവ്വികർ ചെയ്യാത്ത ഒരു വലിയ കാര്യം ബസലിക്കാ പള്ളിയുടെ വരാനായി നിന്ന് ചെയ്തു. വത്തിക്കാൻ ചതുരത്തിൽ തടിച്ചുകൂടിയ ജനങ്ങളുടെ മുമ്പിൽ തല കുനിച്ചു പറഞ്ഞു: 'ഞാൻ നിങ്ങളെ അനുഗ്രഹിക്കുന്നതിന് മുമ്പ് നിങ്ങൾ എന്നെ അനുഗ്രഹിക്കണം.' ഹൃദയസ്पर्ശിയും വേദശാസ്ത്ര പ്രകാരം അർത്ഥപൂർണ്ണവുമായിരുന്നു അദ്ദേഹത്തിന്റെ വണക്കവും അപേക്ഷയും. അവിഭജിതമായ പുരാതന സഭയുടെ വിശ്വാസമനുസരിച്ച്, ബിഷപ്പിന്റെ അധികാരം വിശ്വാസികളുടെ സമൂഹമായ സഭയിൽ നിന്നാണ് ഉരുത്തിരിയുന്നത്. സഭയാണ് ബിഷപ്പിനെ തെരഞ്ഞെടുത്ത്, തങ്ങളുടെ ഇടയനായി പട്ടംകെട്ടുന്നത്. അതുകൊണ്ട് വിശ്വാസികളായ ജനങ്ങളില്ലെങ്കിൽ ബിഷപ്പില്ല. എന്നാൽ ബാഹ്യമായി ബിഷപ്പില്ലാത്ത ഒരവസ്ഥ വന്നാലും സഭ നിലനിൽക്കും. ക്രിസ്തുവാണ് സഭയുടെ മുഖ്യ ഇടയൻ. ക്രിസ്തുവിന്റെ അധികാരം സഭയിൽ അന്തർഹിതമാണ്. അതുകൊണ്ട് ആവശ്യമുള്ള ഏതു സമയത്തും ബിഷപ്പിനെ സൃഷ്ടിക്കാൻ സഭയ്ക്കു കഴിയും. അതുകൊണ്ട് റോമിലെ ബിഷപ്പായി തിരഞ്ഞെടുക്കപ്പെട്ട ഫ്രാൻസിസ് പാപ്പാ റോമിലെ ജനങ്ങളെ വണങ്ങിയത് സമുചിതമായി.

റോമൻ കത്തോലിക്കാസഭയിൽ, ഓർത്തഡോക്സ് സഭകളിലെപ്പോലെ 'ഓക്സിയാസ്' (യോസൂബ്) എന്നു വിളിച്ച് മെത്രാന്മാരെ അംഗീകരിക്കുന്ന ചടങ്ങില്ല. എന്നാൽ അതിന് തത്തുല്യമായ നടപടിയാണ് ഫ്രാൻസിസ് പാപ്പാ എടുത്തത്. കർദ്ദിനാളന്മാരുടെ സംഘം തന്നെ തെരഞ്ഞെടുത്തെങ്കിലും, വിശ്വാസികളായ സഭാജനങ്ങൾ തന്നെ അംഗീകരിക്കണം. അല്ലെങ്കിൽ കർദ്ദിനാൾ സംഘത്തിന്റെ തെരഞ്ഞെടുപ്പ് സാധുവാകുന്നില്ല എന്ന് പൗരസ്ത്യ വേദശാസ്ത്രത്തിന്റെ അടിസ്ഥാനത്തിൽ പറയാം. എന്നാൽ കത്തോലിക്കാസഭ ഇങ്ങനെ പഠിപ്പിക്കുന്നില്ല. പക്ഷേ എങ്ങനെയോ ഇങ്ങനെ ഒരു ചിന്ത പുതിയ മാർപാപ്പായിൽ പ്രവേശിച്ചു. ഇത് പുരാതനസഭയുടെ രീതിയാണ്. അതുകൊണ്ട്, തന്നെ അനുഗ്രഹിക്കാൻ അഥവാ അംഗീകരിക്കാൻ അദ്ദേഹം ജനങ്ങളോട് ആവശ്യപ്പെട്ടത് സമുചിതവും സമാദരണീയവുമാണ്.



മഹാത്മാഗാന്ധി സർവ്വകലാശാലയിൽ നിന്നും ഫിസിക്കൽസിൽ Ph.D. നേടിയ രാജി കോശി. പുത്തൂർ സെന്റ് ജോർജ്ജ് ഓർത്തഡോക്സ് വലിയ പള്ളി ഇടവകാംഗം തെങ്ങുവിലയിൽ പി. കോശിയുടെയും റോസമ്മയുടെയും മകൾ. ഇപ്പോൾ പത്താം തിട്ട കാരോലിക്കേറ്റ് കോളജിൽ അസി. പ്രൊഫസർ.



സൺഡേസ്കൂൾ നോർത്ത് സോൺ തലം ഗ്രൂപ്പ് സോംഗിൽ ഒന്നാം സ്ഥാനം കരസ്ഥമാക്കിയ സിറീസ് ഫിലിപ്പ് ചാക്കോ, ഫേബാ റീനാ ജോർജ്ജ്, ദിയം നൈനാൻ (സെ. മേരീസ് കത്തീഡ്രൽ, എറണാകുളം)

അഞ്ച്, പുതിയ മാർപാപ്പാ എടുത്ത പേര് അർത്ഥപൂർണ്ണമാണ്. അദ്ദേഹം ജെസുറ്റ് (Society of Jesus) സന്യാസമുഹത്തിലെ അംഗമാണ്. ആ സമൂഹത്തിന്റെ സ്ഥാപകൻ ഇഗ്നേഷ്യസ് ലൊയോള (16-ാം നൂറ്റാണ്ട്) ആണ്. ആദ്യമായി ജെസുറ്റന്മാരിൽ നിന്ന് മാർപാപ്പായാ കുന്ന ആൾ ഇഗ്നേഷ്യസ് എന്നു പേരെടുത്താൽ അതു ന്യായമല്ലേ? പകരം അദ്ദേഹം കത്തോലിക്കാ സഭയിൽ മറ്റൊരു പ്രബല സന്യാസ സമൂഹമായ ഫ്രാൻസിസ്കൻ ഓർഡറിന്റെ സ്ഥാപകനായ അസ്സീസിയിലെ ഫ്രാൻസിസിന്റെ പേരാണെടുത്തത്. വേണമെങ്കിൽ, നമുക്കിത് വ്യാഖ്യാനിക്കാം. സ്പാനീഷ്യ കാരനും മുൻ പട്ടാളക്കാരനുമായിരുന്ന ഇഗ്നേഷ്യസ് ലൊയോള പട്ടാളച്ചിട്ടയിലാണ് സമൂഹത്തെ നയിച്ചത്. മാർപാപ്പായോടുള്ള കടുത്ത വിശ്വസ്തത മൂലം റോമിനു വേണ്ടി തന്ത്രങ്ങൾ മെനയുന്നതിലും അന്താരാഷ്ട്രതലത്തിൽ ചരടുവലിക്കുന്നതിനും അട്ടിമറികൾ നടത്തുന്നതിനും വിദഗ്ദ്ധരായി ഒരു കാലത്ത് ജെസുറ്റ് പാതിരിമാർ അറിയപ്പെട്ടിരുന്നു. ഇൻഡ്യയിൽ മാർത്തോമ്മാ ശ്ലീഹായുടെ ഒന്നായിരുന്ന പുരാതനസഭയിൽ ആദ്യമായി ഭിന്നതയും തൊഴുത്തിൽ കൂത്തും കൊണ്ടുവന്നത് മെനെസ്സിസ് തുടങ്ങിയ ജെസുറ്റ് വൈദികരായിരുന്നല്ലോ (ഇന്ന് അപഹാസ്യമായി എല്ലാവരും കരുതുന്ന പാത്രിയർക്കീസ് - കാതോലിക്കാ വിവാദത്തിന്റെ അടിവേരുകൾ ഈ വിദേശ റോമൻ - ജെസുറ്റ് അധിനിവേശത്തിലാണ് എന്ന് നാം മറക്കരുത്.). ലോകപ്രശസ്തമായ ജെസുറ്റ് സമൂഹത്തിന്റെ നിലപാടുകൾ ഇപ്പോൾ വളരെ മാറിയിട്ടുണ്ട് എന്നത് മറക്കുന്നില്ല. ഏതായാലും പുതിയ മാർപാപ്പാ സ്വീകരിച്ചത് സർവ്വാദരണീയനായ ഫ്രാൻസിസിന്റെ പേരാണ്. കൂരിശു യുദ്ധങ്ങളും വംശഹത്യകളും നടത്തുന്നതിൽ പ്രത്യക്ഷമായും പരോക്ഷമായും കൂട്ടുനിന്ന പാശ്ചാത്യസഭയ്ക്കും പാശ്ചാത്യ സംസ്കാരത്തിനും അൽപ്പമെങ്കിലും പിടിച്ചുനിൽക്കുവാൻ സഹായിക്കുന്ന, കാര്യം വഴിയുന്ന പേരാണ് ദരിദ്രരയും ദൈവത്തിന്റെ സർവസൃഷ്ടിയെയും സ്നേഹിച്ച് ദരിദ്രനായിത്തീർന്ന ഫ്രാൻസിസിന്റേത്. ആ പേരാണ് മാർപാപ്പാ ഉദ്ദേശിച്ചതെങ്കിൽ അതും സമുചിതമായി. യുദ്ധം ചെയ്യാനും മറ്റു പുരാതന സഭകളെ കീഴടക്കാനുമല്ല, വിനയപൂർവ്വം കത്തോലിക്കാ സഭയെ പുതുക്കിപ്പണിയാനുള്ള ദർശനമാണ് അസ്സീസിയിലെ ഫ്രാൻസിസിന് ലഭിച്ചത്.

ആറ്, പുതിയ മാർപാപ്പാ അർജന്റീനക്കാരനാണ്. ലത്തീൻ അമേരിക്കാ എന്നു വിളിക്കപ്പെടുന്ന തെക്കേ അമേരിക്കയുടെ തെക്കേ അറ്റമാണ് അർജന്റീന ("ഭൂമിയുടെ മറ്റേ അറ്റം"). ഈ ഭൂഖണ്ഡം മുഴുവൻ, കുറച്ചു പ്രൊട്ടസ്റ്റന്റ് വിഭാഗക്കാരുടെങ്കിലും, തത്വത്തിൽ റോമൻ കത്തോലിക്കരാണ്. കത്തോലിക്കാ വിശ്വാസികളായ പോർത്തുഗീസ് - സ്പാനീഷ് കൊളോണിയൽ അധിനിവേശക്കാർ (Conquistadores) പിടിച്ചടക്കിയ ഭൂഖണ്ഡമാണത്. അവിടെയുണ്ടായിരുന്ന ആദിവാസികളായ "ഇൻഡ്യക്കാരെ" കൊന്നൊടുക്കിയും, ചൂഷണം ചെയ്തും അടിമകളാക്കിയുമാണ് അവിടെ വിശ്വാസം പ്രചരിപ്പിച്ചത്. അവിടെ ഇന്നു കാണുന്ന ബഹുഭൂരിപക്ഷം ആളുകളും യൂറോപ്പിൽ നിന്ന് കുടിയേറിയവരാണ്. അധികാരവും ശക്തിയും അവർക്കാണ്. പുതിയ മാർപാപ്പായുടെ മാതാപിതാക്കൾ ഇറ്റലിയിൽ നിന്നും കുടിയേറിയവരാണ്. ലാറ്റിൻ അമേരിക്കയിൽ ധാരാളം ദരിദ്രരുണ്ട്. അനീതിയും അസമത്വമുള്ള സാമൂഹ്യവ്യവസ്ഥയാണ് പൊതുവെ. സോഷ്യലി ക്രമീകൃതമായ നാടായി അതു പൊതുവെ അറിയപ്പെടുന്നു. ബ്രസീൽ ഒഴിച്ച് മറ്റു രാജ്യങ്ങളിലെല്ലാം സ്പാനീഷ് ഭാഷ സംസാരിക്കുന്നു. തെക്കേ അമേരിക്കാ ഒരു യൂറോപ്യൻ കോളനിയാണെങ്കിലും പുതിയ മാർപാപ്പാ യൂറോപ്പിനു പുറത്ത് നിന്നു വന്നു എന്നുള്ളത് കത്തോലിക്കാ സഭയുടെ

നിലപാടിൽ വന്ന ശുഭോദർക്കമായ മാറ്റമാണ്. ഇറ്റലിയിലെ ചില പ്രമുഖ കുടുംബങ്ങളുടെ ജന്മാവകാശമായി മാത്രം കരുതപ്പെട്ടിരുന്ന മാർപാപ്പാ സ്ഥാനം ആദ്യം ഇറ്റലിയിൽ നിന്ന് അൽപ്പം കൂടി വിശാലമായ യൂറോപ്പിലേക്കും (പോളണ്ട്, ജർമ്മനി) പിന്നെ പുതിയൊരു ഭൂഖണ്ഡത്തിലേക്കും മാറി എന്നത് സുപ്രധാനമാണ്. ലാറ്റിൻ അമേരിക്കാക്കാർ പൊതുവെ അനൗപചാരികമായും സൗഹൃദത്തോടെയും പെരുമാറുന്നവരാണ്. അവരുടെ ശരീരഭാഷ തന്നെയാണ് ഫ്രാൻസിസ് മാർപാപ്പായുടേത്. ലോകത്തിലെ സാധാരണക്കാരായ ജനങ്ങളെല്ലാം ഇത് ഇഷ്ടപ്പെടും. മാർപാപ്പാ ജനപ്രിയനായിത്തീരും. പക്ഷേ റോമൻ കൂരിയ ക്രമേണ അതിന്മേൽ നിയന്ത്രണം ഏർപ്പെടുത്തും. കാരണം, എഴുതപ്പെട്ട രേഖ കളിപ്പാതെ മാർപാപ്പാ പ്രസംഗിക്കുന്നതും മറ്റും റോമിന് അഭിമതമല്ല. "മൂന്നാം ലോക"ത്തിന്റെ പ്രതിനിധി എന്ന നിലയിൽ ഫ്രാൻസിസ് പാപ്പായെ കരുതുന്നവരുണ്ട്.

ഏഴ്, ലാറ്റിൻ അമേരിക്കയിൽ നിന്നാണ് പ്രസിദ്ധമായ വിമോചന ദൈവശാസ്ത്രം (Liberation Theology) ഉരുത്തിരിഞ്ഞത്. 1970-കളിലും മറ്റും കത്തിനിന്ന ഈ വേദശാസ്ത്ര വിചിന്തനം വളരെ രാഷ്ട്രീയച്ചായയുള്ളതായിരുന്നു. ചൂഷണം ചെയ്യപ്പെടുന്ന സാധാരണ കർഷകരും, ദാരിദ്ര്യവും, സാമൂഹ്യസമത്വവും സോഷ്യലിസത്തിലുള്ള ഒരു സാഹചര്യത്തിൽ, ബൈബിളിന്റെ പുനർവായനയിലൂടെ "ദൈവം പാവങ്ങളുടെ പക്ഷം പിടിക്കുന്നവനാണ്" എന്ന് പ്രഖ്യാപിച്ചവരാണ് വിമോചന ദൈവശാസ്ത്രക്കാർ. ജോൺ പോൾ രണ്ടാമനും ബനഡിക്ട് പതിനാറാമനും അവരെ അമർച്ച ചെയ്യാനാണ് ശ്രമിച്ചത്. അർജന്റീനയിൽ ബിഷപ്പായിരുന്ന ഫ്രാൻസിസ് പാപ്പാ അന്ന് വിമോചന ദൈവശാസ്ത്രത്തെ പിൻതാങ്ങുകയോ ശക്തിയായി എതിർക്കുകയോ ചെയ്യാതെ ഒരു മ്യൂസിയം സ്വീകരിച്ചയാളാണ്. അന്നത്തെ ജനകീയമുന്നേറ്റങ്ങളിൽ അദ്ദേഹം പങ്കെടുത്തില്ല എന്ന ആരോപണവുമുണ്ട്. ഇതുപോലെ രാഷ്ട്രീയവും സാമൂഹികവും സാമ്പത്തികവുമായ പുതിയ ചോദ്യങ്ങൾ ഫ്രാൻസിസ് പാപ്പായ്ക്ക് നേരിടേണ്ടി വരും. കർദ്ദിനാളിന്റെ ചുവപ്പണിയായതെയും സ്വന്തം ഭക്ഷണം സ്വയം പാകം ചെയ്തും സാധാരണക്കാരോടു ചേർന്നു കഴിഞ്ഞിരുന്ന ഫ്രാൻസിസിന്റെ അനൗപചാരികത അദ്ദേഹത്തെ ഇനിയും സഹായിക്കുമെന്ന് പ്രതീക്ഷിക്കാം. "ഫാദർ ഹോർഹെ" (ജോർജ്ജ്) എന്നാണ് അദ്ദേഹത്തെ സാധാരണക്കാർ എപ്പോഴും വിളിച്ചുകൊണ്ടിരുന്നത്. മാർപാപ്പായായിക്കഴിഞ്ഞും അദ്ദേഹത്തെ എല്ലാവരും ഫാദർ ഫ്രാൻസിസ് എന്നു വിളിച്ച് സ്നേഹിക്കട്ടെ എന്നു നമുക്ക് ആശംസിക്കാം.

അമേരിക്കയിലും യൂറോപ്പിലും ബ്രിട്ടനിലും ആസ്ത്രേലിയയിലും കത്തോലിക്കാസഭ അവഹേളിക്കപ്പെടുകയും അതിഭീമമായ സംഖ്യകൾ നഷ്ടപരിഹാരമായി പരാതിക്കാർക്ക് സഭ നൽകുകയും ചെയ്യുന്ന സന്ദർഭത്തിൽ പുതിയ മാർപാപ്പാ കനത്ത വെല്ലുവിളികളാണ് നേരിടുന്നത്. വൈദിക വിവാഹവും സ്ത്രീകളുടെ പട്ടത്വവും സ്വവർഗ്ഗവിവാഹവും മറ്റും തുടങ്ങി പ്രശ്നങ്ങളുടെയും ചോദ്യങ്ങളുടെയും ഒരു നീണ്ട നിരയുണ്ട് അദ്ദേഹത്തിനു മുമ്പിൽ.

പുതിയൊരു യുഗത്തിന്റെ പിറവിക്ക് സഹായിക്കുന്ന ധാർമ്മിക നേതൃത്വവും മനുഷ്യദർശനവും ലോകം അദ്ദേഹത്തിൽ നിന്ന് പ്രതീക്ഷിക്കുന്നു. നമ്മുടെ പ്രാർത്ഥനയും ആശംസകളും പുതിയ മാർപാപ്പായ്ക്ക് കരുത്തേകും.

(ചിക്കാഗോ, 14 മാർച്ച് 2013)



പുനർനവം 5

സഭാലേഖനം

“പകലും രാവും തമ്മിൽ വേർപിരിവാൻ ആകാശവിതാനത്തിൽ വെളിച്ചങ്ങൾ ഉണ്ടാകട്ടെ; അവിടെ അയോളങ്ങളായും കാലം, ദിവസം, സംവത്സരം എന്നിവ തിരിച്ചറിയാനായും ഉതകട്ടെ; ഭൂമിയെ പ്രകാശിപ്പാൻ ആകാശവിതാനത്തിൽ അവ വെളിച്ചങ്ങളായിരിക്കട്ടെ എന്ന് ദൈവം കല്പിച്ചു: അങ്ങനെ സംഭവിച്ചു”. (ഉൽപത്തി 1:4,15)

നാലാം ദിവസം സൂര്യചന്ദ്രാദികളുടെ സൃഷ്ടി വിവരണമാണ്. എല്ലാ രാത്രി നമസ്കാരങ്ങളിലും നാം സങ്കീർത്തനം ചെയ്യുന്നത് ഇങ്ങനെയാണ്, “എന്തെന്നാൽ അവൻ പറഞ്ഞു: അവ ഉണ്ടായി. അവൻ കല്പിച്ചു: അവ സൃഷ്ടിക്കപ്പെട്ടു. അവൻ അവയെ എന്നേക്കുമായി സ്ഥിരപ്പെടുത്തി. അവൻ ഒരു നിത്യം നിശ്ചയിച്ചു അത് അഴിയുന്നതുമല്ല”. കുറഞ്ഞപക്ഷം വി. പത്രോസിന്റെ പ്രവചന കാലമെന്തും വരെ, “കർത്താവിന്റെ ദിവസമോ കള്ളനെപ്പോലെ വരും. അന്ന് ആകാശം കൊടും മുഴക്കത്തോടെ ഒഴിഞ്ഞുപോകും; മൂലപദാർത്ഥങ്ങൾ കത്തിയഴിയുകയും ഭൂമിയും അതിലുള്ള പണികളും വെന്ത് പോവുകയും ചെയ്യും. ഇങ്ങനെ ഇവ ഒക്കെയും അഴിവാറുള്ളതായിരിക്കാൻ ആകാശം ചൂട്ടഴിവാറും മൂലപദാർത്ഥങ്ങൾ വെന്തുകുവാനും ഉള്ള ദൈവദിവസത്തിന്റെ വരവ് കാത്തിരുന്നും ബദ്ധപ്പെടുത്തിയും കൊണ്ട് നിങ്ങൾ എത്ര വിശുദ്ധ ജീവിതവും ഭക്തിയും ഉള്ളവർ ആയിരിക്കണം”. (2 പത്രോസ് 3:11) നിശ്ചയമായും കർത്താവിന്റെ വാക്കുകളെ പൂർണ്ണമായി തന്നെയും പത്രോസ് ഇങ്ങനെ കുറിച്ചത്. തമ്പുരാൻ വ്യക്തമാക്കിയിട്ടുണ്ടല്ലോ. “ആ കാലത്തിലെ കഷ്ടം കഴിഞ്ഞ ഉടനെ സൂര്യൻ ഇരുണ്ട് പോകും; ചന്ദ്രൻ പ്രകാശം കൊടുക്കാതിരിക്കും; നക്ഷത്രങ്ങൾ ആകാ

ശത്ത് നിന്ന് വീഴും” എന്നെല്ലാം. (വി. മത്തായി 24:29). സൂര്യനും ചന്ദ്രനും നക്ഷത്രങ്ങളും ഇപ്പോഴും അഴിയാതെ നിലകൊണ്ടുകൊണ്ടിരിക്കുകയും സൂര്യനും, ഉണർന്നും പ്രാർത്ഥിച്ചും വിശുദ്ധജീവിതത്തിനായും ബദ്ധപ്പെട്ടും കഴിയേണ്ടതുണ്ട് നാം!

മഹാകാശത്തിൽ ദൈവം നടത്തിയ ഈ illumination work നെ കുറിച്ച് ഓറിഗന്റെ ഒരു ആലങ്കാരിക വ്യാഖ്യാനമുണ്ട്. “ഹൃദയാകാശത്തിൽ വിളങ്ങി നിൽക്കുന്ന ക്രിസ്തുവിനെയും സഭയെയും വിശുദ്ധപിതാക്കന്മാരെയുമാണ് സൂര്യനും ചന്ദ്രനും നക്ഷത്രങ്ങളും സൂചിപ്പിക്കുന്നതത്രേ! “ഏത് മനുഷ്യനെയും പ്രകാശിപ്പിക്കുന്ന സത്യവെളിച്ചം ലോകത്തിലേക്ക് വന്നുകൊണ്ടിരിക്കുന്നു”വെന്നാണ് തമ്പുരാനെക്കുറിച്ചുള്ള സാക്ഷ്യം. സനാതനവെളിച്ചമായ ക്രിസ്തുവാണ് തന്റെ മുഖമനേഷിക്കുന്ന സഭയെ പ്രകാശിപ്പിക്കുന്നത്. സൂര്യനിൽ നിന്ന് ചന്ദ്രൻ വെളിച്ചം സ്വീകരിച്ച് ഇരുട്ടിൽ പ്രകാശമാവുന്നതു പോലെയാണ് സഭ അന്ധകാരത്തിലിരിക്കുന്നവർക്ക് പ്രകാശമാകുന്നത്. ലോകത്തിന്റെ വെളിച്ചമായിത്തീരാനാണ് തമ്പുരാൻ ശിഷ്യന്മാരോട് ആവശ്യപ്പെട്ടത്. ‘നിങ്ങളുടെ വെളിച്ചം അവരുടെ മുമ്പിൽ പ്രകാശിക്കട്ടെ’ എന്നു പറയുന്നു. ലോകത്തെ കുറേക്കൂടി ചൈതന്യവത്താക്കുകയാണ് ഓരോ വിശ്വാസിയുടെയും വ്യക്തിപരമായും സാമൂഹികവുമായുള്ള കർത്തവ്യം!”

നക്ഷത്രങ്ങളെ സാദൃശ്യപ്പെടുത്തുന്നത് വിശുദ്ധരായ പൂർവ്വികരോടാണ്. മോശ, അബ്രഹാം, ഇസഹാക്ക്, യാക്കോബ്, ഏശായ, ദാവീദ്, ദാനിയേൽ തുടങ്ങി തങ്ങളുടെ നടപടികളാൽ ദൈവത്തെ പ്രസാദിപ്പിച്ച ജീവിതങ്ങളുടെ ദീപ്തസ്മരണയാണ് ഇവ ഹൃദയാകാശത്തിലുണർത്തുന്നത്. ‘നക്ഷത്രങ്ങൾ തമ്മിലും തേജസ്സിന് വ്യത്യാസമുണ്ട്’ (1 കൊരി 15:41) എന്ന വാക്യം അടയാളപ്പെടുത്തിയാണ് ആ ഭാഗം ഓറിഗൻ അവസാനിപ്പിക്കുന്നത്. (Homilies on Genesis 1:6,7)

ഇനി തമ്പുരാന്റെ ഒരു ചോദ്യമാണ്. “പടിഞ്ഞാറു നിന്ന് മേഘം പൊങ്ങുന്നത് കാണുമ്പോൾ പെരുമഴ വരുന്നു എന്ന് നിങ്ങൾ ഉടനെ പറയുന്നു; അങ്ങനെ സംഭവിക്കുകയും ചെയ്യുന്നു. തെക്കൻ കാറ്റ് ഊതുന്നത് കണ്ടാലും അത്യുഷ്ണം ഉണ്ടാകുമെന്ന് പറയുന്നു; അങ്ങനെ സംഭവിക്കുകയും ചെയ്യുന്നു. കപടഭക്തന്മാരേ, ഭൂമിയുടേയും ആകാശത്തിന്റെയും ഭാവത്തെ വിവേചിക്കുവാൻ നിങ്ങൾക്ക് അറിയാം. എന്നാൽ ഈ കാലത്തെ വിവേചിക്കുവാൻ അറിയാത്തത് എങ്ങനെ?” (വി. ലൂക്കോസ് 12:54). ജീവിക്കുന്ന കാലം നമ്മെ ഭ്രമിപ്പിക്കുന്നുണ്ടോ? വഴിതെറ്റിക്കുന്നുവോ? കാലത്തെയും സമയത്തെയും തിരിച്ചറിയാനാണ് ആകാശത്തിലെ സൂര്യചന്ദ്രന്മാർ. എന്നാൽ നമ്മുടെ ഹൃദയാകാശത്തിലെ സൂര്യചന്ദ്രാദികളുടെ ഓർമ്മ നിശ്ചയമായും നമ്മുടെ കാലഗതിയെ വിവേചിക്കുവാൻ നമുക്ക് തിരിച്ചറിവ് നല്കുന്നതാണ്. തമ്പുരാനെക്കുറിച്ചുള്ള സ്മരണയാണ് നമ്മുടെ ഹൃദയവിചാരങ്ങളെ നേരായ വഴിയിൽ നടത്തുക. ശരിക്കും നമ്മുടെ ദിശാബോധം വീണ്ടെടുക്കാൻ പൂർവ്വ പിതാക്കന്മാരുടെ നക്ഷത്രശോഭയുള്ള ജീവിതം നമ്മെ പ്രചോദിപ്പിക്കുമെന്നതും തീർച്ചയല്ലേ!

വെളിച്ചം എപ്പോഴും വഴികാട്ടിയാണ്. സൂര്യനുദിക്കുന്നതാണ് കിഴക്ക് എന്നത് ഒരറിവ് മാത്രമല്ലല്ലോ, ഒരു ദിശാബോധം തേടൽ കൂടെയാണ്. അതുകൊണ്ടാവും സൂര്യനോടൊപ്പം ഉണരണമെന്നൊക്കെ പഴമക്കാർ പറഞ്ഞിട്ടുള്ളത്. മുതുകത്ത് വെയിലടിക്കുമ്പോൾ ഉണരുന്ന കാലത്ത് ‘ദിശാബോധം’ ഒരു കാലഹരണപ്പെട്ട പുണ്യപദമാണല്ലോ!

ഉണരിന് പുരോഭാഗത്തെ ഏറ്റവും വിനയമുള്ള ഇല

LETTERS TO THE EDITOR

ആരാധനയിൽ പരിഷ്കാരം വരുത്തുമ്പോൾ

മലങ്കര ഓർത്തഡോക്സ് സഭയുടെ ആരാധനകൾ പരിഷ്കരിക്കുവാൻ തലങ്ങും വിലങ്ങും മുറവിളികൾ ഉയരുന്നതു നാം കേൾക്കുന്നുണ്ട്. ആരാധന പരിഷ്കരിക്കുവാനുള്ള അധികാരം സഭയിൽ നിക്ഷിപ്തമാണെന്നതിൽ ആർക്കും തർക്കമില്ല. എന്നാൽ പരിഷ്കാരങ്ങളെ വികലവും വിരുപവും ആക്കുന്നുവെന്ന് ഓർക്കണം. ഒരു ഉദാഹരണം ശ്രദ്ധിക്കുക.

ഹാശാ ആഴ്ചയിൽ മാർ യാക്കോബിന്റെ ബോവുസായുടെ ഒടുവിലത്തെ വരിയിൽ നാം പരിഷ്കാരം നടത്തി. പൗരോഹിത്യം, രാജ്യം, പ്രവചനം യുദന്മാരേ! നിങ്ങളുടെ നിലയം സർവ്വം ശൂന്യം എന്ന വരികളെ വിമർശിച്ച്, ഓർത്തഡോക്സ് സഭ ദുഃഖ വെള്ളിയാഴ്ചയെ പൗരോഹിത്യം ശിപിച്ചു എന്ന വിമർശനത്താൽ ആ വരികൾക്കു പകരം വേറെ ഈരടി രചിച്ച് 'അധികൃതർ' 'പ്രശ്നം' പരിഹരിച്ചു. പണ്ഡിതന്മാർ സാർവ്വത്രികസഭയുടെ മല്പാനും വേദശാസ്ത്രജ്ഞന്മാർ കവിതയായ മാർ യാക്കോബ് എഴുതിയ ഗാനത്തിൽ 'ശാപം' ആലോചിച്ചതിൽ ഒരു കഴമ്പുമില്ല എന്ന് ആരും നിരീക്ഷിക്കാൻ ശ്രമിച്ചില്ല. സുറിയാനി മൂലഭാഷയിൽ നിന്ന് യുഹാനോൻ മാർ സേവേറിയോസ് മെത്രാപ്പോലീത്താ ആ ഭാഗം വിവർത്തനം ചെയ്തിട്ടുള്ളത് ഇപ്രകാരമാണ്: യുദന്മാരേ, പൗരോഹിത്യവും രാജ്യതന്മാരേ ദീർഘദർശനവരും ഇല്ലാതെ നിങ്ങളുടെ ഭവനം

നാശമായി ശേഷിച്ചിരിക്കുന്നു. ഇതിലെ വിടെയാണ് ശാപം? ചരിത്രപരമായി നടത്തുന്ന വസ്തു സ്ഥിതികഥനമാണ് മാർ യാക്കോബ് ഈ കവിതയിൽ നടത്തിയിട്ടുള്ളത്. വിമർശകർക്ക് പറ്റിയ തെറ്റിദ്ധാരണ നീക്കുവാൻ ഒരു ശ്രമവും സഭയുടെ ഭാഗത്ത് നിന്ന് ഉണ്ടായില്ല എന്ന് നമ്മെ ദുഃഖിപ്പിക്കുന്നു. സഭയുടെ ആരാധന ക്രമത്തിൽ വരുത്തിയ പല പരിഷ്കാരങ്ങളെ കുറിച്ചും ഇപ്രകാരം നിരീക്ഷിക്കാൻ കഴിയും.

യാക്കോബ് മല്പാനെ തിരുത്തുകയും അപമാനിക്കുകയും ചെയ്തവർ 'സർപ്പസന്തതികളേ, വെള്ള തേച്ച ശവക്കല്ലറകൾ, കല്ലിന്മേൽ കല്ലിശേഷിക്കുകയില്ല, കപ്പർനാഹുമേ നിനക്കയോ കഷ്ടം നീ പാതാളത്തോലം താഴ്ത്തപ്പെടും. ഈ വേദവാക്യങ്ങൾ തിരുത്തുവാനും പരിഷ്കരിക്കുവാനും മുതിരുമോ?

മാർ യാക്കോബിന്റെ കവിതയ്ക്ക് ഗദ്യപരിഭാഷയിൽ ശാപത്തിന്റെ അർത്ഥധനികൾ ഇല്ല. ചാണ്ടിസാർ നടത്തിയ മലയാള കവനത്തിനും തകരാറൊന്നുമില്ല. കവിതയെ കവിപക്ഷത്ത് നിന്ന് കാണാനും ആസ്വദിക്കുവാനും പഠിക്കുവാനും വ്യാഖ്യാനിക്കുവാനും അധികൃതർ തയ്യാറാകാതിരുന്നതും തിരുത്തൽ ദോഷം വരുത്തി.

ഫാ. ഡോ. ജോസഫ് ചീരൻ

സഭാ പഞ്ചാംഗം

മലങ്കരസഭ മാസിക തയ്യാറാക്കിയ സഭാ പഞ്ചാംഗം ഉള്ളടക്കം കൊണ്ടും അവതരണം കൊണ്ടും വളരെ ആകർഷണമാണ്. പള്ളികൾക്കും വിശ്വാസികൾക്കും വളരെ പ്രയോജനപ്രദം. അൽപംകൂടി വലിയ അക്ഷരം ആയിരുന്നെങ്കിൽ

പ്രായമായ എന്തെല്ലാമെയും ഉള്ളവർക്ക് വായനയ്ക്ക് എളുപ്പമായിരുന്നു. **ഒ.ജി. ഉമ്മൻ, താന വെസ്റ്റ്.**

ബാനക്മോർ

മലങ്കരസഭയിലെ കുർബാന ക്രമം പുസ്തകങ്ങളിലെല്ലാം ബാനക്മോർ എന്നതിനെ കർത്താവേ വാഴ്ത്തണമേ എന്നർത്ഥം കൊടുത്തിരിക്കുന്നു. ഇതുതന്നെയാണ് സാധാരണക്കാർ മനസ്സിൽ ധ്യാനിക്കുന്നതെന്ന് എന്റെ വിശ്വാസം. കുർബാന സ്ഥാപക വചനങ്ങൾ ചൊല്ലുമ്പോൾ ബാനക്മോർ പറയുന്നത് അടുത്ത

കാലത്ത് ഉണ്ടായതാണ്. ആരാധനയിലെ സുറിയാനി പദങ്ങൾ ഒഴിവാക്കിയാൽ അർത്ഥം മനസ്സിലാക്കി പ്രതിവാക്യം പറയാൻ സാധിക്കുമല്ലോ. അതിനുള്ള നിർദ്ദേശം കൂടിയുണ്ടാകണം.

ആരാധന പരിഷ്കരണത്തെക്കുറിച്ച് കേന്ദ്രീകൃതമായ ചർച്ചകളും ചിന്തകളും ഉണ്ടാകണം. വിവിധങ്ങളായ നിർദ്ദേശങ്ങൾ അവതരിപ്പിക്കുമ്പോൾ അത് സാധാരണ വിശ്വാസികൾക്ക് ചിന്താക്കുഴപ്പം ഉണ്ടാക്കും.

മറിയമ്മ പണിക്കർ, സെന്റ് ലൂയിസ്

വെക്കേഷൻ ബെബിൾ ക്ലബ്ബ്

മാവേലിക്കര സെന്റ് പോൾസ് മിഷൻ ട്രെയിനിംഗ് സെന്ററിൽ സമ്മർ വെക്കേഷൻ ബെബിൾ ക്ലബ്ബ് മെയ് 6 മുതൽ 18 വരെ നടത്തുന്നു. എസ്.എസ്.എൽ.സി.യും അതിനു മുകളിൽ വിദ്യാഭ്യാസമുള്ള ഓർത്തഡോക്സ് യുവതീ-യുവാക്കൾക്ക് അവസരം. പ്രഗൽഭരായ അദ്ധ്യാപകരും, സഭാപിതാക്കന്മാരും നേതൃത്വം നൽകുന്നു. ആദ്യം രജിസ്റ്റർ ചെയ്യുന്ന 75 പേർക്ക് മാത്രം പ്രവേശനം. രജിസ്ട്രേഷൻ 500 രൂപ. വിശദവിവരങ്ങൾക്ക് മാനേജർ: സെന്റ്. പോൾസ് മിഷൻ ട്രെയിനിംഗ് സെന്റർ, മാവേലിക്കര-3, ഫോൺ: 0479-2302473

അപേക്ഷകൾ ക്ഷണിക്കുന്നു

മാവേലിക്കര സെ. പോൾസ് മിഷൻ ട്രെയിനിംഗ് സെന്ററിൽ നടത്തപ്പെടുന്ന ത്രിവത്സര ഡിപ്ലോമാ കോഴ്സിലേക്ക് അപേക്ഷകൾ ക്ഷണിക്കുന്നു. +2 പാസ്സായവരും ദൈവിക ശുശ്രൂഷയിൽ തൽപരരുമായ യുവാക്കൾക്ക് അപേക്ഷിക്കാവുന്നതാണ്. സന്യാസ ആശ്രമങ്ങൾ മാങ്ങൾ എന്നിവയിൽ നിന്നുള്ളവർക്ക് മുൻഗണന.

2013 ഫെബ്രുവരിയിൽ കൂടിയ പരിശുദ്ധ സുന്നഹദോസ് പ്രേഷിത ദൗത്യശാസ്ത്രത്തിൽ ഡിഗ്രി കോഴ്സ് നടത്തുന്നതിന് അനുവാദം നൽകിയിട്ടുണ്ട്. സറാംപൂർ യൂണിവേഴ്സിറ്റിയിൽ നിന്ന് അനുവാദം ലഭിക്കുന്ന മുറയ്ക്ക് ഡിപ്ലോമാ കോഴ്സിൽ പഠിക്കുന്നവർക്ക് ഡിഗ്രി കോഴ്സിൽ പഠനം തുടരാവുന്നതാണ്. മിഷൻ സെന്ററിൽ പ്രവേശനം ലഭിക്കുന്നവർക്ക് താമസ ചെലവുകളും, ഫീസും സൗജന്യമായിരിക്കും. പഠനം കഴിഞ്ഞശേഷം അവരെ മിഷൻ പ്രവർത്തനങ്ങളിൽ നിയോഗിക്കുന്നതാണ്. അപേക്ഷകൾക്ക് മാനേജർ, സെ. പോൾസ് മിഷൻ ട്രെയിനിംഗ് സെന്റർ, മാവേലിക്കര 3 എന്ന വിലാസത്തിലോ, 0479 2302473 എന്ന ഫോൺ നമ്പറിലോ ബന്ധപ്പെടുക.

BRIDE GROOM WANTED

Orthodox Parents seek alliance for daughter (Kollam), 28 yrs / 155 cm, Dental Officer, Navy Hospital, Goa.

Email - mamachank83@gmail.com

Ph - 09423311021

m4marry - 3820684

പ. മുറിമറ്റത്തിൽ മാർ ബസേലിയോസ് പൗലോസ് പ്രഥമൻ ബാവായുടെ ചരമ ശതാബ്ദി വർഷം 2013



1912 സെപ്റ്റംബർ 15 -ാം തീയതി പരിശുദ്ധ അബ്ദി ദ്മശിഹാ പാത്രിയർക്കീസ് ബാവാനിരണം സെന്റ് മേരീസ് പള്ളിയിൽ വെച്ച് കണ്ടനാട് ഭദ്രാസന മെത്രാപ്പോലീത്താ ആയിരുന്ന മുറിമറ്റത്തിൽ പൗലോസ് മാർ ഇവാനിയോസ് മെത്രാപ്പോലീത്തായെ മാർ ബസേലിയോസ് പൗലോസ് എന്ന നാമത്തിൽ കിഴക്കിന്റെ കാതോലിക്കായായി വാഴിച്ചതാണ് മലങ്കരസഭയിലെ കാതോലിക്കേറ്റിന്റെ സമാരംഭം. 7 മാസവും 19 ദിവസവും മാത്രം സഭയുടെ ഭരണാധികാരിയായിരുന്ന ഈ പിതാവ് 1913 മെയ് 2-ാം തീയതി പാമ്പാക്കുട ചെറിയ പള്ളിയിൽ വച്ച് കാലം ചെയ്ത് അവിടെ കബറടക്കപ്പെട്ടു. മലങ്കരസഭയിലെ പ്രഥമ കാതോലിക്കബാവായുടെ ജീവചരിത്രസംബന്ധമായ രേഖകളോ, അദ്ദേഹത്തിന്റെ പ്രഭാഷണങ്ങളോ എഴുതിയ കല്പനകളോ ഒന്നും പൂർണ്ണമായി ലഭിച്ചിട്ടില്ല. സഭാചരിത്രത്തിലെ ദുർഘടപൂർണ്ണവും അന്ധാര്യബാധിതവുമായ ഒരു കാലഘട്ടത്തിലാണ് അദ്ദേഹം മെത്രാപ്പോലീത്താ പദവിയിൽ പ്രവേശിച്ചത്. വിശ്വാസസംബന്ധമായ പ്രതിസന്ധിയായിരുന്ന അന്ന് മലങ്കരസഭയിലുണ്ടായിരുന്നത്. എന്നാൽ കാതലായ വിശ്വാസസത്യങ്ങൾ കൈവെടിയുവാൻ ആ ആത്മീയപിതാവ് തയ്യാറായില്ല.

ആദ്ധ്യാത്മികശിക്ഷണം മൂലം ആത്മീയകൃപകൊണ്ട് ഉദയസൂര്യസമാനം ശോഭിച്ചിരുന്ന ആ പരിശുദ്ധപിതാവ് സമകാലീനരിലും ചരിത്രത്തിലും അനുപമമായ വ്യക്തിത്വം അവശേഷിപ്പിച്ചിട്ടാണ് നിത്യതയിൽ പ്രവേശിച്ചിരിക്കുന്നത്.

ഈ ചരമശതാബ്ദി വർഷത്തിൽ, ഈ പരിശുദ്ധ സഭാപിതാവിന്റെ സമകാലീന സാമൂഹ്യ ആദ്ധ്യാത്മിക ചരിത്രം, മുപ്പതിൽപരം വർഷം പ്രക്ഷുബ്ധമായ കണ്ടനാട് ഭദ്രാസനത്തിലെ അജപാലനശൃംഗുഷ, മലങ്കരസഭയുടെ കാതോലിക്കേറ്റ് പുനഃസ്ഥാപനം, ഈ പരിശുദ്ധപിതാവിന്റെ ജീവിതസായാഹ്നവും കബറടക്കവും തുടങ്ങിയവയെക്കുറിച്ചുള്ള ഒരു വിശദമായ പഠനം നടക്കേണ്ടത് അനിവാര്യമാണ്.

1911-ൽ അബ്ദുള്ള പാത്രിയർക്കീസ്ബാവ വട്ടശ്ശേരിൽ മാർ ദിവനാസ്യോസിനു കൊടുത്ത മൂടക്കുടീഷണി സഭാത്തരീക്ഷത്തെ കലുഷിതമാക്കിയപ്പോൾ പൗലോസ് മാർ ഇവാനിയോസ് തിരുമേനി സുധീരമായ നിലപാടെടുത്ത് നീതിക്ക് നിരക്കാത്ത ആ കല്പനയുടെ അനുചിത്യത്തേയും സാധുതയില്ലായ്മയേയും വിവരിച്ചുകൊണ്ട് പരസ്യമായി കല്പന പുറപ്പെടുവിച്ചു. കാതോലിക്കേറ്റ് മലങ്കരയിൽ പുനഃസ്ഥാപിക്കുവാൻ മറ്റുള്ളവരോടൊപ്പം മുൻപന്തിയിൽ നിന്നു. ഇതിനിടെ പരുമല സെമിനാരി അബ്ദി ദ്മശിഹാ പാത്രിയർക്കീസിന്റെ അദ്ധ്യക്ഷതയിൽ സുന്നഹദോസും അസ്സോസിയേഷൻ മാനേജിംഗ് കമ്മിറ്റിയും കൂടി മുറിമറ്റത്തിൽ മാർ ഇവാനിയോസ് മെത്രാപ്പോലീത്തായെ കിഴക്കിന്റെ കാതോലിക്കായായി വാഴിക്കണമെന്ന് തീരുമാനിച്ചു. പരുമലയിലുണ്ടായിരുന്ന തിരുമേനി തീരുമാനം അറിഞ്ഞപ്പോൾ അസ്വസ്ഥനായി. 70 വയസ്സായ തന്നെ ഒഴിവാക്കണമെന്ന് അദ്ദേഹം ആവശ്യപ്പെട്ടു. അന്നത്തെ സമുദായനേതാക്കന്മാരുടെ നിർബന്ധത്തിന് വഴങ്ങാതെ കോലഞ്ചേരിക്ക് മടങ്ങി. നയചതുരനും ക്രാന്തദർശിയുമായ

മായ വട്ടശ്ശേരിയിൽ മാർ ദിവനാസ്യോസ് ദുഃഖചിത്തനായി വളരെയധികം ചിന്തിച്ചും ആലോചിച്ചും ഒരു എഴുത്ത് തയ്യാറാക്കി കോലഞ്ചേരിക്ക് കൊടുത്തയച്ചു. സഭാ ഏകകണ്ഠമായി എടുത്തിരിക്കുന്ന ഈ തീരുമാനം, തിരുമേനി ലംഘിക്കുകയാണെങ്കിൽ, ഭാവി തലമുറ കുറ്റപ്പെടുത്തുമെന്നും, സഭയുടെ ഭാവിയെ തന്നെ അത് ബാധിക്കുമെന്നും കത്തിൽ സ്നേഹാർദ്ര ശൈലിയിൽ സൂചിപ്പിച്ചു. തിരുമേനി വീണ്ടു വിചാരത്തിനു മുതിർന്നു. താൻ മൂലം സഭ നശിക്കാൻ പാടില്ല. സഭ നിലനിൽക്കണം. തദ്ദേശവാസികളായ സമുദായ സുഹൃത്തുക്കളുടെയും വൈദികരുടെയും ആലോചനകളോടെ നിരണം പള്ളിയിലേക്ക് യാത്ര തിരിച്ചു. തുടർന്ന് അഭിഷിക്തനായി. അങ്ങനെ മലങ്കരയിൽ കിഴക്കിന്റെ കാതോലിക്കേറ്റ് പുനഃസ്ഥാപിക്കപ്പെട്ടു. ജനങ്ങളുടെ ദീർഘകാലസ്വപ്നം സഫലമായി.

ജീവിത സായാഹ്നത്തിൽ ജന്മനാടായ കോലഞ്ചേരിയിൽ വന്ന് താമസിക്കുവാൻ ആഗ്രഹിച്ചു. പക്ഷേ മലങ്കര സഭാ കക്ഷി വഴക്കിന്റെ പുകമറയ്ക്കുള്ളിലിരുന്ന് ഇടവക പള്ളിക്കാർ പരിപിതാവിനെ എതിർത്തു. കയ്പ് നിറഞ്ഞ അനുഭവങ്ങൾ ഉള്ളിലൊതുക്കി. കണ്ണൂന്നീരോടും ദുഃഖത്തോടും കൂടി മാതൃദേവാലയത്തോട് വിടപറഞ്ഞ് കോട്ടയം പഴയ സെമിനാരിയിലെത്തി വാർദ്ധക്യസഹജമായ അസുഖങ്ങൾ ഒന്നൊന്നായി പിടിപെട്ടു. സ്വന്തം ഇടവകപള്ളിയിലേക്ക് തിരിച്ചുപോവുകയോ, അത് അസാധ്യമെങ്കിൽ കണ്ടനാട് ഭദ്രാസനത്തിലുള്ള ഏതെങ്കിലും പള്ളിയിൽ അന്ത്യദിനങ്ങൾ കഴിച്ച് കൂട്ടുക പരിബാവ തിരുമേനിയുടെ അന്ത്യാഭിലാഷം മനസ്സിലാക്കിയ അദ്ദേഹത്തിന് സ്വന്തം പള്ളിയായ പാമ്പാക്കുട ചെറിയ പള്ളിയിലേക്ക് ക്ഷണിച്ചു. പരിബാവ തിരുമേനി ആ ക്ഷണം സ്വീകരിച്ച് പാമ്പാക്കുടയ്ക്ക് പോയി.

ഈ പരിശുദ്ധ പിതാവിന്റെ ചരമശതാബ്ദി വർഷം സമുചിതമായി

ആഘോഷിക്കുകയാണ് ഇന്നത്തെ മലങ്കരസഭയുടെ കർത്തവ്യം. ചിരസ്മരണീയനായ ഈ പിതാവിന്റെ ജീവിതസന്ദേശം, കാതോലിക്കേറ്റിന്റെ പ്രസക്തി മുതലായ വിഷയങ്ങൾ മലങ്കരസഭയിലാകെ ചർച്ച ചെയ്യപ്പെടുവാൻ മേഖലാടിസ്ഥാനത്തിൽ സെമിനാറുകളും സമ്മേളനങ്ങളും നടത്തുക, ഈ പിതാവിന്റെ ജീവിതവുമായി ബന്ധപ്പെട്ട ഒരു പ്രാമാണികഗ്രന്ഥം പ്രസിദ്ധീകരിക്കുക എന്നിവയെങ്കിലും സാധിക്കുവാൻ വേണ്ട നടപടികൾ ആരംഭിക്കേണ്ടതാണ്. കൂടാതെ അദ്ദേഹം തുടങ്ങി വെച്ചതായ സാമൂഹ്യപരിഷ്കരണവിപ്ലവം വിദ്യാഭ്യാസപ്രചാരണം എന്നിവയെ കുറിച്ചും ആധികാരിക പഠനങ്ങൾ നടക്കേണ്ടതുണ്ട്. അതിലേക്ക് സഭയുടെ പൊതുശ്രദ്ധ ക്ഷണിക്കുവാനാണ് ഈ കുറിപ്പ് ലക്ഷ്യമിട്ടത്.

പുനർനവം....

32-ാം പേജിൽ നിന്നു തുടർച്ച...

യാണ് മുറിക്കേണ്ടത് എന്ന് അലക്സാണ്ടർ ജേക്കബ് സാറിന്റെ പുസ്തകത്തിൽ കണ്ടു. കിഴക്കുഭാഗത്ത് ഏറ്റവും താഴ്ന്നു നിൽക്കുന്ന ഇല എന്നു പറഞ്ഞാൽ ഏറ്റവും കൂടുതൽ സൂര്യപ്രകാശവും മഴയുമേറ്റ് രോഗനാശവും ശുദ്ധിയും വന്ന ഇല എന്നർത്ഥം. ഒരു പക്ഷേ, ഭൂമികരങ്ങിവരുമ്പോൾ ആദ്യം സൂര്യവെളിച്ചം പതിക്കുന്ന പൗരസ്ത്യദേശക്കാരുടെ തെളിമയാർന്ന വിവേകങ്ങൾക്ക് പിന്നിലും ഒരു കാരണമുണ്ടാകും. ബുദ്ധനും മഹാവീരനും ലാവോത്തുവും കൺഫ്യൂഷ്യസും തുടങ്ങിയുള്ള ആത്മാന്വേഷകരെല്ലാം കിഴക്കൻമണ്ണിൽ മുളച്ചതിന് പിന്നിലും എന്ത് മറിമായമാണോ?

ഒരു പക്ഷേ, പറയാൻ കൊള്ളാത്തീടത്ത് വെയിലടിക്കുമ്പോൾ എഴുന്നേറ്റ്

ശീലിച്ച് പോയത് കൊണ്ടാവും സൂഹൃത്തേ, നമ്മളിങ്ങനെ പടിഞ്ഞാറൻ ജീവിതരീതികളിൽ വല്ലാതെ അടിമയായി പോകുന്നത്. KFC യും Coke ഉം ലോ വേസ്റ്റും മുറിയിംഗ്ലീഷും Smart Phone ഉം കൊണ്ട് പുരിപ്പിക്കുന്ന നമ്മുടെ ദിവസങ്ങൾ വലിയ പ്രകാശമാനും ലോകത്തിൽ പരത്താത്തതും അതുകൊണ്ടാവും. ഇനി പറഞ്ഞാൽ നീ പിണങ്ങും. ഞാനൊരു മുരാച്ചിയാണെന്ന് പറയും. അതുകൊണ്ട് സൂര്യനെ ഉണ്ടാക്കിയ തമ്പുരാന് സ്തുതി ചൊല്ലി നിർത്തുന്നു. കാരണം, K.S.E.B സ്വകാര്യവൽക്കരിക്കാൻ പോകുന്നകാലത്ത് സൂര്യനില്ലാതെ നമ്മൾ സോളാർ പാനൽ വച്ചിട്ട് എന്ത് കാര്യം സഭേ!

മുറിമറ്റത്തിൽ ബാവ ചരമശതാബ്ദിയാഘോഷം

മലങ്കരയിലെ ഒന്നാം കാതോലിക്കാ ബാവ പരിശുദ്ധ ബസേലിയോസ് പൗലോസ് പ്രഥമൻ തിരുമനസ്സിലെ ചരമശതാബ്ദിയാഘോഷങ്ങൾ 2013-ൽ നടത്തുകയാണല്ലോ. അതിന്റെ ഭാഗമായി ഒരു സ്മരണികഗ്രന്ഥം പ്രസിദ്ധീകരിക്കുവാൻ തീരുമാനിച്ചിരിക്കുന്നു.

മുറിമറ്റത്തിൽ ബാവതിരുമേനിയെ കുറിച്ച് വിവിധ ദേശങ്ങളിൽ പ്രചാരത്തിലുള്ള പല സംഭവങ്ങളും തിരുമേനിയുടെ മൊഴികളും ഏറെയുണ്ട്. അത്തരം സംഭവങ്ങളും അനുഭവങ്ങളും വചനങ്ങളും രേഖാമൂലത്തിൽ ശേഖരിക്കുവാൻ 'വാമൊഴികൾ വരമൊഴിയിലേക്ക്' എന്ന ഒരു സംരംഭത്തിന് രൂപം കൊടുത്തിരിക്കുന്നു.


പരിശുദ്ധ ബാവായെ സംബന്ധിച്ചുള്ള സംഭവങ്ങളും അനുഭവങ്ങളും മൊഴികളും മുൻതലമുറയിൽ നിന്ന് കേട്ട് രേഖപ്പെടുത്തി അയച്ചുതരുവാൻ താല്പര്യപ്പെടുന്നു.

ഇതിൽ ആർക്കും പങ്കെടുക്കാം. അദ്ധ്യാത്മികസംഘടനാപ്രവർത്തകർ ഇതിനു വേണ്ട ഉത്തേജനം നൽകി വിജയിപ്പിക്കുവാൻ താല്പര്യപ്പെടുന്നു.

അയയ്ക്കുന്ന ലേഖനങ്ങളിൽ, എഴുതുന്ന ആളിന്റെ പേരും, മേൽവിലാസവും, വയസ്സും, ഇടവകയും, ഫോൺ നമ്പറും, വിലാസങ്ങൾ ആരിൽ നിന്ന് ലഭ്യമായി എന്നതിന്റെ വിശദാംശങ്ങളും ഉൾപ്പെടുത്തിയിരിക്കണം.

ഏറ്റവും മെച്ചമായവ സ്മരണികയിൽ പ്രസിദ്ധീകരിക്കുന്നതും പത്തു രൂപനകൾക്ക് പ്രോത്സാഹനസമ്മാനങ്ങൾ നൽകുന്നതുമാണ്.

80-ാം ജന്മദിന വാർഷികം
ദൈവത്തിനു സ്പ്രോത്രം



ഇ.ഐ. ചെറിയാൻ
M.Com (Calcutta)

വിദ്യാഭ്യാസ വകുപ്പ് റിട്ട. ഓഫീസർ
ഇടയിൽ വീട്, ഓമല്ലൂർ

പിതാമഹനും മഹിയയും:
മുൻ M.L.C.
ഇ.ഐ. ചെറിയാൻ - അന്നാമ്മ

മാതാ പിതാക്കൾ:
വി. സി. ഇട്ടിച്ചിയാ - സാറാമ്മ

ഭാര്യ:
പി. സി. മരിയാമ്മ.
റിട്ട: അദ്ധ്യാപിക, പാലത്തുപാട്ട് കുടുംബം, മാവേലിക്കര

മക്കളും മരുമകളും ചെറുമകളും:

- 1 ഷൈനി - സജി**
- ഏഞ്ചൽ, എബിൻ
- 2 ഡോ. സാഗർ - പ്രീതികാട്ടുക്കാറൻ**
- ജിയോമോൻ
- 3 ബോസ്-സിനാ**
- നേഹാ, ചെറിയാൻകുഞ്ഞ്

ജൂനിയർ നാമ്പ്

മാവേലിക്കര സെന്റ്. പോൾസ് മിഷൻ ട്രെയിനിംഗ് സെന്ററിൽ വച്ച് എല്ലാവർഷവും നടത്തിവരുന്ന ജൂനിയർ നാമ്പ് ഏപ്രിൽ 24 മുതൽ 28 വരെ നടത്തുന്നു. 8-ാം ക്ലാസ്സ് മുതൽ എസ്.എസ്.എൽ.സി. വരെയുള്ള വർക്ക് അവസരം. രജിസ്ട്രേഷൻ ഫീസ് 500 രൂപ. ആദ്യം രജിസ്റ്റർ ചെയ്യുന്ന 70 പേർക്ക് മാത്രം പ്രവേശനം. വിശദവിവരങ്ങൾക്ക് 9447042409, 9447257080, കോട്ടയത്തു വച്ചു നടത്തുന്ന ജൂനിയർ നാമ്പ് കോട്ടയം സെന്റ് പോൾസ് ബാലഗ്രാമിൽ വച്ച് ഏപ്രിൽ 13 മുതൽ 17 വരെയും, തിരുവനന്തപുരത്ത് വച്ചുള്ളത് ഏപ്രിൽ 17 മുതൽ 21 വരെയും, പുതുപ്പാടയിൽ വച്ചുള്ളത് സെന്റ് പോൾസ് ബാലവനിൽ വച്ച് ഏപ്രിൽ 22 മുതൽ 26 വരെയും നടത്തും.

ലാക്കി. ഇതേകാലത്തു തന്നെയാണ് (1599-1653) മലങ്കരസഭയെ റോമാസഭ കീഴ്പെടുത്തിയത്. എത്യോപ്യൻ ഭരണാധികാരികൾ 1636-ൽ റോമൻ കത്തോലിക്ക പുരോഹിതരെ പുറത്താക്കി സഭാ സ്വാതന്ത്ര്യം വീണ്ടെടുത്തു. സിവിൽ ഭരണാധികാരികളായിരുന്ന മലങ്കരസഭ 1653-ലെ മഹത്തായ കുനൻ കുരിശ് വിപ്ലവത്തിലൂടെ റോമൻ കത്തോലിക്കാ ബന്ധനത്തിൽനിന്നും സ്വാതന്ത്ര്യപ്രഖ്യാപനം നടത്തി.

ഇറ്റാലിയൻ അധിനിവേശകാലത്ത് (1935-1941) എത്യോപ്യൻ സഭയിൽനിന്ന് കുറേപ്പേരെ റോമാ സഭയിൽ ചേർത്ത് എത്യോപ്യൻ കത്തോലിക്കാ റീത്തുണ്ടാക്കി. അതുപോലെ മലങ്കരസഭയിൽ നിന്ന് അടർത്തിയെടുത്ത ഒരു വിഭാഗത്തെ ചേർത്ത് 1663-ൽ സീറോ-മലബാർ റീത്തും പിന്നീട് മറ്റൊരു അതിന്യൂനപക്ഷത്തെ ചേർത്ത് 1930-ൽ സീറോ-മലങ്കര റീത്തും രൂപീകരിച്ചു. പാശ്ചാത്യ മിഷനറിമാർ വിതച്ച പ്രൊട്ടസ്റ്റന്റ് വേദവിപരീതങ്ങൾ എത്യോപ്യയിലും മലങ്കരയിലും 19, 20 നൂറ്റാണ്ടുകളിൽ നിലനിന്നിരുന്നു.

മലങ്കര- അന്ത്യോപ്യൻ ബന്ധത്തിന് 1665-ൽ തുടക്കം കുറിച്ചെങ്കിലും പത്തൊമ്പതാം നൂറ്റാണ്ടിന്റെ മധ്യത്തിലാണ് അന്ത്യോപ്യ പാത്രിയർക്കീസിന്റെ ആത്മീയ അധികാരം മലങ്കരസഭ ഔദ്യോഗികമായി അംഗീകരിച്ചത്. എങ്കിലും മലങ്കരസഭയുടെ ആത്മീയവും ലൗകീകവുമായ പൂർണ്ണ ഭരണാധികാരം വി. മാർത്തോമ്മാ ശ്ലീഹായുടെ സിംഹാസനത്തിൽ ആരുടനായ തദ്ദേശീയനായ മലങ്കര മെത്രാപ്പോലീത്തായിൽ നിക്ഷിപ്തമായിരുന്നു.

1653-ൽ സ്വദേശിയായ മാർത്തോമ്മാ ഒന്നാമൻ എപ്പിസ്കോപ്പായെ വാഴിച്ചതോടെ മലങ്കര സഭ പൂർണ്ണ സ്വാതന്ത്ര്യവും, അന്ത്യോപ്യ പാത്രിയർക്കീസിന്റെ സഹകരണത്തോടെ മലങ്കര സുന്നഹദോസ് 1912-ൽ വി. മാർത്തോമ്മാ ശ്ലീഹായുടെ സിംഹാസനത്തിൽ പൗരസ്ത്യ കാതോലിക്കായെ വാഴിച്ചതോടെ സ്വയം ശീർഷകത്വവും കൈവരിച്ചു. കോപ്റ്റിക് പാത്രിയർക്കീസ്, 1951-ൽ എത്യോപ്യക്കാരനായ ഒരു ആബ്ബനായെ വാഴിച്ചതോടെ സ്വയം ഭരണാവകാശവും 1959-ൽ അദ്ദേഹത്തെ പാത്രിയർക്കീസായി വാഴിച്ചതോടെ സ്വയം ശീർഷകത്വവും എത്യോപ്യൻ സഭ കൈവരിച്ചു.

വിശ്വാസികളുടെ എണ്ണത്തിന്റെ കാര്യത്തിലും ചില സമാനതകളുണ്ട്. കോപ്റ്റിക് സഭയുടെ അഞ്ചുമടങ്ങിലെ



മലങ്കര - എത്യോപ്യൻ സഭകൾ

ഓറിയന്റൽ ഓർത്തഡോക്സ് സഭകളിൽ പെടുന്ന മലങ്കരസഭയുടെയും എത്യോപ്യൻ സഭയുടെയും ചരിത്രം പരിശോധിച്ചാൽ ഒട്ടേറെ സമാനതകൾ കണ്ടെത്താനാകും.

ഇരുസഭകൾക്കും അപ്പോസ്തോലിക കാലത്തോളം പാരമ്പര്യമുണ്ട്. മലങ്കരസഭയുടെ സ്ഥാപകൻ വി. മാർത്തോമ്മാ ശ്ലീഹയാണ്. വി. മത്തായി ശ്ലീഹാ എത്യോപ്യ സന്ദർശിച്ചതായിട്ടാണ് എത്യോപ്യൻ സഭയുടെ പാരമ്പര്യം. വി. ഫിലിപ്പോസ് ശൈമാശനെയും (അപ്പോ. പ്രവൃത്തികൾ 8: 26 - 40) എത്യോപ്യൻ സഭയുടെ സ്ഥാപകനായി വിശേഷിപ്പിക്കാറുണ്ട്. ഇരു സഭകളുടെയും നാലാം നൂറ്റാണ്ടു വരെയുള്ള കാലഘട്ടത്തിലെ ചരിത്രം ഇരുളടഞ്ഞതാണ്.

പഴയ റോമാ സാമ്രാജ്യത്തിനു പുറത്ത് പ്രത്യക്ഷമായോ പരോക്ഷമായോ പാശ്ചാത്യ സ്വാധീനം ഇല്ലാതെ വളർന്ന രണ്ടുരണ്ട് സഭകളാണ് ഇരു സഭകളും തങ്ങളുടെ പ്രാദേശിക സംസ്കാരങ്ങളും പാരമ്പര്യങ്ങളും മുറുകെ പിടിക്കുന്ന സ്വതന്ത്ര ദേശീയ സഭകളാണ്.

നാലാം നൂറ്റാണ്ടിൽ മലങ്കരസഭ പേർഷ്യൻ സഭയുമായി ബന്ധപ്പെട്ടു. ഇതേകാലത്ത് എത്യോപ്യൻ സഭ, കോപ്റ്റിക് സഭയുടെ പുത്രിസഭയായിത്തീർന്നു. എത്യോപ്യൻ സഭയുടെ ഔദ്യോഗിക തുടക്കം തന്നെ ഇങ്ങനെയാണ് എന്നുവെന്നാണ് ചില സഭാചരിത്രകാരന്മാരുടെ കണ്ടെത്തൽ.

എഡി 329 മുതൽ ഇരുപതാം നൂറ്റാണ്ടിന്റെ ആദ്യ പകുതിവരെ അലക്സാന്ദ്രിയയിലെ പോപ്പ് എന്ന സ്ഥാനനാമമുള്ള കോപ്റ്റിക് പാത്രിയർക്കീസുമാർ വാഴിച്ചിരുന്ന ആബ്ബന എന്ന മെത്രാന്മാരാണ് എത്യോപ്യൻ സഭയ്ക്ക് ആത്മീയ നേതൃത്വം നൽകി വന്നിരുന്നത്. ഇവർ എപ്പോഴും ഈജിപ്റ്റുകാരായ കോപ്റ്റിക് സഭാംഗങ്ങളായിരുന്നു. അതേ സ്ഥാനത്ത് സെലൂഷ്യയിലെ കാതോലിക്കാ എന്ന ബാബിലോണിയാ പാത്രിയർക്കീസ് വാഴിച്ചിരുന്ന മെത്രാന്മാരാണ് മലങ്കരസഭയ്ക്ക് ആത്മീയ നേതൃത്വം നൽകി വന്നത്. ഇവർ എപ്പോഴും പേർഷ്യൻ വംശജരായ പൗരസ്ത്യ സുറിയാനി സഭാംഗങ്ങളായിരുന്നു.

എന്നാൽ എഡി 1268 മുതൽ തദ്ദേശീയരായ എച്ച്ഗേ എന്ന സ്ഥാനം വഹിക്കുന്ന ആർച്ച് പ്രീസ്റ്റ് ആണ് എത്യോപ്യൻ സഭയ്ക്ക് ഭരണനേതൃത്വം നൽകി വന്നിരുന്നത്. പതിനേഴാം നൂറ്റാണ്ടുവരെ മലങ്കരസഭയിലുണ്ടായിരുന്ന അർക്കിയാക്കോൻ സ്ഥാനത്തിന് സമാനമാണ് കോപ്റ്റിക് ബിഷപ്പിന് കീഴിലുണ്ടായിരുന്ന എച്ച്ഗേ പദവി. മലങ്കരയിലെ അർക്കിയാക്കോൻ കൽദായ പാരമ്പര്യ പ്രകാരം വൈദികരിലെ പരമോന്നത സ്ഥാനിയാണ്.

എത്യോപ്യ, പേർഷ്യൻ ബന്ധത്തിലായിരുന്ന കാലത്ത് (1543 - 1636) 10 വർഷക്കാലം (1626- 1636) റോമാ സഭ എത്യോപ്യൻ സഭയെ തങ്ങളുടെ കീഴിലെ

ധികമാണ് എത്യോപ്യൻ സഭയുടെ അംഗസംഖ്യ. അതുപോലെ അന്ത്യോപ്യൻ സഭയുടെ അഞ്ചു മടങ്ങിലധികമാണ് മലങ്കരസഭയുടെ അംഗസംഖ്യ.

മലങ്കര - എത്യോപ്യൻ സഭാ തലവന്മാർ, സ്വതന്ത്ര പരമാധികാരികളായ കാതോലിക്കാ - പാത്രിയർക്കീസുമാരായിട്ടും തങ്ങളുടെ പുരാതന തദ്ദേശീയ സഭകളിലെ സ്ഥാനമാനങ്ങൾ ഉപേക്ഷിച്ചിട്ടില്ല. മാർത്തോമ്മാ ശ്ലീഹായുടെ സിംഹാസനത്തിലെ പൗരസ്ത്യ കാതോലിക്കായും മലങ്കര മെത്രാപ്പോലീത്തായും, എത്യോപ്യയുടെ പാത്രിയർക്കീസും വി. തെക്കേഹൈമനോത്തിന്റെ സിംഹാസനത്തിലെ എച്ച്ഗേയും എന്നിങ്ങനെയാണ് യഥാക്രമം ഈ സഭാതലവന്മാരുടെ സ്ഥാനനാമങ്ങൾ.

സ്വയം ശീർഷക സഭകളായ എത്യോപ്യൻ സഭയുടേയും എറിത്രിയൻ സഭയുടേയും പാത്രിയർക്കസുമാർ അലക്സാത്രിയായിലെ പോപ്പ് എന്ന കോപ്റ്റിക് പാത്രിയർക്കീസിന് സമ്മതമില്ലാതെ മുമ്പൻ എന്ന സ്ഥാനം നൽകിയിരിക്കുന്നു. എന്നാൽ കോപ്റ്റിക് പോപ്പിന് ഈ സഭകളുടെമേൽ മേൽക്കോയ്മ ഇല്ല. എത്യോപ്യൻ സഭയുടെ സ്വയം ശീർഷകതം അംഗീകരിക്കാൻ കോപ്റ്റിക് സഭയ്ക്ക് ആദ്യം വൈമുഖ്യമുണ്ടായിരുന്നു. എന്നാൽ 1994-ൽ ഉണ്ടാക്കിയ ഉഭയകക്ഷി കരാറനുസരിച്ച് ഇരുസഭകളും പരസ്പരം പാലിക്കേണ്ട ബഹുമാന-സഹകരണങ്ങൾ നിർവ്വചിച്ച പ്രശ്നങ്ങൾ അവസാനിപ്പിച്ചു. ഇതനുസരിച്ച് കോപ്റ്റിക് പോപ്പിന്റെ തിരഞ്ഞെടുപ്പിൽ എത്യോപ്യൻ സഭയ്ക്കും എത്യോപ്യൻ പാത്രിയർക്കീസിന്റെ തിരഞ്ഞെടുപ്പിൽ കോപ്റ്റിക് സഭയ്ക്കും നിശ്ചിത സംഖ്യ വോട്ടുകൾ രേഖപ്പെടുത്താം. അതിലുപരി അവകാശമൊന്നും ഇരു കൂട്ടർക്കുമില്ല. ഇരു സഭകൾക്കും തങ്ങളുടെ സഭാധ്യക്ഷനെ സ്വയം വാഴിക്കാം. ഇതു തടയാൻ മറ്റേ സഭയ്ക്ക് അവകാശമില്ല. എറിത്രിയൻ സഭയുമായും കോപ്റ്റിക് സഭയ്ക്ക് സമാനമായ ഉഭയ കക്ഷി കരാറുകൾ നിലവിലുണ്ട്.

മലങ്കര സഭയിൽ ഉള്ളതുപോലെ ഒരു വിഘടന വിഭാഗവും ബദൽ പാത്രിയർക്കീസും എത്യോപ്യൻ സഭയിലുമുണ്ട്. 1988-ൽ എത്യോപ്യയിലെ കമ്മ്യൂണിസ്റ്റ് ഭരണകൂടത്തിന്റെ കീഴിൽ പാത്രിയർക്കീസായി വാഴിക്കപ്പെടുകയും 1991-ൽ സ്ഥാഭ്യന്തരപ്പെടുകയും പിന്നീട് അമേരിക്കയിൽ രാഷ്ട്രീയ അഭയം തേടുകയും ചെയ്ത ആബുനാ മെർക്കോറിയോസിനെ പിന്തുണയ്ക്കുന്നവരാണ് ഈ അതീവ ന്യൂനപക്ഷം. ഇവരെ മുഖ്യധാരയിലേക്കു കൊണ്ടുവരാൻ കാലം ചെയ്ത പാത്രിയർക്കീസ് ആബുനാ പൗലോസ് നടത്തിയ ശ്രമങ്ങൾ അവർ വാഴിച്ചുകൂട്ടിയ മെത്രാന്മാരുടെ ബാഹുല്യംമൂലം എങ്ങുമെത്താതെ നിൽക്കുകയാണ്.

1934-ലെ മലങ്കര സഭാഭരണഘടന പ്രകാരം അന്ത്യോപ്യ പാത്രിയർക്കീസിന് സമ്മതമില്ലാതെ മുമ്പൻ എന്ന സ്ഥാനം മലങ്കര സഭ നൽകിയിട്ടുണ്ട്. ഇതിലുപരി തനിക്ക് മലങ്കര സഭയ്ക്കു പരമാധികാരമുണ്ടെന്നും, മലങ്കരയിലെ മേല്പട്ടക്കാരെ ആക്കുന്നതും നീക്കുന്നതും താനാണെന്നും അന്ത്യോപ്യ പാത്രിയർക്കീസ് അവകാശപ്പെടുന്നതും മലങ്കരയിലെ ഒരു ന്യൂനപക്ഷം അതിനെ പിന്തുണയ്ക്കുന്നതുമാണ് മലങ്കരസഭയിലെ പ്രശ്നത്തിന്റെ അടിസ്ഥാന കാരണം. കോപ്റ്റിക് - എത്യോപ്യൻ/എറിത്രിയൻ സഭകൾ തമ്മിലുണ്ടാക്കിയതുപോലുള്ള ഉഭയ കക്ഷി കരാറിൽ അന്ത്യോപ്യൻ-മലങ്കര സഭകൾ എത്തിച്ചേർന്നാൽ ഈ സഭകൾ തമ്മിലുള്ള പ്രശ്നത്തിനു ശാശ്വത പരിഹാരമാകും. ■

മൈലപ്രാ വലിയപള്ളി

പെരുന്നാൾ മെയ് 6,7

കർത്തൃശിഷ്യനായ വി. മാർത്തോമ്മാ ശ്ലീഹായിൽ സ്ഥാപിതമായ മലങ്കര ഓർത്തഡോക്സ് സഭയിലെ അതിപുരാതന ദേവാലയങ്ങളിലൊന്നാണ് മൈലപ്രാ സെന്റ് ജോർജ്ജ് ഓർത്തഡോക്സ് വലിയ പള്ളി. ഈ ദേവാലയം കേരളത്തിലെ പ്രമുഖ തീർത്ഥാടനകേന്ദ്രങ്ങളിലൊന്നാണ്. ദേവാലയത്തിന്റെ കാവൽപിതാവായ വി. ഗീവറുഗീസ്സ് സഹദായുടെ ഓർമ്മപ്പെരുന്നാൾ 2013 ഏപ്രിൽ 28 മുതൽ മെയ് 7 വരെയുള്ള തീയതികളിൽ അഭിവന്ദ്യ തിരുമേനിമാരുടെ കാർമ്മികത്വത്തിൽ ആഘോഷിക്കുന്നു.

19-ാം നൂറ്റാണ്ടിൽ സ്ഥാപിതമായ ഈ ദൈവാലയം മൈലപ്രാ പ്രദേശത്തെ ആദ്യദൈവാലയമാണ്. “ചക്കിട്ടയിൽപള്ളി” എന്ന അപരനാമത്തിൽ ഇത് അറിയപ്പെടുന്നു. മലമേൽ ശോഭിക്കുന്ന വിളക്കുപോലെ ഈ ദൈവാലയം ദിവ്യപ്രഭാചൊരിഞ്ഞുനിൽക്കുന്നു. ആപ്രകാശവലയത്തിൽ ഈ പ്രദേശം തന്നെ അനുഗ്രഹിക്കപ്പെടുന്നു. വി. ഗീവറുഗീസ്സ് സഹദായുടെ മധ്യസ്ഥത ഈ ദിവ്യതേജസ്സിനെ കൂടുതൽ ഉജ്ജ്വലിപ്പിക്കുന്നു.

പ്രശ്ന സങ്കീർണ്ണതകളിൽ ദൈവസഖിതം ദർശിക്കുവാൻ വി. ഗീവറുഗീസ്സ് സഹദായുടെ മാധ്യസ്ഥം നമുക്ക് ഇടയാക്കും. ആ സഹദായുടെ അനുഗ്രഹത്തെപ്പറ്റി കേട്ടറിഞ്ഞ് വിവിധ ദേശങ്ങളിൽ നിന്നായി വിശ്വാസികൾ ഇവിടെയെത്തി അനുഗ്രഹം പ്രാപിക്കുന്നു. ഈ അനുഗ്രഹങ്ങൾ അനേകർ ഇവിടെയെത്തുന്നതിന് പ്രചോദനമാകുന്നു. പ്രാർത്ഥനയ്ക്കും ധ്യാനത്തിനുമായി ഇവിടെയെത്തുന്ന നാനാജാതി മതസ്ഥരായ ആളുകൾക്ക് ഈ ആത്മീയ നിറവ് വെളിപ്പെടുമിരിക്കുന്നു. ദൈവാലയത്തിനുമുമ്പിൽ സ്ഥിതിചെയ്യുന്ന 1929 ൽ സ്ഥാപിതമായ കുരിശിൻതൊട്ടി അനുഗ്രഹങ്ങളുടെ കലവറയാണ്. മനസ്സുനൂറുങ്ങി ഇവിടെയെത്തുന്ന നാനാജാതി മതസ്ഥരായ ആളുകൾ തങ്ങളുടെ ഹൃദയ വേദനകൾക്ക് ആശ്വാസം കണ്ടെത്തി സന്തോഷത്തോടെ (സംതൃപ്തിയോടെ) തിരികെപ്പോകുന്നത് ഇവിടുത്തെ നിത്യകാഴ്ചയാണ്. ഇതുവഴി കടന്നുപോകുന്ന യാത്രക്കാർ ഈ കുരിശിയിൽ തങ്ങളുടെ നേർച്ചകൾ സമർപ്പിച്ച് തങ്ങളുടെ യാത്ര ദൈവസന്നിധിയിൽ സുരക്ഷിതമാക്കുന്നു. മുത്തുക്കൂടെ വയ്ക്കുക, പിടിപ്പണം വാരിക്കുക, നേർച്ചയായി കുരിശെടുക്കുക, ചെമ്പ് വഹിക്കുക ആദിയായവയാണ് ഇവിടുത്തെ പ്രധാന നേർച്ചകൾ.

എല്ലാദിവസവും രാവിലെ 6 മുതൽ രാത്രി 8 മണിവരെ ദൈവാലയം വിശ്വാസികൾക്കായി തുറന്നു നൽകപ്പെട്ടിരിക്കുന്നു. എല്ലാമാസത്തിന്റെയും ആദ്യ വെള്ളിയാഴ്ച സഹദായുടെ മദ്ധ്യസ്ഥതയിൽ അഭയപ്പെട്ടുകൊണ്ട് വിശ്വാസികൾക്കായി പള്ളിയിൽ ധ്യാനം നടത്തപ്പെടുന്നു.

ദൈവിക സാന്നിധ്യം നിറഞ്ഞുനിൽക്കുന്ന ഈ ദൈവാലയത്തിൽ വി. ഗീവറുഗീസ്സ് സഹദായുടെ മദ്ധ്യസ്ഥതയാൽ അനുഗ്രഹം പ്രാപിക്കുവാൻ ഏവരെയും കർതൃനാമത്തിൽ സ്വാഗതം ചെയ്തുകൊള്ളുന്നു.

28-04-2013 : വി. കുർബ്ബാന, പെരുന്നാൾകൊടിയേറ്റ്. 03-05-2013 : വി. കുർബ്ബാന, ധ്യാനം. 04-05-2013 : വി. കുർബ്ബാന, മെഡിക്കൽക്യാമ്പ്, മർത്തമറിയം സമാജം സമ്മേളനം. 05-05-2013 : വി. കുർബ്ബാന , കിസ് മത്സരം. കൂടുംബ സംഗമം. 06-05-2013 : വി. കുർബ്ബാന, അഖണ്ഡപ്രാർത്ഥന തീർത്ഥാടക സംഗമം, റാസ, ആകാശ ദീപകാഴ്ച. 07-05-2013 : വി. മുന്നിൻമേൽ കുർബ്ബാന, കുട്ടികളുടെ ചോറണ്ണ്, നേർച്ചവിളമ്പ്, ചരിത്രപ്രസിദ്ധമായ മൈലപ്രാചെമ്പെടുപ്പ്



B R I D E W A N T E D

പുരാതന ഓർത്തഡോക്സ് കുടുംബത്തിലെ യുവാവ് 31 വയസ്സ് Diploma in Xray Technology, പ്രശസ്ത സ്വകാര്യ ആശുപത്രിയിൽ സേവനം ചെയ്യുന്നു. അനുയോജ്യമായ വിവാഹലോചനകൾ ക്ഷണിക്കുന്നു.

Contact No.
9447856869

B R I D E G R O O M W A N T E D

പുനർവിവാഹം

ഓർത്തഡോക്സ് യുവതി (40/56), ലണ്ടനിൽ ഗവ. സർവീസിൽ സ്റ്റാഫ് നേഴ്സ്, തന്റേതല്ലാത്ത കാരണത്താൽ നിയമപരമായും സഭാപരമായും ബന്ധം വേർപ്പെടുത്തിയത്. ഒരു കുട്ടിയുണ്ട്. ഭാര്യ മരണപ്പെട്ടതോ, വിവാഹബന്ധം വേർപ്പെടുത്തിയവരോ ആയ 41-നും 47-നും ഇടയിൽ പ്രായപരിധിയുള്ളവരും നല്ല വിദ്യാഭ്യാസ യോഗ്യതയുള്ളവരും, ലണ്ടനിൽ പോകാൻ താല്പര്യമുള്ളവരും ദൈവഭക്തിയുള്ളവരുമായ യുവാക്കന്മാരുടെ രക്ഷിതാക്കളിൽ നിന്ന് ആലോചനകൾ ക്ഷണിക്കുന്നു. കുട്ടികളുള്ളവരേയും പരിഗണിക്കും.

Contact No. 9447861579/ 04734-285442

ദയാഭവൻ മാതൃകാപഥം

ബാംഗ്ലൂർ: രാജ്യത്തെ എച്ച്ഐവി ബാധിതരായ ലക്ഷക്കണക്കിനാളുകൾക്കു വേണ്ടത്ര ചികിത്സാ സൗകര്യങ്ങൾ ഒരുക്കാൻ സർക്കാരിനു പരിമിതികളുണ്ടെന്നും ഇത്തരം സാഹചര്യങ്ങളിൽ ദയാഭവൻ പോലുള്ള സന്നദ്ധസംഘടനകളാണ് പരിഹാരമെന്നും രാജ്യസഭാ ഉപാധ്യക്ഷൻ പി. ജെ. കുര്യൻ പറഞ്ഞു.

ബാംഗ്ലൂർ ഓർത്തഡോക്സ് ഭദ്രാസനത്തിന്റെ കീഴിൽ എയ്ഡ്സ് ബാധിതർക്കും അവരുടെ കുട്ടികൾക്കും ആശ്രയമേകുന്ന തുംകൂർ സെന്റ് സെന്റ് ഗ്രിഗോറിയോസ് ദയാഭവന്റെ പത്താം വാർഷികഘോഷം ഉദ്ഘാടനം ചെയ്യുകയായിരുന്നു അദ്ദേഹം. മിഷൻ ബോർഡ് കോ-പ്രസിഡന്റ് ഡോ. യുഹാനോൻ മാർ തേവോദോറോസ് അധ്യക്ഷത വഹിച്ചു.

മിഷൻ ബോർഡ് പ്രസിഡന്റ് ഡോ. യുഹാനോൻ മാർ ക്രിസോസ്തമോസ്, ദയാഭവൻ വൈസ് പ്രസിഡന്റ് ഡോ. ഏബ്രഹാം മാർ സെറാഫിം എന്നിവർ വിശിഷ്ടാതിഥികളായിരുന്നു.

ദയാഭവൻ സ്ഥാപിച്ചത് ഡോ. ഗീവർഗീസ് മാർ ഒസ്താത്തിയോസാണ്. എയ്ഡ്സ്-എച്ച്.ഐ.വി. ബാധിതരുടെ പുനരധിവാസമാണ് ലക്ഷ്യം.

ദയാഭവൻ ഡയറക്ടർ കെ.ഐ. ഫിലിപ്പ് റമ്പാൻ ഫാ. ജിനേഷ് വർക്കി എന്നിവർ പ്രവർത്തനങ്ങൾ നേതൃത്വം നൽകുന്നു.

അഭിവന്ദ്യ തിരുമേനിമാരുടെ ആത്മീയ നേതൃത്വത്തിൽ യേശു ക്രിസ്തുവിന്റെ ജനന-മരണ സംഭവങ്ങൾക്ക് സാക്ഷ്യം വഹിച്ച ഇസ്രായേൽ, ഈജിപ്റ്റ്, ജോർദ്ദാൻ, പാലസ്തീൻ എന്നീ രാജ്യങ്ങളിലെ പുണ്യസ്ഥലങ്ങൾ സന്ദർശിക്കുന്നു.

- അഭി. തിരുമേനിമാർ, വൈദികർ, കന്യാസ്ത്രീകൾ എന്നിവർ യാത്രയ്ക്ക് ആത്മീയ നേതൃത്വം നൽകുന്നു.
- ബേദലഹേം പള്ളിയിൽ വി. കുർബ്ബാന.
- ഉന്നത നിലവാരമുള്ള ഹോട്ടലുകളിൽ താമസസൗകര്യവും, മികച്ച ഭക്ഷണവും.

ഏപ്രിൽ 10, മെയ് 15

അഭി. ഡോ. സബറിയ മാർ തെയോഫിലോസ്, അഭി. മാത്യൂസ് മാർ തേവോദോസിയോസ് എന്നീ പിതാക്കന്മാർ യാത്രയ്ക്ക് ആത്മീയ നേതൃത്വം നൽകുന്നു.

Contact:- Fr. John Sankarathil, Kottayam
Aju Chundamannil, Vakayar, Konni
Ph: 9847478894, 0481-2582518, 9447123321
e-mail: sankarathilachen@gmail.com
web: www.biblicaldiscoverytours.com

ജൂൺ-8 ന് ഇറ്റലി, റോം, അസ്സിസി പാദുവ, ലൂർദ്ദ്, ടർക്കി എന്നിവിടങ്ങളിൽക്കൂടിയുള്ള യൂറോപ്പ് യാത്രയും പുറപ്പെടുന്നു

Breaking the Word

2013 ഏപ്രിൽ 14
**പുതുനോമ്പുചെയ്യൽക്കു ശേഷം
 ഒന്നാം ഞായർ**
 (വി. യോഹ. 21:1-14)

ക്രിസ്തുവിന്റെ 7 ശിഷ്യന്മാർ തിബര്യോസ് അതായത് ഗലീലാ തടാകത്തിൽ മീൻ പിടിക്കാൻ പോകുന്നു. എന്നാൽ രാത്രി മുഴുവനും പരിശ്രമിച്ചിട്ടും അവർക്കും ഒരു ചെറുമീൻ പോലും കിട്ടിയില്ല. പ്രഭാത സമയത്ത് യേശുക്രിസ്തു അപരിചിതനെപോലെ കരയിൽ വന്നിട്ട് “കുഞ്ഞുങ്ങളെ കൂട്ടുവാൻ വല്ലതുമുണ്ടോ? (യോഹ. 21.5) എന്ന ഹാസ്യരസ പ്രധാനമായ ചോദ്യത്തിലൂടെ ആത്മശോധനയിലേക്കും, തിരുത്തലിലേക്കും തന്റെ പ്രിയശിഷ്യന്മാരെ കൊണ്ടുവരുകയും, വള്ളത്തിന്റെ വലതുഭാഗത്ത് വീശുവാൻ (യോഹ. 21.6) പറഞ്ഞ് പ്രതിസന്ധികളിൽ ഉത്തരമായി താൻ കൂടെയുണ്ടാകുമെന്ന് ഉറപ്പ് കൊടുക്കുകയും, അവർക്കായി പ്രാതൽ ഒരുക്കി (യോഹ. 21.9-12) അവരോടുള്ള കരുതലിന്റെയും, വാത്സല്യത്തിന്റെയും മുഖം കാട്ടുകയും ഒക്കെ ചെയ്യുന്ന സമ്മിശ്ര ഭാവങ്ങൾ നിറഞ്ഞ വേദഭാഗമാണ് ഇന്ന് ധ്യാനിക്കാനുള്ളത്.

വ്യർത്ഥമാകുന്ന അദ്ധ്യായങ്ങൾ : തിരിച്ചറിവിന്റെ പാഠങ്ങൾ

“എന്നെ കൂടാതെ നിങ്ങൾക്കൊന്നും ചെയ്യുവാൻ കഴിയുകയില്ല” എന്ന ക്രിസ്തുനാമന്റെ വാക്ക് ഇവിടെ അതിന്റെ എല്ലാ അർത്ഥത്തിലും അമ്പർത്ഥമാകുകയാണ്. പത്രോസ് തന്റെ സഹശിഷ്യന്മാരോട് പറയുന്നു “ഞാൻ മീൻ പിടിക്കാൻ പോകുന്നു” (യോഹ. 21.3) ദൗത്യം ഭരമേറ്റ പത്രോസിന്റെ വിഴ്ച ഇവിടെ വ്യക്തമാകുകയാണ്. എന്നാൽ മത്സ്യബന്ധനത്തിനായി പോയ തന്റെ പ്രിയശിഷ്യന്മാരെ അവരുടെ ദൗത്യനിർവ്വഹണത്തിലെ വിഴ്ച അറിഞ്ഞ് ക്രിസ്തു ശാസിക്കുന്നില്ല. പ്രത്യുത അവർക്ക് തിരുത്തുവാനുള്ള അവസരം കൊടുക്കുകയാണ്. രാത്രി മുഴുവൻ അദ്ധ്യാനിച്ചിട്ടും ഒന്നും കിട്ടിയില്ല എന്നത് നിസ്സഹായതയുടെ വാചകമാണ്. “കുഞ്ഞുങ്ങളെ കൂട്ടുവാൻ വല്ലതുമുണ്ടോ എന്ന ക്രിസ്തുവിന്റെ ചോദ്യവും ഇല്ലെന്നുള്ള അവരുടെ ഉത്തരത്തിന് പടകിന്റെ വലതുഭാഗത്തു വീശാനുള്ള ആഹ്വാനവും അവിടുത്തെ നിർദ്ദേശമനുസരിച്ച് വീശിയപ്പോൾ ലഭിച്ച പെരുത്ത മീൻ കൂട്ടവും എല്ലാം അവരെ എത്തിച്ചത് ഒരു വലിയ തിരിച്ചറിവിലേക്കായിരുന്നു. “അത് കർത്താവാണ്” (വി. യോഹ. 21.7) തകർച്ചകൾ തിരിച്ചറിവിന്റെ അനുഭവത്തിലേക്ക് നമ്മെ ഉയർത്തണം. യേശുവിന്റെ അസാന്നിദ്ധ്യം മുഖമുള്ള നിരാശയുടെ ഫലമായിട്ടല്ല മറിച്ച് ദരിദ്രരായിരുന്ന തങ്ങളുടെ ഉപജീവനത്തിനുവേണ്ടി തങ്ങൾ പരിശീലിച്ചിരുന്ന തൊഴിൽ ചെയ്യുവാൻ



വേദപഠനങ്ങൾ

ഫാ. ജോജി കെ. ജോയി, അടൂർ

നിർബന്ധിക്കപ്പെട്ടതുകൊണ്ടാകാം മത്സ്യബന്ധനത്തിനായി അവർ തയ്യാറായത്. എന്നാൽ ക്രിസ്തുവിന്റെ വാക്കിനോട് അവർ ക്രിയാത്മകമായി പ്രതികരിച്ചു. രാത്രി മുഴുവൻ അദ്ധ്യാനിച്ചിട്ടും ഒന്നും കിട്ടാതിരുന്ന ശിഷ്യന്മാർ അവന്റെ വാക്കനുസരിച്ച് വല ഇറക്കിയപ്പോഴും ഒക്കെ ഒരു തിരിച്ചറിവിന്റെ പാഠം നമ്മെ പഠിപ്പിക്കുകയായിരുന്നു. തകർച്ചകളിൽ ദൈവം ഇടപെടും നീ അത് തിരിച്ചറിഞ്ഞാൽ, കല്പിക്കുന്നതിനുസരിച്ച് പ്രതികരിച്ചാൽ ജീവിതത്തിലെ അനിശ്ചിതത്വങ്ങൾക്ക് മാറ്റമുണ്ടാകും.

തിരിച്ചറിഞ്ഞത് അറിയിക്കണം

യേശു സ്നേഹിച്ച ശിഷ്യൻ (വി. യോഹന്നാനാണെന്നാണ് പൊതുവിശ്വാസം) പത്രോസിനോടു പറയുന്നു “അത് കർത്താവാണ് (വി. യോഹ. 21.7). യോഹന്നാൻ എപ്പോഴും പരിശുദ്ധ സഭയുടെ സ്ഥാനത്താണ്. വി. അമ്മയെ ഏറ്റെടുത്ത് സംരക്ഷിക്കുന്നതിലൂടെ വി. കന്യാമാതാവിന്റെ പ്രാധാന്യം എത്രത്തോളമുണ്ടെന്ന് അദ്ദേഹം കാട്ടിത്തരുന്നു. തിരിച്ചറിഞ്ഞത് കാട്ടിക്കൊടുക്കുക എന്നത് പരിശുദ്ധ സഭയുടെ ഏറ്റവും വലിയ ഉത്തരവാദിത്വമാണ്. രണ്ടായിരത്തിൽപരം വർഷത്തെ അനുഭവസമ്പത്തിലൂടെ സഭ നേടിയെടുത്ത വളർച്ച ‘ക്രിസ്തുവിനെ കാട്ടിക്കൊടുക്കുക’ എന്ന യഥാർത്ഥ മിഷൻ ഇടയാക്കുന്നുണ്ടോ. അതോ ഭൗതികവും ചരിത്രപരവുമായ വളർച്ച യഥാർത്ഥ ആത്മീയ വളർച്ചയ്ക്ക് തടക്കൽ പാറയായി മാറുകയാണോ. വെല്ലുവിളികളുടെ മദ്ധ്യേ ക്രിസ്തുവിനെ കാട്ടി ഇത് കർത്താവാണ് നിന്റെ രക്ഷകൻ എന്നു പറയുന്നിടത്താണ് സഭ

യുടെ ദൗത്യം പൂർണ്ണതയിലെത്തുന്നത്. **ഒരുക്കിയ പ്രാതൽ വി. കുർബ്ബാന നയ്ക്കുള്ള ക്ഷണം**

തിരിച്ചറിവുകളും, അറിഞ്ഞത് അറിയിക്കുകയും ചെയ്തവരെ പിന്നീട് അവിടുന്ന് ക്ഷണിക്കുന്നു 'വന്നു പ്രാതൽ കഴിച്ചു കൊൾവിൻ' (വി. യോഹ. 21.12). അവർക്കായി ഒരുക്കിയ പ്രാതൽ അവിടുന്ന് തന്നെയാണ്. തന്നിലേക്ക്, തന്റേതാകാനുള്ള ക്ഷണമാണ് ക്രിസ്തു നടത്തുന്നത്. നാം അനുദിനം ദൈവസാന്നിധ്യത്തിലും, ക്രിസ്തുവിന്റെ ശക്തിയിലും നിറയുന്നതു കാണുവാൻ അവിടുന്ന് ആഗ്രഹിക്കുന്നു. ഓരോ വിശുദ്ധ കുർബ്ബാന അനുഭവവും വന്നു ഭക്ഷിച്ച് തൃപ്തി പ്രാപിക്കാനുള്ള ആഹാരമാണ് നൽകുന്നത്. ശിഷ്യരെ തേടി ഇറങ്ങുകയും, നഷ്ടപ്പെട്ട ആത്മവിശ്വാസം വീണ്ടെടുക്കുവാൻ അവരെ സഹായിക്കുകയും അനുസരണത്തിന്റെ വഴിയിലൂടെ അനുഗ്രഹത്തിലേക്ക് അടുപ്പിക്കുകയും, ഒന്നുമില്ലാത്തവർ എന്ന ബോധത്തിൽ നിന്നും നിറഞ്ഞ അവസ്ഥയിലേക്ക് അവരെ നയിക്കുകയും പിതൃസഹജമായ വാത്സല്യത്തോടെ കുഞ്ഞുങ്ങളെ എന്നു വിളിച്ച് കൃപാസമൃദ്ധിയിൽ അവരെ നിറച്ച് ഭക്ഷണത്തിനിരുത്തുകയും ചെയ്തപ്പോൾ അത് അവർക്ക് വി. കുർബ്ബാനാനുഭവത്തിന്റെ നിറവായിരുന്നു. ഓരോ വി. കുർബ്ബാന അനുഭവത്തിലൂടെ നാമും അനുഭവിക്കുന്നത് ഇത്തരം നിറവാണ്. ജീവിതം നഷ്ടമായി പോകാതിരിപ്പാൻ നിരന്തരമായ ഒരു ദൈവബന്ധം ആവശ്യമാണ്. ആ ബന്ധവത്തിലേക്കാണ് പ്രാതൽ കഴിക്കാനുള്ള ക്ഷണത്തെ കാണേണ്ടത്.

ഏപ്രിൽ 21
പുതുഞായറാഴ്ചയ്ക്കു ശേഷം
രണ്ടാം ഞായർ
വി. യോഹ. 21:15-19

കർത്താവിന്റെ ശിഷ്യന്മാരിൽ പ്രായം കൊണ്ടും, കർത്താവിനോടുള്ള സ്നേഹം കൊണ്ടും അഗ്രഗണ്യനായി തീർന്ന ശീമോൻ ഒരു ദുർബ്ബല നിമിഷത്തിൽ തന്റെ ഗുരുവിനെ തള്ളി പറഞ്ഞു. എന്നാൽ തന്റെ ജീവിതത്തിൽ ഉണ്ടാവില്ല എന്നു വിന്യ പറഞ്ഞതുതന്നെ ജീവിതത്തിൽ സംഭവിച്ച സംഭവം ശീമോനെ സത്യ അനുതാപത്തിലേക്ക് നയിച്ചു. മൂന്നു പ്രാവശ്യം തള്ളി പറഞ്ഞ ശീമോനെ മൂന്നു പ്രാവശ്യം വിശ്വാസം ഏറ്റു പറയിച്ച് പൂർവ്വസ്ഥിതിയിലാക്കുന്ന സംഭവമാണ് ഇന്നത്തെ വേദവായനയിലുള്ളത്.

ഏറ്റുപറച്ചിൽ തിരിച്ചുവരവിന് നിദാനം കർത്താവേ ഞാൻ നിന്നോടു കൂടെ തടവിലാകുവാനും മരിക്കുവാനും ഒരുങ്ങിയിരിക്കുന്നു (വി. ലൂക്കോ. 22.33) ഞാൻ എന്റെ ജീവനെ നിനക്കുവേണ്ടി വച്ചുകളയും (വി. യോഹ. 13.37) എല്ലാവരും ഇട

റിയാലും ഞാൻ ഇടുകയില്ല (വി. മർക്കോ 14.30) എന്നിങ്ങനെ വ്യത്യസ്ത സന്ദർഭങ്ങളിലായി യേശു ക്രിസ്തുവിനോടുള്ള തന്റെ സ്നേഹം വെളിപ്പെടുത്തിയ പത്രോസ് 'ഞാൻ അവനെ അറിയുന്നില്ല എന്ന് മൂന്ന് പ്രാവശ്യം തള്ളി പറഞ്ഞപ്പോൾ അവന്റെ മനസ്സിന്റെ ചഞ്ചലതയാണ് വ്യക്തമാക്കുന്നത്. ചഞ്ചല ചിത്തൻ, ദൈവിക ശുശ്രൂഷയ്ക്ക് പര്യാപ്തനല്ല എന്നതിനാൽ പ്രേക്ഷിതദൗത്യം ഭരമേല്പിക്കുന്നതിനുമുമ്പ് കർത്താവ് പത്രോസിനെ കൊണ്ട് മൂന്നു പ്രാവശ്യം പ്രതിജ്ഞ എടുപ്പിക്കുന്നു.

ക്രിസ്തുവിലാകാൻ അവിടുത്തെ ദൗത്യം ഏറ്റെടുക്കാൻ നമ്മുടെ ബുദ്ധിയും കഴിവും ഒന്നും പോരാതെ വരും. അത്തരമുള്ള അവസ്ഥയിലാണ് ദൈവകൃപ അനിവാര്യമായി വരുന്നത്. 'എന്റെ പിതാവിനാൽ ആകർഷിക്കപ്പെട്ടില്ലാതെ ആർക്കും എന്റെ അടുക്കൽ വരുവാൻ കഴിയുകയില്ല' എന്ന ക്രിസ്തുവാചനം ദൈവത്തോടടുക്കുവാൻ എത്രത്തോളം കൃപ ആവശ്യമുണ്ടെന്നറിയിക്കുന്നതാണ്. 'ഞങ്ങളിൽ നിന്നു തന്നെ വരുമ്പോലെ സ്വയമായി വല്ലതും സങ്കല്പിപ്പാൻ ഞങ്ങൾ പ്രാപ്തർ എന്നല്ല. ഞങ്ങളുടെ പ്രാപ്തി ദൈവത്തിന്റെ ദാനമത്രെ. (2 കോരി. 3.6) ദൈവം ആർക്കാണ് പ്രാപ്തി അഥവാ ദൈവിക നൽകലം നൽകുന്നത്. ദൈവം നമ്മിൽ നിന്നും ആവശ്യപ്പെടുന്നത് ഒരേ ഒരു കാര്യം മാത്രമാണ്. 'വ്യവസ്ഥയില്ലാതെ അവിടുത്തെ സ്നേഹിക്കണം.' പഴയ നിയമത്തിൽ ദൈവത്തെ സ്നേഹിക്കുന്നവർക്കുള്ള പ്രതിഫലത്തെ കുറിച്ച് വ്യക്തമായ പരാമർശങ്ങളുണ്ട്. ആവർത്തനം 5.10, 11.13 എന്നീ ഭാഗങ്ങളിൽ അത് വ്യക്തമാകുന്നു.

പീഡസഹിക്കുന്നതിനുള്ള വിമുഖതയും, തള്ളിപറച്ചിലും, തിരിച്ചുപോക്കും ശിഷ്യനെന്ന നിലയിൽ പത്രോസിന്റെ വീഴ്ചകളായിരുന്നു എങ്കിൽ ശിഷ്യത്വത്തിലേക്കുള്ള തിരിച്ചുവരവിനായി മൂന്നു പ്രാവശ്യം തന്നോടുള്ള സ്നേഹത്തിന്റെ പ്രതിജ്ഞ പത്രോസിനേകൊണ്ട് യേശു ക്രിസ്തു എടുപ്പിക്കുന്നു.

സ്നേഹം ദൈവസ്വഭാവം

ആരാണ് ദൈവം എന്ന് ചോദിച്ചാൽ അതല്ല, അതല്ല (നേതി, നേതി) എന്നേ പറയാനാവൂ. എന്നാൽ ആരാണ് ദൈവം എന്നതിന് ഒറ്റവാക്കിൽ ഉത്തരം പറയാം, ദൈവം സ്നേഹമാകുന്നു. വി. യോഹന്നാൻ ശ്ലീഹാ (1 യോഹ. 4. 8,16) ദൈവത്തെ കുറിച്ച് സാക്ഷിക്കുന്നത് 'ദൈവം സ്നേഹം തന്നെ' എന്നാണ്. സ്നേഹം എന്തെന്നറിയാൻ സ്നേഹമാകുന്ന ദൈവത്തെ അറിയണം. ദൈവത്തെയും ദൈവസാദൃശ്യത്തിലുള്ള കൂട്ടുകാരനെയും സ്നേഹിക്കുന്നതിലൂടെയെ യഥാർത്ഥ സ്നേഹം വെളിവാകുകയുള്ളൂ. ഏറ്റവും പ്രധാന കല്പന ഏതെന്നു ശാസ്ത്രീമാരിൽ ഒരൂവൻ ചോദിക്കുമ്പോൾ

"നിന്റെ ദൈവമായ കർത്താവിനെ നീ പൂർണ്ണഹൃദയത്തോടും പൂർണ്ണാത്മാവോടും പൂർണ്ണ മനസ്സോടും പൂർണ്ണ ശക്തിയോടും കൂടെ സ്നേഹിക്കണം" എന്നതും വീണ്ടും "കൂട്ടുകാരനെ നിന്നെപ്പോലെ തന്നെ സ്നേഹിക്കണം" എന്നതും പ്രഥമവും പ്രധാനവുമായ കല്പനയാണെന്ന് (വി. മർക്കോസ് 12.30-31) ക്രിസ്തു പ്രഖ്യാപിക്കുന്നു. ചുരുക്കത്തിൽ ദൈവത്തേയും മനുഷ്യനെയും സ്നേഹിക്കുക എന്നതാണ് കല്പനകളുടെ കല്പന. ക്രിസ്തുവിന്റെ മനുഷ്യാവതാരവും ഈ സ്നേഹത്തിന്റെ വെളിപ്പെടലാണ്. എന്റെ ആടുകളെ പാലിക്കുക എന്നത് ഈ സ്നേഹത്തിന്റെ ക്രിയാത്മകമാണ്. ഇടയനും ആടുകളും തമ്മിലുള്ള ബന്ധം ക്രിസ്തു മൂന്നമെ തന്നെ ശിഷ്യന്മാർക്ക് മനസ്സിലാക്കിക്കൊടുത്തിരുന്നു. "ഞാൻ നല്ല ഇടയനാകുന്നു. നല്ല ഇടയൻ ആടുകൾക്കുവേണ്ടി തന്റെ ജീവനെ കൊടുക്കുന്നു (വി. യോഹ. 10.11). ആടുകളോടുള്ള ഇടയന്റെ സ്നേഹം തിരിച്ചറിഞ്ഞ വി. പൗലോസ് ആദിമ ക്രൈസ്തവ നേതൃത്വത്തെ ആഹ്വാനം ചെയ്യുന്നത് ശ്രദ്ധേയമാണ്. "നിങ്ങളെ തന്നെയും താൻ സ്വന്തരക്കത്താൽ സമ്പാദിച്ചിരിക്കുന്ന ദൈവത്തിന്റെ സഭയെ മേയ്ക്കാൻ പരിശുദ്ധാത്മാവ് നിങ്ങളെ അദ്ധ്യക്ഷരാക്കി വച്ചു ആട്ടിൻകൂട്ടം മുഴുവനെയും സൂക്ഷിച്ചുകൊൾവിൻ. (അപ്പോ. 20.28). സ്നേഹം സൂര്യകിരണത്തിനു സമാനമാണെന്നാണ് പണ്ഡിതമതം. പൂല്ല്യം പഴുവിനും മനുഷ്യനും മൃഗങ്ങൾക്കും സൂര്യൻ ഒരേ പോലെ പ്രകാശം നൽകുന്നതുപോലെ സ്നേഹത്തിനും ഭേദവിചാരങ്ങളില്ല.

പത്രോസിനോട് തന്റെ ആടുകളെ പാലിക്കുവാൻ ആവശ്യപ്പെടുന്ന ക്രിസ്തു സ്നേഹത്തിന്റെ ദൈവിക സ്വഭാവത്തിലേക്ക് വളരുവാൻ നമ്മോടോരോരുത്തരോടും ആവശ്യപ്പെടുന്നു.

പത്രോസ് നമുക്കെന്താവുന്ന ദൂരം കാട്ടിത്തന്നു ചുണ്ടുപലക

പത്രോസ് ക്രിസ്തുവിനോട് പറ്റി ചേർന്നു നിന്നു. എത്രയാവർത്തി തള്ളിപറഞ്ഞുവോ അത്രതന്നെ ഏറ്റുപറഞ്ഞു. ഞാനാരുമല്ല, എനിക്കൊന്നുമില്ല എന്ന യഥാർത്ഥ്യത്തിലേക്ക് അദ്ദേഹം കടന്നുവന്നു. ഒരഗ്നി സാന്നിധ്യമായി ക്രിസ്തുവിന്റെ സന്നിധിയിൽ വച്ച് അദ്ദേഹം പ്രാപിച്ചത്. പത്രോസ് പിന്നെ ജീവിച്ചത് പരിശുദ്ധാത്മാവ് നിറഞ്ഞവനായിട്ടായിരുന്നു. ആദ്യപ്രസംഗം പഠയെകുറിച്ചു തന്നെ യായിരുന്നു. അത് ഞാനല്ല, പണിക്കാർ ഉപേക്ഷിച്ചു കളഞ്ഞ കല്ല് ഭവനത്തിന്റെ മൂലക്കല്ലായി. ആ കല്ല് ക്രിസ്തുവാണെന്ന് (1 പത്രോസ് 2.7). പിന്നെ അദ്ദേഹം യാത്ര തുടങ്ങി. ഒരു ഇളംകാറ്റ് പോലെ മെല്ലെ തഴുകി സഞ്ചരിച്ചു. സുന്ദര കവാടം എന്ന ദേവാലയത്തിനു മുന്നിലൂടെ നടക്കവെ ഒരു മൂടന്തനോട് പത്രോസ് പറഞ്ഞു.

‘വെള്ളിയും പൊന്നും എനിക്കില്ല. എനിക്കുള്ളത് നിനക്ക് തരുന്നു. നസറായനായ യേശുക്രിസ്തുവിന്റെ നാമത്തിൽ നടക്ക’ (അപ്പോ. പ്രവ. 3.6) മുടന്തൻ എഴുന്നേറ്റു നടന്നു. ജനം അതുകണ്ട് വിസ്മയിച്ച് പത്രോസിനെ ആദരവോടെ നോക്കിയപ്പോൾ അദ്ദേഹം അവരോട് ചോദിച്ചു. എന്തിനാണ് ഞങ്ങളെന്തോ വലിയ കാര്യം ചെയ്തതുപോലെ നിങ്ങൾ നോക്കുന്നത്. ഞങ്ങളല്ല ചെയ്തത് കർത്താവായ ക്രിസ്തുവാണ്.

പത്രോസ് ജീവിച്ചതെല്ലാം ക്രിസ്തുവാകുന്ന വെളിച്ചത്തിലാണ്. വെളിച്ചമുള്ളടത്താണല്ലോ നിഴലുണ്ടാകുന്നത്. ക്രിസ്തുവാകുന്ന വെളിച്ചത്തിൽ പത്രോസ് നിഴലിച്ചു നിന്നു. ആ നിഴൽ തട്ടിപ്പോലും അനേകം പേർ സൗഖ്യം പ്രാപിച്ചു. (അപ്പോ.പ്ര. 5.15). ക്രിസ്തുവാകുന്ന വെളിച്ചത്തിലാണ് നമുക്കു നിഴലുണ്ടാകുന്നത്. അത് മറ്റുള്ളവർക്ക് അനുഗ്രഹമാകുന്നതും.

ഏപ്രിൽ 28
പുതുഞായറാഴ്ചയ്ക്കു ശേഷം
മൂന്നാം ഞായർ
വി. ലൂക്കോ. 24:13-25

കർത്താവിന്റെ ഉയിർപ്പിനുശേഷമുള്ള ഞായറാഴ്ചകളിൽ വി. കുർബ്ബാനയ്ക്ക് പ്രാധാന്യം കൊടുത്തു കൊണ്ടുള്ള വേദദാശങ്ങളെയാണ് പരിശുദ്ധ സഭ സുവിശേഷവായനകൾക്കായി ക്രമീകരിച്ചിരിക്കുന്നത്. എമ്മാവോസിലേക്ക് പോയ രണ്ട് ശിഷ്യന്മാരും യേശുക്രിസ്തുവും തമ്മിലുള്ള സംഭാഷണങ്ങളും, സംഭവങ്ങളും വിവരിച്ചുകൊണ്ട് വി. കുർബ്ബാനയുടെ ആന്തരിക അർത്ഥത്തിലേക്ക് വിരൽചൂണ്ടുകയാണ് വിശുദ്ധ ലൂക്കോസ് ഏവൻഗേലീസ്.

വി. കുർബ്ബാന പാരമ്പര്യത്തിന്റെ കുദാശ

വി. ലൂക്കോസ് 24:15 ൽ “യേശുതാനും അടുത്തുചെന്നു അവരോട് ചേർന്നു നടന്നു എന്നു രേഖപ്പെടുത്തിയിരിക്കുന്നു. “രണ്ടോ മൂന്നോ പേർ എന്റെ നാമത്തിൽ കൂടി വരുന്നേടത്തൊക്കെയും ഞാൻ അവരുടെ നടുവിൽ ഉണ്ട്” (മത്തായി 18.20) എന്ന ക്രിസ്തുവചനത്തിന്റെ പ്രവർത്തന രൂപമാണ് ഇവിടെ കാണുന്നത്. വി. കുർബ്ബാനയിൽ കൂടി ഓരോ വിശ്വാസിയും ക്രിസ്തുവിൽ ഒന്നായി തീരുകയാണ്. എമ്മാവോസിന്റെ പന്തയിൽ ശിഷ്യന്മാരോടൊപ്പം ചേർന്നു നടക്കുന്ന യേശു എന്നിൽ വിശ്വസിക്കുന്നവൻ എന്നിലും ഞാൻ അവനിലും വസിക്കുന്നു എന്ന തന്റെ പ്രസ്താവന അന്യർത്ഥമാക്കുകയായിരുന്നു. വി. കുർബ്ബാന സ്ഥാപനത്തിലൂടെയും, തുടർന്നുള്ള അനുഷ്ഠാനത്തിലൂടെയും ക്രിസ്തുവിൽ ഒന്നാകുക എന്ന ആഴമുള്ള ആത്മീയ അനുഭവമാണ് ലഭ്യമാകുന്നത്.

വി. കുർബ്ബാന പവിത്രീകരണത്തിന്റെ കുദാശ

എമ്മാവോസിലേക്കുള്ള വഴിയിൽ കൂടെയും, കൂട്ടചേർന്നും നടന്ന ക്രിസ്തുസന്ധ്യയ്ക്ക് അപ്പോ ‘എടുത്തു’, അനുഗ്രഹിച്ചു (വാഴ്ത്തി) നൂറുകി, കൊടുത്തു (ലൂക്കോസ് 24.30) അന്ത്യ അത്താഴത്തിൽ മർക്കോസിന്റെ മാളികയിൽ സമൂഹവാദനകർമ്മം നടത്തിയപ്പോൾ ചെയ്ത നാല് ക്രമങ്ങളും ഇവിടെയും പാലിക്കപ്പെടുകയാണ്. അതിനാൽ തന്നെ ഉത്ഥിതനായ ക്രിസ്തു അണയ്ക്കുന്ന വി. കുർബ്ബാനയാണ് എമ്മാവോസിലെ സത്രത്തിൽ നടക്കുന്നത്. കാൽവരിയിലെ ബലിക്ക് മുൻപ് മാർക്കോസിന്റെ മാളികയിൽ ആരംഭിച്ച വി. കുർബ്ബാന ഉത്ഥാനത്തിനുശേഷം അവിടുന്ന് തുടരുന്നു. ഓരോ വിശുദ്ധ കുർബ്ബാനയിലും മേൽ പറഞ്ഞ നാല് വാക്കുകളും, അനുയോജ്യമായ ക്രിയകളും അനുവർത്തിക്കപ്പെടുകയാണ്.

കുർബ്ബാനയായി മാറുന്ന ക്രിസ്തുവിനെ അനുഭവിക്കുന്നവരുടെ കണ്ണു തുറക്കപ്പെടുന്നു. (24.31). വി. കുർബ്ബാനയിലുള്ള കണ്ണു തുറക്കപ്പെടൽ പവിത്രീകരണമാണ്. ക്രിസ്തുവിനെ ഉള്ളിൽ അനുഭവിക്കുമ്പോൾ വ്യക്തി വിശുദ്ധീകരിക്കപ്പെടുന്നു. ഈ വിശുദ്ധീകരണമാണ് കണ്ണുതുറക്കൽ. ഇതിനു മുൻകൂറിയായ സംഭവം 2 രാജാ. 6:16 മുതൽ കാണുന്നുണ്ട്. ഏലീശാ പ്രവാചകനെ കീഴടക്കാൻ വരുന്ന അരാം രാജാവിന്റെ സൈന്യത്തെ കണ്ട് ഭയപ്പെടുന്ന ബാല്യക്കാരന്റെ കണ്ണുതുറക്കാനായി പ്രാർത്ഥിക്കുന്ന ഏലീശാ പ്രവാചകനെയും, അനുബന്ധ സംഭവങ്ങളും അവിടെ വിവരിച്ചിരിക്കുന്നു. ചുരുക്കത്തിൽ കണ്ണുതുറക്കുക എന്ന് ബാഹ്യമായ ഒരു കാഴ്ച എന്നതിനെക്കാൾ ആന്തരികമായ വെളിപ്പെടലാണ് അഥവാ ഉൾക്കാഴ്ചയാണ്. അതിനാലാണ് വിശുദ്ധ കുർബ്ബാനയെ കുറിച്ചുള്ള ഓർത്തഡോക്സ് വീക്ഷണത്തിൽ രഹസ്യം അഥവാ Mystery എന്നു പറഞ്ഞിരിക്കുന്നത്. ബാഹ്യമായി അഗോചരമായത് ആന്തരികമായി ഗോചരമായി തീരുന്ന അനുഭവം.

എമ്മാവോസിലേക്കുള്ള പാതയിൽ വചനം അരുളി ചെയ്തവൻ (ലൂക്കോസ് 24.25-27) സത്രത്തിൽ വചനമായി അവതരിച്ച് അപ്പോ വാഴ്ത്തി അവർക്ക് തന്നെ കൊടുക്കുന്നു. അരുളപ്പെട്ട വചനമായ: വചനത്തിന്റെ ശുശ്രൂഷയും അവതരിക്കപ്പെട്ട വചനമായ: അപ്പത്തിന്റെ ശുശ്രൂഷയും ചേർന്നുവരുന്ന വിശുദ്ധ കുർബ്ബാനയുടെ സമഗ്രത ഇവിടെ വെളിവാകുകയാണ്.

ജീവനുള്ള ദൈവത്തിന്റെ സജീവ സാന്നിധ്യം വചനത്തിലൂടെയും, വി. കുർബ്ബാനയിലൂടെയും അനുഭവവേദ്യമാകുന്നതാണ് എമ്മാവോസിൽ സംഭവിക്കുന്നത്. ‘അവൻ വചനം പറഞ്ഞുകൊടുത്ത കൂടെ നടന്നപ്പോൾ കത്തുന്ന ഹൃദയവും.

അപ്പോ വാഴ്ത്തി കൊടുത്തപ്പോൾ തുറന്ന കണ്ണും.’ വചനത്തിലും വി. കുർബ്ബാനയിലും പൂർണ്ണമായ ക്രിസ്തുസാന്നിധ്യം പരമമായി വെളിപ്പെടുന്നു.

മെയ് 5
പുതുഞായറാഴ്ചയ്ക്കു ശേഷം
നാലാം ഞായർ
വി. ലൂക്കോ. 9:51-62

വി. ലൂക്കോസ് 9-ാം അദ്ധ്യായം 51-ാം വാക്യം മുതൽ ഒരു മാറ്റം നാം കാണുകയാണ്. യറൂശലേമിലേക്ക് തന്റെ സഹന, മരണോത്ഥാനത്തിലേക്കും, ആരോഹണത്തിലേക്കും കടന്നു പോകാനായി കർത്താവ് പുറപ്പെടുന്നു. യറൂശലേമിലേക്കുള്ള വഴിയിൽ സംഭവിച്ച രണ്ട് കാര്യങ്ങളിലൂടെ ശിഷ്യത്വത്തിന്റെ രണ്ട് പ്രധാന സംഗതികൾ കർത്താവ് പഠിപ്പിക്കുകയാണ്.

സ്വീകരിക്കാത്ത വരോടുള്ള ദയ (Tolerance)

ഗലീലയിൽ നിന്നും യറൂശലേമിലേക്കുള്ള യാത്രയുടെ എളുപ്പവഴിയാണ് സങ്കരജാതിയായ ശമര്യപട്ടണം വഴിയായുള്ളത്. എന്നാൽ യറൂശലേമിലേക്ക് പോകുകയായിരുന്നതിനാൽ ശമര്യർ അവനെ കൈക്കൊണ്ടില്ല. അതിന് പ്രതികാരം ചെയ്യണമെന്ന് ഇടമകളായ യാക്കോബും, യോഹന്നാനും പറയുകയും അതിന് നല്ലൊരു മാർഗ്ഗം ചൂണ്ടിക്കാട്ടുകയും (ലൂക്കോസ് 9.54-55, 2 രാജാ.1.10-12) ചെയ്തിട്ടും ശമര്യക്കാരെ ശപിച്ഛിച്ചു എന്നു മാത്രമല്ല “നശിപ്പിക്കാനല്ല രക്ഷിപ്പാനാണ് വന്നിരിക്കുന്നത്” (9.56) എന്ന് പ്രഖ്യാപിക്കുകയും ചെയ്തു.

ക്രിസ്തുശിഷ്യന്മാർ അനുവർത്തിക്കേണ്ടതായ മുല്യബോധമാണ് ഇവിടെ യേശു വെളിപ്പെടുത്തുന്നത്. നിന്നെ സ്വീകരിക്കാത്തവനെയും സ്വീകരിക്കാനും അവനോട് ദയാപൂർവ്വം ഇടപെടാനും നീ തയ്യാറാകുമ്പോഴാണ് ക്രിസ്തുശിഷ്യനായി ഓരോരുവാനും രൂപമെടുക്കുന്നത്. ക്ഷമ, സ്നേഹം, താഴ്മ, സഹനം തുടങ്ങിയ വാക്കുകളൊക്കെ കേൾക്കാൻ ഇവമുള്ളതും നടപ്പിൽ വരുത്തുന്നതിൽ അമാന്തം കാണിക്കുന്നതുമാണ് ഇന്നിന്റെ രീതി.

ശിഷ്യത്വത്തിന്റെ വില

9: 57-62 വരെയുള്ള ഭാഗങ്ങളിൽ ശിഷ്യത്വത്തിന്റെ വില എന്തെന്ന് ക്രിസ്തു പ്രബോധിപ്പിക്കുന്നു.

a. വ്യക്തിപരമായ സുരക്ഷിതത്വം യഥാർത്ഥ ശിഷ്യന് ലഭിക്കുകയില്ല. തലചായ്ക്കാൻ ഇടമില്ലാത്ത ഗുരുവിന്റെ ശിഷ്യന്മാർ ലഭ്യമായ സാഹചര്യങ്ങളോട് പൊരുത്തപ്പെടാൻ തയ്യാറാകുക ഇത് ക്രിസ്തുവിഭാവനം ചെയ്യുന്ന ശിഷ്യത്വത്തിന്റെ ആദ്യവിലയാണ്.

b. ശിഷ്യന്മാർ ഓരോരുത്തരും വ്യക്തിപരമായ പ്രതിബദ്ധത ഉണ്ടാകേണ്ട

വരാണ്. എന്നെ അനുഗമിക്കുക എന്നു ക്രിസ്തു പറഞ്ഞ ആൾ മുൻപേ പോയി അപ്പനെ കുഴിച്ചിടുവാൻ അനുവാദം തരണമെന്ന് ക്രിസ്തുവിനോട് ആവശ്യപ്പെടുന്നു. ഇവിടെ അപ്പൻ മരിച്ചു ഉടൻ കുഴിച്ചിട്ടിട്ട് വരാം എന്നല്ല പറയുന്നത്. അപ്പൻ മരിച്ച് കഴിഞ്ഞ് ദൈവിക ശുശ്രൂഷയ്ക്കായി വരാം. അതായത് എന്റെ സൗകര്യപ്രദമായ സമയത്ത് ഞാൻ ശുശ്രൂഷ ചെയ്യാം. നമ്മുടെ സൗകര്യങ്ങൾ എന്നു നാം കരുതുന്നത് ദൈവരാജ്യത്തിനുവേണ്ടി രൂപപ്പെടുത്തുന്നവരാണ് യഥാർത്ഥ ശിഷ്യന്മാർ എന്നും അപ്രകാരമുള്ള സമർപ്പണമാണ് ശിഷ്യത്വത്തിന്റെ വില എന്നും ക്രിസ്തു പഠിപ്പിക്കുന്നു. “ചെയ്യേണ്ടത് ചെയ്യേണ്ട സമയത്ത് ചെയ്യാത്തത് മരിച്ചതിന് തുല്യമാണ്.” മരിച്ചവർക്ക് മരിച്ചവരെ കുഴിച്ചിടാനൊക്കുകയില്ല എന്നത് യഥാർത്ഥ്യമാണ്. എന്നാൽ അപ്രകാരം നടക്കട്ടെ എന്നു പറയുന്നത് ‘ഉത്തരവാദിത്വ ബോധത്തോടെ യഥാസമയം ചെയ്യാനുള്ളത് ചെയ്യുക അപ്പോൾ നടക്കാനുള്ളതെല്ലാം യഥാസമയം നടക്കും എന്ന് പഴമൊഴിയുടെ മറ്റൊരു ഭാഗം ക്രിസ്തു കാട്ടി തരികയാണ്.

c. യഥാർത്ഥ ശിഷ്യൻ തീരുമാനങ്ങൾ നടപ്പിൽ വരുത്തിയിട്ട് പുനഃപരിശോധന നടത്തുന്നവനല്ല: “ആലോചിച്ച് തീരുമാനമെടുക്കുക: തീരുമാനം നടപ്പിലാക്കിയിട്ട് പിന്നെ ആലോചിക്കുകയല്ല.” പക്ഷേ, ഇന്നത്തെ സമൂഹത്തിൽ കൂടുതലും കണ്ടുവരുന്നത് ആലോചന കൂടാതെ എടുത്തുചാടി തുടങ്ങുകയും, അതിനുശേഷം പ്രതിസന്ധികൾ നേരിടുമ്പോൾ തുടങ്ങിയതിനെ പാതിവഴിക്ക് ഉപേക്ഷിക്കുകയും ചെയ്യുന്നതാണ്. അതിനാലാണ് അന്ന് നിലവിലുണ്ടായിരുന്ന ഒരു പഴമൊഴി ക്രിസ്തു പറയുന്നത് “കലപ്പയ്ക്ക് കൈവെച്ചിട്ട് പിറകോട്ട് നോക്കുന്നവൻ ദൈവരാജ്യത്തിന് കൊള്ളാവുന്നവനല്ല” എന്ന്. മുന്നോട്ട് (forward) ഇതാണ് ക്രിസ്തുരാജ്യത്തിന്റെ മുദ്രാവാക്യം. മുന്നോട്ട് പോകാനുള്ള ജീവിതവിലയാണ് ശിഷ്യത്വത്തിന്റെ വില.

വായിച്ചിരിക്കേണ്ട നല്ല രണ്ട് പുസ്തകങ്ങൾ

ഗദ്യകവിതാ സമ്രാട്ടായിരുന്ന ചിത്രമെഴുത്തു കെ. എം. വറുഗീസിന്റെ ചരിത്ര പ്രധാനമായ രണ്ടു പുസ്തകങ്ങൾ.

- മത്യൂസ് മാർ അത്താനാസ്യോസിന്റെ പഞ്ച കല്യാണി (1932)
- കേരള നസ്രാണികളുടെ രാഷ്ട്രീയ സേവനം (1935)

2013 മെയ് 4-നു പുനഃപ്രസിദ്ധീകരണം രണ്ടിനുംകൂടി 100+150 = 250 രൂപ പ്രീപബ്ലിക്കേഷൻ വില 200 രൂപ

പ്രസാധകൻ:
റോയി മാവേലിക്കര, ബ്ലൂബൽ പബ്ലിക്കേഷൻ.
കല്ലുമല പി.ഒ., മാവേലിക്കര-690110
ഫോൺ: 9495557165

ST. MARY'S EMBROIDERY
Palace Road, Changanacherry-686101, Kerala

☎ 0481-2425444,
Prop: SAJU CHACKO Res. 2724224, 2727788
(Mob.) 9447136388



കാപ്പ, വിരികൂട്ട്, ചിത്തോല, തിരശില, മുതലായവ ഓർഡർ അനുസരിച്ചും റെഡി മെയ്ഡും ലഭ്യമാണ്.

വിദേശ തുണിയിൽ തയ്ച്ച കാപ്പ എല്ലാ കളനിലും റെഡി മെയ്ഡ് ലഭ്യമാണ്.

ഇന്ത്യയിൽ ഏതുഭാഗത്തും ഓർഡർ അനുസരിച്ച് ഞങ്ങൾ സാധനങ്ങൾ എത്തിച്ചു തരുന്നു

പരസ്യ നിരക്കുകൾ	Back Page (Colour)	: 25,000
	Front Inside (Colour)	: 20,000
	Back Inside (Colour)	: 20,000
	Inner Page (Colour)	
	Full ”	: 15,000
	Half ”	: 8,000
	Quarter ”	: 5,000
	Minimum (Col.) 9x4 c.m.	: 2,500
	Favours Block (Stamp)	: 1500
	Full page (B&W)	: 8000
	Half page (B&W)	: 5000
	Quarter page (B&W)	: 3000
	Matrimonial (Minimum)	: 1000
Minimum (B&W) 9x4 c.m.	: 1250	
Favours Block (B&W) (Stamp)	: 750	

പാവനസ്മരണയ്ക്ക് മുമ്പിൽ ആദരാഞ്ജലികൾ



ഒരു വിശ്വാസി



പുസ്തകശാല

101 അനുപമ ചിന്തകൾ
ഫാ. ഡോ. റ്റി. ജെ. ജോഷ്യാ



മലയാള മനോരമ സഭയുടെ സപ്തമിമെന്റിയൻ പ്രസിദ്ധീകരിച്ച ഇന്നത്തെ ചിന്താ വിഷയത്തിന്റെ പത്താമത് വാല്യം. സ്വാന്തന്യം പകരുന്ന അനുപമ ചിന്തകൾ. അവ താരക : റവ.ഡോ. മാത്യു ഡാനിയേൽ, സി.എസ്.എസ്. തിരുവല്ല, പേജ് 232, വില 150.

ചാക്കും ചാരവും സഖേര



വെളിച്ചത്തിലേക്കുള്ള പുനരധിവാസമാണ് നോമ്പ് എന്നോർമ്മിപ്പിക്കുന്ന വേദ വിചാര ഗ്രന്ഥം. ഭാഷയുടെ സൗന്ദര്യത്തിലൂടെ വേദവിജ്ഞാന വിശകലനം ഹൃദയമാകുന്നു. സഖേരിന്റെ 50 കുറിപ്പുകളുടെ സമാഹാരം. പ്രസാധകർ: ക്രൈസ്തവ സാഹിത്യ സമിതി, തിരുവല്ല, പേജ്. 140, വില. 80


അഴകുള്ള കണ്ണാടി

ഡോ. എൻ. മാത്യു വൈദ്യൻ കോർപ്പറേഷൻ പ്രസിദ്ധീകരിച്ച പ്രശസ്ത വേദശാസ്ത്രജ്ഞനും സെന്റ് പോൾസ് മിഷൻ സെന്റർ പ്രൻസിപ്പലുമായ ഡോ. കെ. എൻ. മാത്യു വൈദ്യൻ കോർപ്പറേഷൻ പ്രസിദ്ധീകരിച്ച ആരുപതിറ്റാണ്ടിന്റെ ആത്മകഥാകഥനം. അവതാരിക: പോൾ മണലിൽ ഹഗിയോസ് ബുക്സ്, മാവേലിക്കര. പേജ് 325, വില 200.



ആത്മദർശനം

ഫാ. കോശി തോമസ്



വേദപുസ്തകത്തിലെ 15 വിഷയങ്ങൾ ഹൃദയമായി വേദപശ്ചാത്തലത്തിൽ അവതരിപ്പിക്കുന്നു. ഓർത്തഡോക്സ് വിശ്വാസ പഠിതാക്കൾക്കും അന്വേഷകർക്കും ഉത്തമ പഠന ഗ്രന്ഥം. അവതാരിക: ഡോ. എബ്രഹാം മാർ സെറാഫിം, പേജ്. 456, വില. 200.

കല്ലട വലിയപള്ളി : പ. അന്ത്രയോസ് ബാവായുടെ പെരുന്നാൾ



മലങ്കര ഓർത്തഡോക്സ് സഭയുടെ തെക്കൻ മേഖലയിലെ പ്രഥമ തീർത്ഥാടന കേന്ദ്രവും പരി. അന്ത്രയോസ് ബാവായുടെ നാമത്തിലുള്ള ഏക തീർത്ഥാടന കേന്ദ്രവുമായ പടിഞ്ഞാറേ കല്ലട സെന്റ് മേരീസ് ഓർത്തഡോക്സ് വലിയപള്ളിയിലെ പ. അന്ത്രയോസ് ബാവായുടെ 321-ാം ഓർമ്മപ്പെരുന്നാളിന് സഖരിയാ മാർ അന്ത്രോണിയോസ് മെത്രാപ്പോലീത്താ കൊടിയേറ്റി.

പുതുതായി നിർമ്മിച്ച കുരിശിൻ സൗയത്തിന്റെ കുദാശ നടത്തി. കൺവൻഷൻ ഫാ. ജോസ് എം.ഡാനിയേൽ ഉദ്ഘാടനം ചെയ്തു. ഫിലിപ്പ് തരകൻ, റവ. മത്തായി ഇടയനാൽ കോർ എപ്പിസ്കോപ്പാ, എന്നിവർ നേതൃത്വം നൽകി.

മാർച്ച് 2 ശനിയാഴ്ച മുന്നിന്മേൽ വി. കുർബ്ബാനയ്ക്ക് ഡോ. യുഹാനോൻ മാർ മിലിത്തിയോസ് മെത്രാപ്പോലീത്താ മുഖ്യ കാർമ്മികത്വം വഹിച്ചു. വിവിധ ദേശങ്ങളിൽ നിന്നും ഇടവകകളിൽ നിന്നും പദയാത്രകളും ഘോഷയാത്രകളും നടത്തി. മാർച്ച് 3-ന് സഖരിയാ മാർ അന്ത്രോണിയോസ്, അലക്സിയോസ് മാർയൂസേബിയോസ് എന്നീ മെത്രാപ്പോലീത്താമാരും അപ്രോ റമ്പാനും വി. കുർബ്ബാനയ്ക്ക് കാർമ്മികത്വം വഹിച്ചു.

ഇടവകയുടെ വിവിധ ഭാഗങ്ങളിൽ നിന്ന് എത്തിയ പദയാത്രകൾക്ക് സ്വീകരണം നൽകി. സന്ധ്യപ്രാർത്ഥനയെ തുടർന്ന് ഭക്തി നിർഭരമായ റാസയും നടത്തി. ഷ്ലൈഹികവാഴ്ച, കൊടിയറക്ക്, നേർച്ച വിളമ്പ് എന്നിവയോട് കൂടി പെരുന്നാൾ സമാപിച്ചു. പതിനായിരങ്ങൾ പെരുന്നാൾ ചടങ്ങുകളിൽ സംബന്ധിച്ചു.


വികാരി ഫാ. എം എം വൈദ്യൻ, ട്രസ്റ്റി ജി രാജു നാരകത്തിൽ, സെക്രട്ടറി അനിൽ എ ലീബാ ഭവനം, പെരുന്നാൾ ജനറൽ കൺവീനർ ബാബു ഡാനിയേൽ മാണിക്യലഴികത്ത് തുണ്ടിൽ എന്നിവരുടെ നേതൃത്വത്തിൽ വിപുലമായ കമ്മിറ്റികൾ പ്രവർത്തിച്ചു. യുവജന പ്രസ്ഥാനത്തിന്റെ ആഭിമുഖ്യത്തിൽ “അന്ത്രയോസ് സ്മൃതി” എന്ന പെരുന്നാൾ സപ്തമിമെന്റ് പ്രകാശനം ചെയ്തു.

വേർപാടിന്റെ 40-ാം ദിവസം
4-4-2013

എം. വി. മാത്യു
(മറുകുമുട്ടിൽ, ബേബി)

“നിന്റെ മഹത്വമുദിക്കും നാൾ
നിൽക്കണമിവൻ വലഭാഗത്തിൽ”

എന്ന് ദുഃഖാർത്തരായ കുടുംബാംഗങ്ങൾ






ഹേവോറോ

കൃതാ പെരുന്നാളിനും, പുതുത്തായറാഴ്ചയ്ക്കും ഇടയ്ക്കുള്ള ദിനങ്ങളെ ഹേവോറോ ദിനങ്ങൾ എന്നറിയപ്പെടുന്നു. 'ഹവർ' എന്ന ക്രിയാധാതുവിൽ നിന്ന് രൂപപ്പെട്ട പദമാണിത്. വെൺമ, വെളുപ്പ്, ശുഭ്രം എന്നിങ്ങനെയാണ് ഇതിന്റെ അർത്ഥം. സഭയുടെ ആദ്യനൂറ്റാണ്ടുകളിൽ ഉയിർപ്പ് പെരുന്നാളിലായിരുന്നു വി. മാമുദീസാ നൽകിയിരുന്നത്. അതിനു ശേഷമുള്ള ദിനങ്ങളിൽ മാമുദീസായുടെ വിശുദ്ധിയുടെ സൂചകമായി വെള്ളവസ്ത്രം അവർ ധരിച്ചിരുന്നു. മാമുദീസാ സ്വീകരിച്ചവർ ഉയിർപ്പ് വാരത്തിൽ ധരിച്ചിരുന്ന വെള്ളവസ്ത്രത്തിൽ നിന്ന് ആ വാരത്തിന് വെളുത്ത ആഴ്ച അല്ലെങ്കിൽ ഹേവോറോ ആഴ്ച എന്ന പേരുണ്ടായി.

കൃതാ പെരുന്നാളിനെ സുറിയാനിയിൽ നിന്നുള്ള പരിഭാഷയായി 'ഉയിർപ്പ്' എന്നാണ് നാം വിളിക്കുന്നത്. എന്നാൽ പഴയ നിയമപ്രകാരമുള്ള പെസഹ എന്നതിന്റെ ഗ്രീക്ക് പകർപ്പായ പാസ്കാ എന്ന പേരാണ് മറ്റു പല ഭാഷകളിലും ഇതിന് ലഭിച്ചിരിക്കുന്നത്. പഴയ ഇംഗ്ലീഷിലെ Eastre എന്ന പദത്തിൽ നിന്നാണ് ഇപ്പോൾ ഉപയോഗിക്കുന്ന Easter എന്ന പേര് വന്നിരിക്കുന്നത്. അതിരാവിലെ കിഴക്കേ ചക്രവാളത്തിൽ കാണുന്ന ചുവപ്പിന് ഗ്രീക്കിലും ലത്തീനിലും പറയുന്ന EOS എന്നതിന്റെ പഴയ ജർമ്മൻ പതിപ്പായ aostarin എന്ന പദമാണ് Easter ന്റെ പ്രഭവസ്ഥാനം. നീതി സൂര്യനായ ക്രിസ്തുവിന്റെ പ്രഭ ഉത്ഥാനത്തിൽ ഉദിച്ചതുകൊണ്ട് പ്രകാശിപ്പിക്കപ്പെട്ട ദിനങ്ങൾ എന്നുകൂടെ ഹേവോറോ ദിനങ്ങൾക്ക് അർത്ഥം നൽകാം.

ഫാ. മാത്യു വർഗീസ്, അടൂർ

Golden Jubilee of Priestly Ordination
Date of Ordination as Priest : 31-3-1963



Very. Rev. P.M. Mathew
Cor-Episcopa
Baroda, Gujarat

With Best Wishes & Prayers
Mar Gregorios Orthodox Valiyapally,
Baroda, Gujarat



ഫാ. ഷാലു ലൂക്കോസ്, തിരുമംഗലം

സമൃത് ദർശനം

മിരജിനീവിന്റെ "മൂലൻ" എന്ന പേരിലുള്ള മനോഹരമായ ഒരു കഥയുണ്ട്. ഒരു പട്ടണത്തിൽ ജീവിച്ചിരിക്കുന്നതിൽ വച്ച് ഏറ്റവും വലിയ മൂലൻ എന്ന് എല്ലാവരാരും മുദ്രകുത്തപ്പെട്ട ഒരാളുണ്ടായിരുന്നു. അയാൾ എപ്പോഴും ഓരോ പങ്കുപാടിലകപ്പെടും അയാൾ എന്ത് പറഞ്ഞാലും ആളുകൾ അപ്പോൾ ചിരിക്കാൻ തുടങ്ങും.

അയാൾ പറയുന്നത് സുന്ദരവും സത്യവും ആയാൽപ്പോലും അയാൾ മൂലനായി അറിയപ്പെട്ടിരുന്നതിനാൽ അയാൾ പറയുന്നതും ചെയ്യുന്നതും എല്ലാം വിഡ്ഢിത്തമായി കരുതപ്പെട്ടു അയാൾ ചിലപ്പോൾ ജ്ജിമാരെ ഉദ്ധരിക്കയാവാം അപ്പോഴും ആളുകൾ അയാളെ പരിഹസിച്ച് ചിരിക്കും.

അയാൾ ഒരു വിവേകിയായ വ്യഭന്റേ അടുത്ത് ചെന്ന് അയാൾക്ക് ആത്മഹത്യ ചെയ്യാൻ തോന്നുന്നു. ഇനി ജീവിച്ചിരിക്കാൻ കഴിയില്ല എന്ന് പറഞ്ഞു. ഈ നിരന്തരമായ പരിഹാസം അതിർ കടക്കുന്നു. ഇതെനിക്ക് ഇനിയും താങ്ങാൻ വയ്യ എന്ന് ഇതിൽ നിന്ന് രക്ഷപെടുത്തുക. അല്ലെങ്കിൽ ഞാൻ ആത്മഹത്യചെയ്യും.

വിവേകിയായ വ്യഭന്റേ ചിരിച്ചുകൊണ്ട് പറഞ്ഞു ഇതൊരു വലിയ പ്രശ്നമേ അല്ല. വേവലാതിപ്പെടാതിരിക്കുക ഒരു കാര്യം മാത്രം ചെയ്യുക എന്നിട്ട് ഒരാഴ്ച കഴിഞ്ഞ് വരിക എല്ലാറ്റിനോടും 'അല്ല' എന്ന് പറയുക എല്ലാറ്റിനെയും ചോദ്യം ചെയ്യാൻ തുടങ്ങുക. നോക്കൂ എത്ര മനോഹരമായ സുര്യോസ്തമയം എന്ന് ആരെങ്കിലും പറഞ്ഞാൽ പെട്ടെന്ന് ചോദിക്കുക എന്ത് മനോഹരം? ഞാൻ ഒന്നും കാണുന്നില്ല. അത് തെളിയിക്കുക എന്താണ് സൗന്ദര്യം ലോകത്തിൽ സൗന്ദര്യമേയില്ല. ഇതെല്ലാം അസംബന്ധമാണ് തെളിവാവശ്യപ്പെടുക. എവിടെയാണ് സൗന്ദര്യം എന്ന് തെളിയിക്കുക. ഞാനത് കാണട്ടെ ഞാനെന്നു തൊട്ട് നോക്കട്ടെ എനിക്കൊരു നിർവ്വചനം തരിക എന്ന് പറയണം ഈ സംഗീതം അത്യാനന്ദമായിരിക്കുന്നു എന്ന് ആരെങ്കിലും പറഞ്ഞാൽ ഉടനെ ചാടിയെഴുന്നേറ്റ് ചോദിക്കുക. എന്താണ് അത്യാനന്ദം? എന്താണ് സംഗീതം? ഈ പദങ്ങൾ വ്യക്തമായി നിർവ്വചിക്കുക. ഞാൻ ഒരു പരമാനന്ദത്തിലും വിശ്വസിക്കുന്നില്ല. എല്ലാം വിഡ്ഢിത്തമാണ് മിഥ്യയാണ് സംഗീതം കേവലം ശബ്ദമല്ലാതെ മറ്റൊന്നല്ല.

എല്ലാറ്റിനോടും ഇങ്ങനെ പ്രതികരിക്കുക. ഒരാഴ്ച കഴിഞ്ഞ് എന്റെയടുത്ത് വരിക എപ്പോഴും നിഷേധാത്മകനായിരിക്കുക. ചോദ്യം ചോദിക്കുക ഉത്തരമില്ലാത്ത ചോദ്യങ്ങൾ എന്താണ് സൗന്ദര്യം? എന്താണ് പരമാനന്ദം? എന്താണ് ജീവിതം? എന്താണ് മരണം? എന്താണ് പ്രണയം?


ഒരാഴ്ച കഴിഞ്ഞ് വിഡ്ഢി വിവേകിയുടെ അടുത്ത് വന്നു. അനേകം പേരുടെ അകമ്പടിയോടെ അയാൾ മനോഹരമായ വസ്ത്രങ്ങൾ ധരിച്ചിരുന്നു. പുമാല അണിയിക്കപ്പെട്ടിരുന്നു. വിവേകി ചോദിച്ചു എന്ത് സംഭവിച്ചു. വിഡ്ഢി പറഞ്ഞു അത് ഇന്ദ്രജാലമായിരുന്നു. നഗരം മുഴുവൻ ചിന്തിക്കുന്നത് ഞാൻ ലോകത്തിൽ വച്ചേറ്റവും ബുദ്ധിമാനായ മനുഷ്യനാണെന്നാണ് തവലാണോ നിയ്യം ചിന്തകനും ആണെന്നാണ്. ഞാൻ എല്ലാവരേയും നിശബ്ദരാക്കി ആളുകൾക്ക് എന്നെ ഭയമായിരിക്കുന്നു. അവരേൽ പറഞ്ഞാലും ഞാനതിനെ ചോദ്യമാക്കുകയും പരിപൂർണ്ണമായും നിഷേധിക്കുകയും ചെയ്യുന്നു. നിങ്ങളുടെ സുത്രം ഫലിച്ചു.

വിവേകി ചോദിച്ചു. നിങ്ങളെ അനുഗമിക്കുന്ന ഈ ആളുകളൊക്കെ ആരാണ്. അയാൾ പറഞ്ഞു ഇവരെല്ലാം എന്റെ ശിഷ്യന്മാരാണ്. എന്താണ് വിവേകമെന്ന് ഇവർ എന്നിൽ നിന്ന് പഠിക്കാൻ ആഗ്രഹിക്കുന്നു.

രാഷ്ട്രീയമായാലും, മതാധികാരമായാലും, ബൗദ്ധികപരിവേഷമായാലും ഇതിനെല്ലാം മൗഢ്യതയുണ്ട് ഒരു പരിവേഷമുണ്ട്. ഈ രംഗങ്ങളിലെ മത്സരങ്ങൾ ഈ മൗഢ്യതയുടെ ഫലങ്ങളാണ്. പുറമെ ഏറ്റം ഉദാത്തമെന്ന് തോന്നുന്നതാണ് ഏറ്റം മൗഢ്യമായിട്ടുള്ളത്. എല്ലാ ആഘോഷപൂർണ്ണമായ അകമ്പടി സേവകളും മൗഢ്യങ്ങൾക്ക് പുറകെയാണെന്നതാണ് ദുരന്തം. ലോകം മൗഢ്യങ്ങളെയാണ് ആഘോഷമാക്കിയെടുക്കുക. ശരീരത്തിന്റെ എല്ലാ വ്യഗ്രതകളെയും പരിപോഷിപ്പിക്കുന്നത് മൗഢ്യമാണ്.

പാവനസ്മരണയ്ക്ക്

62-ാം ഓർമ്മ ഏപ്രിൽ 17
പുത്തൻകാവ് കത്തീഡ്രലിൽ



ഗീവർഗീസ് മാർ പീലക്സീനോസ് മെത്രാപ്പോലീത്താ
(പുത്തൻകാവിൽ തിരുമേനി)

Inserted by:-



**MANKOOTTATHIL GEEVARGHESE
MEMORIAL CHARITY TRUST**

KALLISSERY, CHENGANNOOR.

Email: nightingale_india@yahoo.com

മാർപാപ്പായുടെ സ്ഥാനാരോഹണം : ഓർത്തഡോക്സ് സഭാ തലവന്മാർ സംബന്ധിച്ചു

വത്തിക്കാൻ : ക്രൈസ്തവസഭകളുടെ ചരിത്രത്തിൽ ആദ്യമായി റോമിലെ മാർപാപ്പായുടെ സ്ഥാനാരോഹണ ചടങ്ങിൽ രണ്ട് ഓർത്തഡോക്സ് സഭാ തലവന്മാർ സംബന്ധിച്ചു. കോൺസ്റ്റാന്റിനോപ്പിൾ എക്യുമെനിക്കൽ പാത്രിയർക്കീസ് പ. ബർത്തലോമിയോ, അർമേനിയൻ സൂപ്രീം കാതോലിക്കോസ് പ. കരേക്കിൻ രണ്ടാമൻ നർസെസിയൻ എന്നിവരാണ് പ. ഫ്രാൻസിസ് മാർപാപ്പായുടെ സ്ഥാനാരോഹണ ചടങ്ങിൽ (മാർച്ച് 19) സംബന്ധിച്ചത്. മറ്റ് ഓർത്തഡോക്സ് സഭകളുടെയും പ്രോട്ടസ്റ്റന്റ് സഭകളുടെയും വിവിധ മതങ്ങളുടെയും പ്രതിനിധികളും സംബന്ധിച്ചു. ക്രൈസ്തവസഭയിലെ വലിയ പിളർപ്പിനു (എഡി 1054) ശേഷം ആദ്യമായിട്ടാണ് ഒരു എക്യുമെനിക്കൽ പാത്രിയർക്കീസ് സംബന്ധിക്കുന്നത് എന്നു ചില വാർത്താമാദ്ധ്യമങ്ങൾ പറഞ്ഞതു ശരിയല്ല; അതിനു മുൻപും ആരും സംബന്ധിച്ചിട്ടില്ല.

ജസ്റ്റിൻ വെൽബി കാൻറർബറി ആർച്ച് ബിഷപ്പ്

ലണ്ടൻ : കാൻറർബറി ആർച്ച് ബിഷപ്പായി ജസ്റ്റിൻ വെൽബി (57) മാർച്ച് 21ന് സ്ഥാനാരോഹണം ചെയ്തു. ചർച്ച് ഓഫ് ഇംഗ്ലണ്ടിന്റെ തലവനായിരിക്കുന്നതിനോടൊപ്പം ലോകമെങ്ങുമുള്ള എട്ടര കോടി ആംഗ്ലിക്കൻ വിശ്വാസികളുടെ ആത്മീയ നേതാവാണ്. ഇംഗ്ലണ്ടിന്റെ അപ്പോസ്തോലനായി കരുതപ്പെടുന്ന സെന്റ് അഗസ്റ്റിൻ (എഡി 597) മുതലുള്ള 105-ാമത് കാൻറർബറി ആർച്ച് ബിഷപ്പാണ്. 16-ാം നൂറ്റാണ്ടു വരെ റോമൻ കത്തോലിക്കാ സഭയുമായി സംസർഗ്ഗത്തിലായിരുന്നു ഈ സഭ. ഡോ. മാത്യൂസ് മാർ തീമോത്തിയോസ് മെത്രാപ്പോലീത്താ സ്ഥാനാരോഹണ ചടങ്ങിൽ സംബന്ധിച്ചു.



കാതോലിക്കാദിനം

ടാർജറ്റ് അഞ്ച് കോടി

കോട്ടയം:- കാതോലിക്കാദിനപ്പിരിവ് 2013-ൽ അഞ്ചുകോടി രൂപാ ടാർജറ്റ്. പിരിവ് 2013 ഏപ്രിൽ 15-ന് മുമ്പ് പൂർത്തിയാക്കണം. ഈ വർഷം മുതൽ ഓരോ മെത്രാസനത്തിൽ നിന്നും ടാർജറ്റിൽ കൂടുതൽ ലഭിക്കുന്ന തുകയുടെ നിശ്ചിത ശതമാനം വൈദികരുടെ ക്ഷേമത്തിനായി രൂപം കൊടുത്തിരിക്കുന്ന വൈദിക ക്ഷേമനിധിയിലേക്ക് വകമാറ്റും. പുതിയതായി ആവിഷ്കരിച്ചിരിക്കുന്ന, സൺഡേസ്കൂൾ വിദ്യാഭ്യാസം പൂർത്തിയാക്കുന്ന നിർധന കുടുംബങ്ങളിലെ വിദ്യാർത്ഥികൾക്ക് ഉപരിപഠനത്തിന് സ്കോളർഷിപ്പ് നൽകുന്നതിനായുള്ള പദ്ധതിയും നിർധനരായ സഭാംഗങ്ങൾക്കുള്ള ആരോഗ്യ ഇൻഷുറൻസിന്റെ പരിധിയിൽ അർഹരായ കുടുംബങ്ങൾക്ക് സഭാംഗങ്ങളെ ഉൾപ്പെടുത്തുന്നതിനായുള്ള പദ്ധതിയും ഉടൻ പ്രാവർത്തികമാക്കുന്നതാണെന്ന് അസോസിയേഷൻ സെക്രട്ടറി ഡോ. ജോർജ്ജ് ജോസഫ് പറഞ്ഞു.

കാതോലിക്കാദിനപിരിവും, റശീസായും പ്രത്യേകമായിട്ടാണ് കണക്കിൽ ചേർക്കുന്നത്. റശീസാ കൂടാതെയുള്ള തുകയാണ് കാതോലിക്കാദിനപ്പിരിവിന്റെ ടാർജറ്റായി പള്ളികൾക്ക് നിശ്ചയിച്ചിരിക്കുന്നത്. ടാർജറ്റ് പൂർത്തീകരണത്തിന് കാതോലിക്കാദിനപ്പിരിവ് ഇനത്തിൽ ലഭിക്കുന്ന തുകമാത്രമെ പരിഗണിക്കുകയുള്ളൂ. ഇപ്രാവിശ്യം റശീസ പ്രായപൂർത്തിയായ ഓരോ അംഗവും അഞ്ചു രൂപാ നൽകണം.

കാതോലിക്കാദിനനിധിയിൽ നിന്നുള്ള പ്രധാന കർമ്മപദ്ധതികൾ

നിർധനസഭാംഗങ്ങൾക്ക് ആരോഗ്യ ഇൻഷുറൻസ്, സൺഡേസ്കൂൾ പഠനം പൂർത്തിയാക്കിയ-നിർധനവിദ്യാർത്ഥികൾക്കായുള്ള ലോൺ സ്കോളർഷിപ്പ്, കൃഷിനാശം സംഭവിക്കുന്ന കർഷകർക്ക് ധനസഹായം, ദളിത് ക്രൈസ്തവ ശാക്തീകരണം, വൈദികർക്ക് ആരോഗ്യ ഇൻഷുറൻസും ക്ഷേമനിധിയും, വൈദിക ശമ്പള സബ്സിഡി, ശുശ്രൂഷകർക്കും പള്ളിമുപ്പന്മാർക്കും ക്ഷേമ പദ്ധതികൾ, നിർധനർക്ക് വാർദ്ധക്യകാല പെൻഷൻ, വിവാഹ ധനസഹായം, ഭവനനിർമ്മാണ സഹായം, ചികിത്സാ-വിദ്യാഭ്യാസ ധനസഹായം, അവികസിത പള്ളികൾക്ക് ധനസഹായം, പ്രകൃതിക്ഷോഭ/അത്യാഹിത ധനസഹായം, തീർത്ഥാടക കേന്ദ്രങ്ങളുടെ വികസനം, ആത്മീയ സംഘടനകൾക്ക് ഗ്രാന്റ്.

ഏപ്രിൽ-മെയ് മാസങ്ങളിൽ കാതോലിക്കാദിനപ്പിരിവ് വിവിധ ഭദ്രാസന കേന്ദ്രങ്ങളിൽ നിന്നും പ. കാതോലിക്കാ ബാവ ഏറ്റുവാങ്ങും.

ഡോക്ട്രേറ്റ്



സസ്യശാസ്ത്രത്തിൽ ഭാരതിദാസൻ യൂണിവേഴ്സിറ്റിയിൽ നിന്നും ഫാ. മിഖായേൽ സഖരിയ Ph.D കരസ്ഥമാക്കി. വ്യത്യസ്ത സാഹചര്യങ്ങളെ അതിജീവിക്കുവാനുള്ള പ്രോട്ടീനുകളെ പറ്റിയുപയോഗിച്ച് പഠനത്തിനാണ് അംഗീകാരം ലഭിച്ചത്. പത്തനാപുരം മുണ്ട് താബോർ ദയറാഗവും തിരുവമ്പുർ സെ. മേരീസ് സുറിക്കോറിൻ സെ. ഗ്രിഗോറിയോസ് ദേവാലയങ്ങളുടെ വികാരിയുമാണ്.

വിദ്യാമൃത അവാർഡ്



കാതോലിക്കേറ്റ് & എം. ഡി. സ്കൂൾസ് കോർപ്പറേറ്റിലെ ഏറ്റവും മികച്ച ഹയർ സെക്കണ്ടറി അദ്ധ്യാപകനുള്ള 2013ലെ വിദ്യാമൃത അവാർഡിന് (25,000 രൂപയും ശില്പവും) എറണാകുളം, വടവുകോട് ആർ.എം.എച്ച്. എസ്.എസ്. എസ്. പ്രിൻസിപ്പാൾ ജേക്കബ് ജോൺ അർഹനായി. കൊല്ലം കരിപ്ര സെ. ജോർജ്ജ് ഇടവകാംഗം.

അവാർഡ്



കേരള ശാസ്ത്ര കോൺഗ്രസിൽ ബയോടെക്നോളജി വിഭാഗത്തിൽ മികച്ച പോസ്റ്ററിനുള്ള അവാർഡ് നേടിയ ഡോ. സ്വപ്ന അലക്സ് (അസോഷ്യേറ്റ് പ്രൊഫ. കാർഷിക കോളജ് വെള്ളായണി). തിരുവനന്തപുരം സെ. ജോർജ്ജ് കത്തീഡ്രൽ അംഗമായ സ്വപ്ന, അലക്സ് ടി. ജേക്കബിന്റെ ഭാര്യയും കണ്ടത്തിൽ കെ. സി. ഈനോസിന്റെ മകളുമാണ്.

ഭദ്രാസന സെക്രട്ടറി



മലങ്കര ഓർത്തഡോക്സ് സഭാ കൊച്ചി ഭദ്രാസന സെക്രട്ടറിയായി തിരഞ്ഞെടുക്കപ്പെട്ട ഫാ. പി.ഐ. വർഗീസ് പല്ലാട്ട്. എറണാകുളം സെന്റ് മേരീസ് ഓർത്തഡോക്സ് കത്തീഡ്രൽ അസി. വികാരിയും, മീനടം സെന്റ്. ജോൺസ് ഓർത്തഡോക്സ് ഇടവകാംഗവുമാണ്.



പാമ്പാടി: ബുദ്ധി വൈകല്യം മൂലമോ സമാന കാരണങ്ങളാലോ കഴിയുന്നവരുടെ സംരക്ഷണാർത്ഥം മലങ്കര സഭാ മിഷൻ ബോർഡിന്റെ ചുമതലയിൽ പാമ്പാടി വെള്ളൂരിൽ ആരംഭിക്കുന്ന Mount Olivet MOCEM Centre (Mar Osthathios & Corpiscopa Eapen Memorial)ന്റെ നാമസ്ഥാപക ഫലകം ഡോ. യുഹാനോൻ മാർ ക്രിസോസ്റ്റമോസ് മെത്രാപ്പോലീത്താ അനാവരണം ചെയ്യുന്നു.

വസ്തു ദാനം നൽകിയ കെ.ഇ. എബ്രഹാം പുറകുളത്ത്, ഫാ. ഒ.എസ്. കുറിയക്കോസ്, ഫാ. കുറിയക്കോസ് മാണി, ഫാ. എ.വി. വർഗീസ്, ഫാ. ജോൺസൺ വി. (9497391176) എന്നിവർ സമീപം.



തന്നൽ ജീവകാരുണ്യ പദ്ധതിയുടെ 2012-13 ലെ സമ്മേളനം പരുമല സെമിനാരിയിൽ പ. കാതോലിക്കാ ബാവ തിരുമേനി ഉദ്ഘാടനം ചെയ്യുന്നു. ഡോ. ഗീവർഗീസ് മാർ യൂലിയോസ്, ഡോ. യുഹാനോൻ മാർ ക്രിസോസ്റ്റമോസ്, ഫാ. ജോർജ്ജ് ജോർജ്ജ്, ഡോ. വി.പി. ഗംഗാധരൻ, ഡോ. ജോർജ്ജ് ജോസഫ്, അഡ്വ. മത്തായി മാമ്പള്ളിൽ, ഗീവർഗീസ് യോഹന്നാൻ, പി.കെ. കോശി, ജോൺ തോമസ് എന്നിവർ സമീപം.

സൺഡേസ്കൂൾ വിജയികൾ



സൺഡേസ്കൂൾ സോണൽ തലത്തിൽ വാക്യമത്സരത്തിന് ഒന്നാം സ്ഥാനം കരസ്ഥമാക്കിയ ജൂബി രാജു. ഉമ്മന്നൂർ ശൈവൻ ദെസ്തുനി ഇടവക. കാഞ്ഞിരംവിള വീട്ടിൽ രാജുവിന്റെ മകൾ.



അഖില മലങ്കര ബാലസമാജം കലാമത്സരങ്ങളിൽ ജൂനിയർ വിഭാഗം ചിത്രരചനാമത്സരത്തിൽ ഒന്നാം സ്ഥാനം നേടിയ ചിക്വ ജിജി മേപ്രത്ത്. മല്ലപ്പള്ളി പാതിക്കോട് സെന്റ് പീറ്റേഴ്സ് & സെ. പോൾസ് ഇടവകാംഗം.



സൺഡേസ്കൂൾ പത്താംക്ലാസ്സ് മത്സര പരീക്ഷയിൽ ഒന്നാം റാങ്ക് കരസ്ഥമാക്കിയ എയ്ഞ്ചൽ സുസൻ വർഗീസ്. പനയമ്പാല സെ. മേരീസ് പള്ളി വികാരി ഫാ. വർഗീസ് ജോണിന്റെ മകൾ.



സൺഡേസ്കൂൾ നോർത്ത് സോൺ സീനിയർ പൊതുവജ്ഞാനത്തിൽ ഒന്നാം സ്ഥാനം കരസ്ഥമാക്കിയ ഷോളി എലിസബേത്ത് കുരുവിള. കണ്ണൂർ സെ. ജോർജ്ജ് ഓർത്തഡോക്സ് ഇടവകാംഗം കുരുവിള ചെറിയാന്റെ മകൾ.



സൺഡേസ്കൂൾ സഹപാഠ്യ മത്സരങ്ങളിൽ ജൂനിയർ പ്രസംഗ വിഭാഗത്തിൽ സെൻട്രൽ സോണിൽ രണ്ടാം സ്ഥാനം കരസ്ഥമാക്കിയ കരിഷ്മ. മുണ്ടുകുഴിയിൽ സെ. ഗ്രിഗോറിയോസ് ഇടവകാംഗം ഡോ. ഗീവർഗീസിന്റെ മകൾ.



യുവജനപ്രസ്ഥാനം 2013 അഖില മലങ്കര ഉപന്യാസ രചനാ മത്സരത്തിൽ ഒന്നാം സ്ഥാനം നേടിയ ജോസി ജോൺ നല്ലില. നല്ലില സെന്റ് ഗബ്രിയേൽ വലിയപള്ളി ഇടവകാംഗം.

കോർപ്പറേഷൻ കോഴി സ്കോപ്പാ സ്ഥാനം നൽകി



മുംബൈ ഭദ്രാസനത്തിലെ സീനിയർ വൈദികനും അസോസിയേറ്റ് സെ. ജോൺസ് ഇടവക വികാരിയും അടൂർ-കടമ്പനാട് ഭദ്രാസനത്തിൽ തെങ്ങമം സെ. മേരീസ് ഇടവകാംഗവുമായ ഫാ. കോശി പ്ലാമുട്ടിലിന് 16-12-2012-ൽ കാതോലിക്കേറ്റ് ശതാബ്ദി ആഘോഷത്തോടനുബന്ധിച്ച് നടന്ന വി. കുർബാന മദ്ധ്യേ വാഷി അരമനയിൽ വച്ച് ഭദ്രാസന മെത്രാപ്പോലീത്താ ഗീവർഗീസ് മാർ കുറിയോസിന്റെയും, ഡോ. ഗബ്രിയേൽ മാർ ഗ്രിഗോറിയോസിന്റെയും സഹകാർമ്മികത്വത്തിൽ പ. പൗലോസ് ദിതീയൻ കാതോലിക്കാ ബാവ ഓഫീസ് എക്സിക്യൂട്ടീവ് സ്ഥാനം നൽകി.

പോൾ മണലിന് ഡോക്ട്രേറ്റ്



ഒന്നര നൂറ്റാണ്ടു കഴിഞ്ഞ മലയാള പത്രപ്രവർത്തന ചരിത്രത്തെപ്പറ്റി കേരളത്തിലെ ഒരു സർവകലാശാലയിൽ നിന്നുള്ള ആദ്യ പിഎച്ച്.ഡി കാലിക്കറ്റ് യൂണിവേഴ്സിറ്റിയിൽ നിന്നു ലഭിച്ച പോൾ മണലിൻ (മലയാള മനോരമ അസിസ്റ്റന്റ് എഡിറ്റർ). മലയാളത്തിലും ഇംഗ്ലീഷിലുമായി 20 ലധികം പുസ്തകങ്ങളുടെ രചയിതാവാണ് പോൾ.



അഖില മലങ്കര സൺഡേസ്കൂൾ സഹപാഠ്യ മത്സരത്തിൽ സഭാവിജ്ഞാനിയായി തിരഞ്ഞെടുത്ത സച്ചിൻ ജോർജ് മാത്യു. മാവേലിക്കര ഭദ്രാസനത്തിൽ പുനമുട്ട് സെന്റ് ഗ്രിഗോറോയോസ് ഇടവകാംഗം കാരിക്കോട്ടു വാടയ്ക്കൽ അഡ്വ. ഉമ്മൻ ജോർജിന്റെയും ഷൈലയുടെയും മകൻ.

ST.GREGORIOUS EDUCATIONAL CHARITABLE TRUST



2, 2nd Floor, J.J.Complex,
Marathahalli, Bangalore – 560 037
Website : stgregoriedu.com
E-mail : mail.gregsoft@gmail.com

ADMISSION STARTED FOR 2013 – 2014

14 years of experience to various colleges.

ALL PG COURSES
M.B.B.S
B.D.S
ENGINEERING ETC.,

ONLY NRI quota

Please contact : **AJEESH V PAUL**
Mobile : 09844010054 /
09448516637
Land line : 080-32416570



ഓർത്തഡോക്സ് സഭാംഗങ്ങളുടെ ഉന്നത വിജയത്തിലുള്ള അനുഭാവന സമ്മേളനമായ മെറിറ്റ് ഇറവനിംഗ് ദേവലോകം കാതോലിക്കേറ്റ് അരമനയിൽ പരിശുദ്ധ ബസ്സേലിയോസ് മാർത്തോമ്മാ പൗലോസ് ദിതീയൻ ഉദ്ഘാടനം ചെയ്യുന്നു.



പീരുമേട് മാർ ബസേലിയോസ് എഞ്ചിനീയറിംഗ് കോളജിൽ നടന്ന ബുസ്സിംഗ് ഡേ ആചരണത്തിന് കോട്ടയം ഭദ്രാസന മെത്രാപ്പോലീത്താ അഭി. ഗീവർഗീസ് മാർ ഈവാനിയോസ് നേതൃത്വം നൽകുന്നു. ഡയറക്ടർ ഫാ. ഇ. എം. ഫിലിപ്പ്, ദേവലോകം അരമന മാനേജർ ഫാ. എം. കെ. കുര്യൻ, മലങ്കര കോഫി എസ്റ്റേറ്റ് മാനേജർ സഖറിയാ റമ്പാൻ, ഫാ. അലക്സി മാത്യു എന്നിവർ സമീപം.

കെ.സി. അന്നമ്മ ടീച്ചർ
കൊള്ളന്നൂർ റീട്
വെസ്റ്റ് മങ്ങാട്, പഴഞ്ഞി
(കുന്നംകുളം ഭദ്രാസനം)
ജനനം: 16.7.1932 മരണം: 11.03.2012

"ഞാൻ നല്ല പോർ പൊരുതു; ഓട്ടം തികച്ചു, വിശ്വാസം കാത്തു; ഇനി നീതിയുടെ കിരീടം എനിക്കായി വച്ചിരിക്കുന്നു."
(2 തിമോത്തി 4:7)

അവയറുകൾക്കും വേണമൊരു മുന്നണിയും സംവരണവും

അത്തൂർ രൂപ ദിവസവരുമാനമുള്ള കുലിപ്പണിക്കാരനായ പള്ളി ശുശ്രൂഷകൻ 30 ദിവസവും പണി ചെയ്താൽ 15,000 രൂപ മാസവരുമാനവും 1,80,000 വാർഷിക വരുമാനവും നേടുന്നു.

സ്വകാര്യ ബാങ്കിലെ പങ്കുകൾക്കു താഴെ ശരീരം വിയർക്കാതെ ടാർജറ്റുകളുടെ കീഴിലമർന്ന് പള്ളി സെക്രട്ടറി 7000 രൂപ കണക്കിൽ 84,000 രൂപ സമ്പാദിക്കുന്നു. എല്ലാ ലിസ്റ്റുകളിൽ നിന്നും ഒട്ടായ പാവം അച്ചന്റെ ഭാര്യ പ്രൊജക്ടിൽ വർക്ക് ചെയ്ത് 9000 രൂപ നിരക്കിൽ 108000 രൂപ കണ്ടെത്തുന്നു.

കുടുംബത്തിലെ സകല വരുമാനങ്ങളും ചേർത്ത് വാർഷിക വരുമാനം ഒന്നര ലക്ഷത്തിൽ കവിയാത്ത ഇവർ ചിട്ടി പിടിക്കുന്നു, ലോൺ അടയ്ക്കുന്നു, മക്കളെ പഠിപ്പിക്കുന്നു, പരസഹായം ചെയ്യുന്നു, പള്ളി വിഹിതങ്ങൾ നിർദ്ദേശം നൽകുന്നു.

രണ്ടായിരം വർഷങ്ങൾ പിന്നിട്ട ഒരു നസ്രാണി സമൂഹത്തിന്റെ സാമ്പത്തിക പരിച്ഛേദമാണിത്. സമുദായത്തിലെ മുഗീയ ഭൂരിപക്ഷത്തിന്റെ ചിത്രം. രാവെളുക്കുവോളം പഠിച്ച് പരശതം മത്സരാർത്ഥികൾക്കിടയിൽ ഒരു സർക്കാർ സേവനത്തിനായി കാത്തിരുന്നിട്ടും ഇവർക്ക് ജോലി ലഭിക്കാതെ പോകുന്നത് യാദൃശ്ചികം.

സംവരണ ആനുകൂല്യത്തിലൂടെ പിന്നോക്ക വിഭാഗക്കാർക്ക് പ്രാതിനിത്യവും ജോലിയും ജീവിത സൗകര്യങ്ങളും കിട്ടണമെന്ന് ഹൃദയപൂർവ്വം ആഗ്രഹിക്കുകയും 'അവർ രക്ഷപ്പെട്ടല്ലോ' എന്ന് അയൽക്കാരെപ്പറ്റി നിറഞ്ഞ മനസ്സോടെ പറയുകയും ചെയ്യുന്ന നസ്രാണികൾ... എന്നാൽ 12 ലക്ഷം രൂപ വാർഷിക വരുമാനം ഉണ്ടാവുകയും (പൂജ്യങ്ങൾ എഴുതി നോക്കിക്കൊള്ളുക) സ്വസമുദായത്തിലെ പരാധീനതയുള്ളവർക്കൊപ്പം സാമ്പത്തിക പരിഗണനകൾ ഇനിയും ഉണ്ടാകണമെന്ന്

ആഗ്രഹിക്കുകയും ചെയ്യുന്നവരുടെ നിലവിളി ഈയിടെ കേൾക്കുകയുണ്ടായി.

സ്ഥിതി സമത്വവും മുന്നേറ്റവുമൊക്കെ ആദർശങ്ങളായി അലമാരയിൽ സൂക്ഷിക്കുന്നവർ മാനം മുട്ടുന്ന മുതലാളിമാരാകുന്നത് കൺമുമ്പിലെ കാഴ്ച.

അസമത്വവും സാഹോദര്യവും വിളംബരം ചെയ്യേണ്ടവർ കുറ്റകരമായ മൗനം അവലംബിക്കുമ്പോൾ സോഷ്യലിസ്റ്റ് സ്മരണകൾ ഒരാളെ ഉത്തേജിപ്പിക്കുന്നുവെങ്കിൽ പഴിക്കരുത്.

ജാതി പറഞ്ഞു കൊള്ളൂ... പക്ഷേ ഭാരതത്തിന്റെ രണ്ടു സഹസ്രത്തെ ചരിത്രത്തെ നെഞ്ചോടു

ചേർത്തു വച്ച നസ്രാണികളുടെ മുഗീയ ഭൂരിപക്ഷത്തെ 'മുന്നോക്ക' ക്കാരെന്ന് വിളിച്ച് അധിക്ഷേപിക്കരുത്. ഫ്ലീസ്!

ഗുണിതം:

വരുമാന പരിധി വൻ തോതിൽ ഉയർത്തുന്നത് പിന്നോക്ക വിഭാഗങ്ങളിലെ സമ്പന്നർക്കു മാത്രമേ ഗുണം ചെയ്യുന്നുള്ളൂ. പാവപ്പെട്ടവർക്ക് അവസരങ്ങൾ നിഷേധിക്കപ്പെടുകയും ചെയ്യുന്നു.

(കേന്ദ്ര സാമൂഹിക ക്ഷേമ മന്ത്രാലയം മാർച്ച് 17, പത്രക്കുറിപ്പ്)

- ഫാ. മുകളിൽ





നല്ല വായനയ്ക്ക്

മലങ്കരസഭ

മലങ്കര ഓർത്തഡോക്സ് സഭയുടെ ഔദ്യോഗിക മാധ്യമം

വായിക്കാനും സൂക്ഷിച്ചു വയ്ക്കാനും സംശോധന നടത്തുവാനും ഒരുത്തമ ഗ്രന്ഥം.

കുട്ടികൾ മുതൽ മുതിർന്നവർ വരെ ഇഷ്ടപ്പെടുന്ന വായനാ വിഭവങ്ങൾ

അദ്ധ്യാത്മിക ചിന്തകളിലൂടെ സാമൂഹ്യ ബോധത്തിന്റെ പുത്തൻ ശിലുകൾ...

മലയാളിയുടെ പുതിയ വായനാ സംസ്കാരം.



വരിസംഖ്യ നിരക്കുകൾ

ഇന്ത്യയിൽ

ഒറ്റപ്രതി	: ₹ 15
ഒരുവർഷം	: ₹ 180
രണ്ട് വർഷം	: ₹ 360
4 വർഷം	: ₹ 700

വിദേശത്തേക്ക്

ഒരു വർഷം	: ₹ 2000
----------	----------

പരസ്യനിരക്കുകൾ

Back Page (Colour)	: 25,000
Front Inside (Colour)	: 20,000
Back Inside (Colour)	: 20,000
Inner Page (Colour)	
Full ..	: 15,000
Half ..	: 8,000
Quarter ..	: 5,000
Minimum (Colour)	: 2,500
Favours Block (Stamp)	: 1500
Full page (B&W)	: 8000
Half page (B&W)	: 5000
Quarter page (B&W)	: 3000
Matrimonial (Minimum)	: 1000
Minimum (B&W)	: 1250
Favours Block (B&W) (Stamp)	: 750

ചന്ദനപ്പള്ളി വലിയപള്ളി പെരുന്നാൾ



വി. ഗീവർഗ്ഗീസ് സഹായുടെ തിരുശേഷിപ്പ് പ്രതിഷ്ഠിച്ചിരിക്കുന്നതും മലങ്കര സഭയിലെ ആഗോള തീർത്ഥാടന കേന്ദ്രവുമായ ചന്ദനപ്പള്ളി സെന്റ്. ജോർജ്ജ് ഓർത്തഡോക്സ് വലിയ പള്ളിയിലെ ചരിത്ര പ്രസിദ്ധമായ വി. ഗീവർഗ്ഗീസ് സഹായുടെ ഓർമ്മ പെരുന്നാൾ മെയ് 1 മുതൽ 8 വരെ ആചരിക്കുന്നു.

- തീർത്ഥാടക സംഗമം • ചെമ്പെടുപ്പ് • ഓർഡർ ഓഫ് സെന്റ് ജോർജ്ജ് സമർപ്പണം

എല്ലാ മാസവും ആദ്യ ഞായറാഴ്ച സാന്നിധ്യ മദ്ധ്യസ്ഥ പ്രാർത്ഥന



എല്ലാ മാസവും രണ്ടാം ശനിയാഴ്ച പ്രത്യുഷാ പ്രാർത്ഥന



Rev. Samuel Chandanappally

St. George Orthodox Church

Chandanappally - 689 648, Pathanamthitta.

Tel: 0468 2251246